
நாட்டுத்தமிழினிக்கும்‌ நாடகங்கள்‌ கூத்துக்கள்‌ 
பாட்டழகின்‌ அம்மானை பழங்கதை ஆகாமல்‌ 
தட்டிடவே தொட்டவற்றைக்‌ காட்டிவிட்ட ஆயர்கலை 
தோட்டமெனும்‌ தூய அருள்‌ தியோகுப்பிள்ளைக்கே. 


உள்ளே... 


|. முன்னுரை 


2. ஆயர்‌ தியோகுப்பிள்ளை மாட்சி 
விதப்புப்‌ பேருரை தினத்தன்று 
இடம்பெற்ற நிகழ்வுப்பட்டியல்‌ 


2. தலைமையுரை 
- அருட்திரு. கலாநிதி ஏ.ஜே.வி. சந்திரகாந்தன்‌ 


4, தமிழ்ப்‌ பண்பாட்டிற்‌ கிறிஸ்தவம்‌ 
-- பேராசிரியர்‌ கார்த்திகேசு சிவத்தம்பி 
க என்னுரைக்கு முன்னுரையாக 


ச்‌ தமிழ்ப்‌ பண்பாட்டிற்‌ கிறிஸ்தவம்‌ 


5. கிறிஸ்தவத்‌ தமிழ்‌ நாட்டார்‌ இலக்கியத்தில்‌ 
சந்தியாகு மாயோர்‌ அம்மானை 
— பேரருட்கலாநிதி வ. தியோகுப்பிள்ளை 
ஆண்டகை 


பக்கம்‌ 

௦. கிறிஸ்தவமும்‌ தமிழ்ப்‌ பண்பாடும்‌ 
_— அருட்திரு. கலாநிதி ஏ.ஜே.வி. சந்திரகாந்தன்‌ 


அ. வரலாற்றுப்‌ பின்னணி 
ஆ. அரசியல்‌ - சமய முரண்பாடுகள்‌ 
இ. ஆட்‌ மாற்றங்களும்‌, 

சமய அசைவியக்கங்களும்‌ 
ஈ.  பண்பாட்டூுறவுபற்றிய 

சமகால, சமயத்‌ தேட்ல்கள்‌ 
உ. இறிஸ்தவமும்‌ பண்பாடும்‌ : 

ஓர்‌ மீள்‌ பார்வை 
ஊ. இறிஸ்து இயலும்‌, பண்பாடும்‌ 
எ. கறீஸ்தவமும்‌, தமிழர்‌ பண்பாடும்‌ 

/. நன்றியுரை 


- இரு. தீசன்‌ ஜெயராஜ்‌ 


2. ஆய்வு நூற்பட்டியல்‌ 


ல 


79 


௦7 


முன்னுரை 


யாழ்ப்பாணப்‌ பல்கலைக்கழகத்தின்‌ கலைப்‌ 
பீடத்தில்‌, மொழி பண்பாட்டுத்‌ துறையில்‌ உப பிரிவு 
களாக அமையப்பெற்ற கிறிஸ்தவ, இஸ்லாமிய 
நாகரிகப்‌ பகுதிகள்‌, 1991, ஏப்ரல்‌ திங்கள்‌, 19 ஆம்‌ 
நாள்‌ தணித்துறைகளாக உயர்த்தப்பெற்றன. எமது 
துறையின்‌ வரலாற்று வளர்ச்சியில்‌ முக்கிய படிக்‌ 
கல்லாக அமைந்த இந்‌ நிகழ்வினை சிறப்புறப்‌ பதிகை 
செய்யும்‌ நோக்குடனும்‌, இத்துறையின்‌ கல்வியியல்‌ 
வளர்ச்சியில்‌ அதிக அக்கறையும்‌, ஆர்வமும்‌ கொண் 
டிருந்த முன்னாள்‌ யாழ்ப்பாண ஆயர்‌ பேரருட்கலா 
நிதி வ. இயோகுப்பிள்ளை ஆண்டகை அவர்களுடைய 
திருப்பணி, தமிழ்ப்பணி, பொதுப்பணி ஆகியவற்றைப்‌ 
பாராட்டிக்‌ கெளரவிக்கும்‌ நோக்குடனும்‌, அவரது 
பெயரில்‌ மாட்சி விதப்புப்‌ பேருரை ஒன்‌ றினை நிகழ்த்த 
முடிவு செய்தோம்‌. இந்‌ நிகழ்வு 10-7-1991 அன்று, . 
யாழ்ப்பாணப்‌ பல்கலைக்கழக, கைலாசபதி கலையரங்‌ 
கில்‌ இடம்பெற்றது. இந்‌ நிகழ்வுகளின்‌ செவிப்புலப்‌ 
பதிகையினைத்‌ தற்போது நூலுருவில்‌ வெளியிடுவதில்‌ 
மகிழ்ச்சயடைகிறோம்‌. அந்நிகழ்வின்போது வழங்கப்‌ 

பெற்ற உரைகளைக்‌ கொண்டுள்ள இந்நூலின்‌ இறுதி 
யில்‌ இவ்வாய்வுத்தளம்சார்ந்த ஒரு கட்டுரையும்‌, 
நூல்‌ பட்டியலும்‌ இணைக்கப்பட்டுள்ளன. 


தமிழ்ப்‌ பண்பாட்டில்‌ கறிஸ்தவம்‌ எனும்‌ தலைப்‌ 
பினை இந்நூல்‌ தாங்கியுள்ளதேயாயினும்‌ இந்நூலின்‌ 
பொருளடக்கம்‌ இத்தலைப்பு சுட்டி நிற்கின்ற, அகன்று 
விரிந்ததோர்‌ ஆய்வுப்‌ புலத்தினையும்‌, அறிவுப்‌ புலத்‌ 
தினையும்‌ அறிமுகம்‌ செய்வதாகவேயுள்ளது. தமிழ்ப்‌ 
பண்பாட்டுடன்‌ கிறிஸ்தவம்‌ கொண்டுள்ள உறவு 
உயிரூட்டத்தன்மை கொண்டதும்‌, ஐந்து நூற்றாண்டு 
கால வரலாற்றினை நெருங்கி வருகின்றதொன்று 
மாகும்‌. இந்த ஆய்வுப்புலத்தினைத்‌ தளமாகக்கொண்டு 
மேலும்‌ பல ஆய்வுகள்‌ மேற்கொள்ளப்படவேண்டு 
மென்பதே எமது ஆகங்கமாகும்‌. 


தமிழ்ப்‌ பண்பாட்டினதும்‌, கிறிஸ்தவத்தினதும்‌ 
உறவிணைப்பினால்‌ வெளிக்கொணரப்பட்ட ஆக்க 
இலக்கியப்‌ படைப்புக்களை அவற்றின்‌ சமூக, வரலாற்‌ 
றுக்‌ கண்ணோட்டத்தில்‌ ஆய்ந்து, இவ்விரு உறவுத்‌ 
தளங்களும்‌ ஒன்றையொன்று பாதித்திருக்குமாற்றினை, 
பேராசிரியர்‌ கா. சிவத்தம்பி அவர்களது பேருரை 
விளக்கியுள்ளது. ஒப்பியல்‌ சமயம்‌, ஒப்பியல்‌ இலக்கியம்‌, 
மொழிவழிப்‌ பண்பாட்டியல்‌ ஆகிய ஆய்வுத்‌ தூலங்‌ 
களின்‌ துணையுடன்‌ பல்துறைச்‌ சங்கம ஆய்வுநெறி 
முறைகளைக்‌ கையாண்டு பேராசிரியர்‌ அவர்கள்‌ தமது 
உரையினைத்‌ தொகுத்துள்ளார்‌. “மதம்‌ சாராத 
இலக்கியமுண்டு. ஆனால்‌ இலக்கியமில்லாத மதம்‌ 
இருக்கமுடியாதென்ற வகையில்‌'' சமயத்திற்கும்‌, 
இலக்கியத்திற்குமிடையிலான மானிட வயப்பட்ட 
நெருக்கத்தினை அதன்‌ இயக்க நிலைத்‌ தன்மையோடு 
ஆய்ந்துள்ள பேராசிரியர்‌, தமிழ்ப்பண்பாட்டில்‌ கிறிஸ்‌ 
தவம்‌ ஏற்படுத்திய ஆக்கபூர்வமான தாக்கத்தின்‌ பன்‌ 
முகத்தன்மையினைத்‌ தொடர்ந்து ஆய்வதற்கான 

ஆய்வு முறையினைச்‌ சுட்டிக்காட்டியுள்ளார்‌. இவ்‌ 
வாய்வுத்‌ துறையினை முன்னெடுத்துச்‌ செல்வதற்குப்‌ 
பேராசிரியர்‌ அவர்களது கட்டுரை சிறந்த அத்திவரர 
மாக அமைகின்றது என்பதில்‌ ஐயமில்லை. 


அடுத்து, கிறிஸ்தவ அம்மானைகளுள்‌ முகன்‌ 
மையும்‌, முக்கியத்துவமும்‌ வாய்ந்த, சந்தியாகுமாயேரர்‌ 
அம்மானையின்‌ தோற்றம்‌ பற்றியும்‌, அதனைப்‌ பயன்‌ 
தரு வகையில்‌ படித்து விளங்குவதற்கும்‌ - விளக்குவ 
குற்குமான பின்னணியினைப்‌ பேரருட்‌ கலாநிதி வ. 
தியோகுப்பிள்ளை ஆண்டகை அவர்களது உரையில்‌ 
காணலாம்‌. சமயச்‌ சார்புடைய மக்கள்‌ இலக்கியத்‌ 
தின்‌ மேன்மையினை ஆயர்‌ அவர்கள்‌ உதாரணங்க 
ளுடன்‌ எடுத்துரைத்துள்ளார்‌. 


“கிறிஸ்தவமும்‌ தமிழ்ப்‌ பண்பாடும்‌”? என்ற 
குலைப்பில்‌ அமைந்துள்ள மூன்றாவது கட்டுரையில்‌ 
இலங்கையில்‌ கிறிஸ்தவ சமயம்‌ பரவியவாறும்‌, இச்‌ 
சமயப்‌ பரம்புதலினால்‌ ஏற்பட்ட அரசியல்‌, சமூக, 
கலாச்சார அசைவியக்கங்களினது ஒளியில்‌, சமய - 
பண்பாட்டு உறவுகள்‌ பற்றியும்‌ குறிப்பாகக்‌ கிறிஸ்‌ 
குவம்‌ தமிழ்ப்‌ பண்பாட்டுடன்‌ ஏற்படுத்திக்கொண்ட 
உறவுபற்றியும்‌ கருத்துத்‌ தெரிவிக்கப்பட்டுள்ளது. 
கிறிஸ்தவ இறையியலில்‌, சமயம்‌, மொழி ஆகியவற்றின்‌ 
உறவுத்‌ தன்மைகள்‌ எவ்வாறு விளக்கப்படுகின்றன 
என்பதனையும்‌, உலகளாவிய ரீதியில்‌ கிறிஸ்தவ சமயம்‌ 
பல பண்பாடுகளுடனும்‌ ஏற்படுத்திக்கொண்ட உற 
வின்‌ இறையியல்‌ நியாயப்படுத்தல்‌ பற்றியும்‌ இக்கட்‌ 
டுரையில்‌ எடுத்துக்‌ கூறப்பட்டுள்ளது. ஈழத்‌ தமிழ்ச்‌ 
சமூகத்தில்‌ கிறிஸ்தவம்‌ ஏற்படுத்திய தாக்கத்தின்‌ பல 
பரிமாணங்களையும்‌ இக்கட்டுரை தொட்டு நிற்கின்றது. 


தமிழ்ப்பண்பாட்டுடன்‌ சறிஸ்தவம்‌ கொண் 
டுள்ள ஆக்க சக்திவாய்ந்த உறவினை அதன்‌ சமய - 

சமூக-வரலாற்று நிலை நின்றாய்வதற்கு இந்நூல்‌ ஒரு. 
அறிமுக நூலாகப்‌ பயன்படுமென்பதே எமது நம்பிக்கை 
யும்‌, எதிர்பார்ப்புமாகும்‌. கிறிஸ்தவ மன்றத்தின்‌ ஆய்‌ 
வுத்‌ தொடரில்‌ முதல்‌ நூலாக வெளிவரும்‌ இந்நூல்‌ 
இம்மன்றத்தின்‌ ஏனைய படைப்புகளுக்கும்‌ வழிகாட்டி 
யாக அமையவேண்டுமென வாழ்த்துகிறோம்‌. 


இறிஸ்தவ நாகரிகத்துறையின்‌ முன்னாள்‌ சிறப்‌ 
புக்‌ கலைமாணி மாணவரும்‌, இந்தாள்‌ விரிவுரையாளரு. 
மான இரு. தீசன்‌ ஜெயராஜ்‌ இந்நூல்‌ அச்சுருப்‌ பெறுவ 
தற்கான அனைத்துப்‌ பொறுப்புக்களையும்‌ மனமகிழ்‌ 
வுடன்‌ ஏற்று நிறைவேற்றியதுமல்லாமல்‌, மிகவும்‌ 
பயன்தரு வகையிலான ஆய்வுநூல்‌ பட்டியல்‌ ஒன்றை. 
யும்‌ தயாரித்து, இந்நூலினை அணி செய்துள்ளார்‌. 
அவருக்கு எமது மனம்நிறை நன்றிகள்‌. 


இந்நூலின்‌ தட்டச்சுப்‌ பிரதிகளைத்‌ தயார்செய்‌ 
துதவிய . செல்வி கனிஸ்ரெலா, செல்வி யசோதா 
ஆதியோருக்கும்‌, அட்டைப்‌ படத்தினை வரைந்த 
எஸ்‌. டி. சாமி அவர்கட்கும்‌, இதனை அச்சுப்‌ பிரதி 
யாக்கம்‌ செய்த, மட்டக்களப்பு கத்தோலிக்க அச்சகத்‌ 
இனருக்கும்‌ நன்றி கூறுகிறோம்‌. 


ஏ. ஜே வி. சந்திரகாந்தன்‌ 
இருதெல்வேலி, 
யாழ்ப்பாணம்‌. 
17-07-1993. 

யாழ்ப்பாணப்‌ பல்கலைக்கழகம்‌ 
கறிஸ்தவ, இஸ்லாமிய நாகரிகத்துறைகள்‌ 

ஆயர்‌ தயோகுப்பிள்ளை 

மாட்சி விதப்புப்‌ பேருல 


நவ்வாஸ்‌. 


1991ம்‌ ஆண்டு - ஜூலைத்திங்கள்‌ - [0ம்‌ நாள்‌ 
மாலை 3-00 மணி 
கைலாசபதி கலையரங்கம்‌ 


நிகழ்ச்‌ நிரல்‌ 


மங்கல விளக்கேற்றல்‌. 


இறை வணக்கம்‌ -- செல்வி மீ. யசோதா 
(இசைக்கலைமாணி- இறுதி வருடம்‌) 

தலைமையுரை -- அருட்கலாநதி ஏ.ஜே.வி, சந்திரகாந்தன்‌ 
(தலைவர்‌, கிறிஸ்தவ - இஸ்லாமிய 
நாகரிகத்துறைகள்‌) 

வாழ்த்துரைகள்‌ -- பேராசிரியர்‌ ௮. துரைராஜா 
(துணைவேந்தர்‌) 
பேராசரியர்‌ யொ. பாலசுந்தரம்பிள் ளை 
(கலைப்பீடாதிபதி) 


சிறப்புப்‌ பேருரை -- பேராசிரியர்‌ கா. சிவத்தம்‌ பி 
(தமிழ்ப்பேராசிரியர்‌, 
தலைவர்‌, நுண்கலைத்துறை) 
“த மிழ்ப்பண்பாட்டிற்‌ றிஸ்தவம்‌”” 
17ம்‌, 18ம்‌ நூற்றாண்டுக்‌ கிறிஸ்தவத்‌ தமிழ்‌ 
இலக்கயங்கள்‌ சிலவற்றையும்‌ அவற்றின்‌ பின்‌ 
னணியையும்‌ தளமாகக்‌ கொண்ட ஒரு சமூக - 
இலக்கிய உசாவல்‌. 


ஆயர்‌ தியோகுப்பிள்ளை ஆண்டகை அவர்களின்‌ ஆசியுரை. 


நன்றியுரை - இரு. தீசன்‌ ஜெயராஜ்‌ 
(சிறப்புக்கலைமாணி - 
கிறிஸ்தவ நாகரிகத்துறை) 


யாழ்‌. திருமறைக்‌ கலாமன்றம்‌ தயாரித்தளிக்கும்‌ கலைநிகழ்ச்சி. 


ச % - & 


இய 


தலைமையுரை 


அருட்திரு. கலாநிதி ஏ. ஜே. வி. சந்திரகாந்தன்‌ 


தலைமையுரை 


அருட்திரு. கலாநிதி ஏ. ஜே. வி. சந்திரகாந்தன்‌ 
தலைவர்‌, கீறிஸ்தவ இஸ்லாமிய நாகரி ஈத்துறைகள்‌, 
யாழ்‌. பல்கலைக்கழகம்‌, திருநெல்வேலி. 


10-07-1991 அன்று நிகழ்ந்த, யாழ்‌, ஆயர்‌ பேரருட்‌ 
கலாநிதி வ. தியோகுப்பிள் ளை ஆண்டகை அவர்களின்‌ 
மாட்சி விதப்புப்‌ பேருரை நிகழ்ச்சிகளுக்குத்‌ தலைமை 
தாங்கிய யாம்‌, பல்கலைக்கழக கிறிஸ்தவ, இஸ்லா 
மிய நாகரீகத்துறைசளின்‌ தலைவர்‌, கலாநிதி ஏ.ஜே.வி. 
சந்திரகாந்தன்‌ அவர்கள்‌ ஆற்றிய உரையின்‌ பாடம்‌. 


௦1 மது அன்பிற்கும்‌, பெருமதிப்புக்கும்‌ உரிய யாழ்ப்‌ 
பாண ஆயர்‌ பேரருட்கலாநிதி தியோகுப்பிள்ளை ஆண்டகை 
அவர்களே, எமது அழைப்பினை ஏற்று இவ்விழாவின்‌ சிறப்பு 
விருந்தினராக வந்துள்ள தருமலை- மட்டுநகர்‌ ஆயர்‌ பேரருட்‌ 
கலாநிதி கிங்ஸ்லி சுவாம்பிள்ளை ஆண்டகை அவர்களே, 
மாண்புமிகு துணைவேந்தர்‌ பேராசிரியர்‌ துரைராஜா அவர்‌ 
களே, கலைப்பீ_ாதிபதி பேராசிரியர்‌ பாலசுந்தரம்பிள்ளை 
அவர்களே, ஆய்வுப்பேருரையினை நிஈழ்த்தவுள்ள மாண்பு 
மிகு தமிழ்ப்பேராசிரியரும்‌, நுண்கலைத்துறைத்‌ தலைவரு 
மான பேராசிரியர்‌ சிவத்தம்பி அவர்களே, சங்கைக்குரிய 
குருக்களே, அருட்சகோதரிகளே, மருத்துவ, விஞ்ஞான 


௮ 


பீடாதிபதிகளே, துறைத்தலைவர்களே, பேராசிரியர்களே, 
விரிவுரையாளர்களே, மற்றும்‌ பெரியோர்களே, நண்பர்களே, 
மாணவ, மாணவிகளே, எமது இன்றைய நிசழ்விற்கு உங்க 
ளனைவரையும்‌ அன்புடன்‌ வரவேற்பதில்‌ நான்‌ பெருமித 
மடைகிறேன்‌. 


இவ்வாண்டு சித்திரைத்‌ திங்கள்‌, 19ம்‌ நாள்‌, தனித்‌ 
துறைகளாக நிர்மாணிக்கப்பட்ட கிறிஸ்தவ, இஸ்லாமிய 
நாசரிகத்துறைசளின்‌ முதல்‌ பொது நிசழ்வு இதுவாகும்‌. 
யாழ்‌. வளாகம்‌ என ஆரம்பித்த இவ்வுயர்‌ கல்வி நிறுவனம்‌, 
1979ல்‌ யாழ்‌. பல்கலைக்கழகமாக மாற்றப்பட்டபோது அதே 
ஆண்டிலேயே கிறிஸ்தவ நாகரிகம்‌, பொதுக்‌ கலைப்‌ பட்டப்‌ 
படிப்புக்கான ஓர்‌ பாடமாக எமது பல்கலைக்கழகத்தினால்‌. 
ஆரம்பிக்சப்பட்டது. அவ்வேளை கிறிஸ்தவ, இஸ்லாமிய 
நாசரிசப்‌ பிரிவுகள்‌, **மொழி, கலாச்சார அறிவுத்துறையின்‌ * * 
உப பிரிவுசளாக அமையப்பெற்றன. அந்நாள்முதல்‌ இந்நாள்‌ 
வரை கிறிஸ்தவ நாசரிசுத்துறையைச்‌ சார்ந்த ஆய்வுக்களங்‌ 
சள்‌, பல்கலைக்சழசத்தின்‌ ஏனைய புலமைத்தளங்களுடன்‌ 
இணைந்து அக்சபூர்வமான வசையிலும்‌, ஆரோக்கியமான 
திசையிலும்‌ வளரவேண்டும்‌ என்ற பெருநோக்கில்‌ எமது 
ஆயர்‌ அவர்கள்‌ மிகுந்த ஆர்வமும்‌, அக்கறையும்‌ கொண்‌ 
டிருந்தார்கள்‌. கிறிஸ்தவ இயல்‌ பற்றிய நூல்களை எமது 
பல்கலைக்சழகத்துக்குத்‌ தந்துதவியும்‌, மற்றும்‌ பொதுக்கலை, 
சிறப்புக்கலைப்‌ பட்டப்படிப்புகளுக்கான பாடத்திட்டங்‌ 
களைப்‌. பரிசலனை செய்து அவற்றை ஆழப்படுத்தி, அகலப்‌. 
படுத்தவும்‌, ஆயர்‌ அவர்சள்‌ பல ஆலோசனைகளையும்‌, அறி 
வுரைகளையும்‌ வழங்கினார்‌. கிறிஸ்தவப்‌ பண்பாட்டியலின்‌ 
கற்கை நெறிசளுள்‌ தமிழ்க்‌ கிறிஸ்தவ இலக்கியப்‌ படைப்புகள்‌ 
சீரிய இடத்தினைப்‌ பெறடேண்டுமென்பதில்‌ ஆயர்‌ அவர்கள்‌ 
டேரார்வம்‌ சொண்டிருந்தார்‌. கிறிஸ்தவப்‌ பழந்தமிழ்‌ இலக்‌ 
தியப்‌ படைப்புசளைத்‌ தேடிப்பெற்று, அவற்றைப்‌ பதிப்‌ 
பித்தலிலும்‌, நாட்டார்‌ இலக்கிய வடிவங்களைப்‌ பக்குவ 
மாகப்‌ பாதுகாப்பதிலும்‌ ஆயர்‌ அவர்கள்‌ ஊக்கம்‌ காட்டி 
னார்‌. இன்னும்‌ நாட்டார்‌ இலக்கியங்களோடிணைந்த நாட. 
சங்கள்‌, நாட்டுச்கூத்து போன்றவை அழிந்துவிடாமல்‌ அவை 
அடிக்சடி மேடையேற்றப்படுவசன்மூலம்‌ மீள்‌ உயிர்ப்புப்‌ பெற 
பேண்டும்‌ என்ற வாஞ்சையுடன்‌ அவர்‌ செயற்பட்டுவந்தார்‌. 
கிறிஸ்தவத்‌ தமிழ்‌. நாட்டார்‌ இலக்கிய வடிவங்களை வசைப்‌ 
படுத்துவதிலும்‌, அவைசார்ந்த ஆய்வுகளை ஊக்கப்படுத்தி 

வளர்ப்பதிலும்‌ ஆயர்‌ அவர்கள்‌ ஓர்‌ முன்னோடியாகச்‌ செயற்‌ 
பட்டுவந்தார்‌ எனக்‌ குறிப்பிடுதல்‌ சாலப்பொருந்தும்‌. முதன்‌ 
முதலில்‌ தமிழில்‌ அச்சுவாகனம்‌ ஏறிய நூல்களைக்‌ கேடிப்‌ 
பெறுவதிலும்‌, போர்த்துக்கீசரின்‌ ஆட்சிக்காலத்தில்‌ தமிழில்‌ 
எழுந்த பேரிலக்கிய, சிற்றிலக்கியப்‌ படைப்புக்களை இனங்‌ 
கண்டு, அவைபற்றிய ஆய்வுகளைக்‌ கட்டுரைகளாக, 
“தொண்டன்‌?” என்ற இதழில்‌ ஆயர்‌ அவர்கள்‌ வெளியிட்‌ 
டார்‌. உயர்கல்வி கற்கின்ற மாணவரின்‌ சமயத்‌ தேவையை 
யும்‌, தேடலையும்‌ நன்குணர்ந்து “மாணவர்‌ கிறிஸ்தவப்‌ 
போதகம்‌” என்ற தலைப்பில்‌ மூன்று பெருங்காண்டங்களாக 
மறையறிவியல்‌ நூல்களை எழுதி வெளியிட்டார்‌. அறுபது 
களில்‌ இந்நூல்கள்‌ கல்லூரிகளில்‌ உயர்தரக்‌ கல்வி பயிலும்‌ 
மாணவர்களால்‌ உபயோகப்படுத்தப்பட்டவை என்பதும்‌ 
இங்கு குறிப்பிடற்குரியவையாகும்‌. காலத்தின்‌ தேவைகளை 
யும்‌, வரலாற்றின்‌ ஓட்டங்களையும்‌ நன்குணர்ந்து, கிறிஸ்தவ 
மக்களின்‌ மறையறிவினை வளர்ப்பதற்கும்‌, இறைபக்தியை 
வாழ்வியலின்‌ வளங்களுடன்‌ இணைப்பதற்கும்‌ ஏதுவாக திரு 
வழிபாடு, மறையறிவியல்‌, இறையறிவியல்‌, இலங்கையில்‌ 
கத்தோலிக்க மறையின்‌ வரலாற்று வளர்ச்சி, யாழ்ப்பாண 
வேதசாட்சிகள்‌ போன்ற பல கிறிஸ்தவ எண்ணக்கருக்களை 
அடியொற்றி, சிறியதும்‌, பெரியதுமான நூல்களை யாத்துள்‌ 
ளார்‌. ஆயர்‌ அவர்கள்‌ தொகுத்து வெளியிட்டுள்ள கிறிஸ்தவ 
கலைச்சொல்‌ அகராதிகள்‌ அவரது தமிழறிபின்‌ ஆற, அத 
லத்தையும்‌, சொல்லாட்சியின்‌ மாட்சியையும்‌ அணி செய்‌ 
பவையாகும்‌. 


தமிழ்ப்‌ பண்பாட்டின்‌ தனித்துவம்வாய்ந்த கூறுகளை 
அடையாளம்‌ கண்டு, அவற்றைக்‌ கிறிஸ்தவ வழிபாட்டிற்‌ 
கும்‌, வாழ்க்கைக்கும்‌ மெருகூட்டும்‌ வகையிலும்‌ கருத்தூட்டும்‌ 
வகையிலும்‌ இணைப்பதில்‌ ஆயர்‌ அவர்கள்‌ ஆக்கபூர்வமாகச்‌ 
செயற்பட்டார்‌. 1970 களில்‌ தமிழக ஆயரவை, புதிய ஏற்‌ 
பாட்டு நூலினை அதன்‌ கிரேக்க மூலமொழிபிலிநந்து சம 
காலத்‌ தமிழ்நடையில்‌ மொழிபெயர்க்கும்‌ முயற்சிகளை மேற்‌ 
கொண்டபோது அக்குழுவில்‌ அங்கத்துவம்‌ வடித்த ஆயர்‌ 
அவர்கள்‌, அளப்பரிய பங்களிப்பினைச்‌ செய்துள்ளமை. மறக்‌ 
கக்கூடிய தன்று. 


இவற்றையெல்லாம்‌ ஒருங்கிணைத்து நோக்குகின்ற 
போது, எமது துறை நிறுவப்பட்டதனைக்குறித்து, இடம்‌ 
பெறும்‌ இந்த முதல்‌ பொது நிகழ்வினை ஆயர்‌ அவர்களுக்‌ 

குச்‌ சமர்ப்பிப்பது சாலப்பொருந்துவதொன்றாகும்‌. இவ்‌ 
வாண்டு ஆயர்‌ அவர்கள்‌, தமது குருத்துவத்தின்‌ ஐம்பதாவது 
ஆண்டு நிறைவையும்‌, ஆயர்‌ பணியின்‌ இருபத்தைந்தாவது 
ஆண்டையும்‌, தமது பிறப்பின்‌ எழுபத்தைந்தாவது ஆண்டை 
யும்‌ ஒருங்கே எண்டு மகிழ்கின்றார்‌. இவ்வேளையில்‌ ஆயர்‌ 
அவர்கள்‌ கிறிஸ்தவத்‌ தமிழ்ப்‌ பண்பாட்டு வளர்ச்சிக்கும்‌ 
தமிழ்‌ இலக்கிய வளர்ச்சிக்கும்‌ ஆற்றிய, ஆற்றுகின்ற செப்‌ 
பரும்‌ பணிகளைப்‌ பாராட்டிக்‌ கெளரவிப்பது எமது கடமையு 
மாகும்‌. இதனை மனங்கொண்டு, இன்றைய நாளிலே ஆயர்‌ 
அவர்களின்‌ தமிழ்ப்‌ பணியையும்‌, சமயப்‌ டணியினையும்‌, 
பொதுப்பணிகளையும்‌ பாராட்டி மாட்சி விதப்புப்‌ பேருரை 
ஒன்றினை நிசழ்த்தி, ஆயர்‌ அவர்களின்‌ அரும்பணிகளை 
நன்றியுணர்வுடன்‌ நினைவுகூர நாம்‌ முடிவு செய்தோம்‌. 


ஐந்து நூற்றாண்டுகால வளர்ச்சியினை அண்மித்துவரும்‌ 
இலங்கைக்‌ கத்தோலிக்க திருச்சபையின்‌ வரலாற்றில்‌, தமிழ்ப்‌ 
பண்பாட்டின்‌ பல்வேறு கூறுகளும்‌, செழுமைமிக்க செல்வாக்‌ 
கினைக்‌ கொண்டிருக்கின்றன என்பது வெளிப்படை. அங்‌ 
ஙனம்‌, இந்த நீண்டகால வரலாற்று வளர்ச்சியில்‌, கிறிஸ்தவ 
மும்‌, தமிழ்‌ இலக்கியப்‌ பரப்பின்மீது நிலையான பல தாக்‌ 
கங்களை ஏற்படுத்தியுள்ளது. மேலைத்தேய காலனித்துவ 
ஆட்சியைத்‌ தொடர்ந்துவரும்‌ கடந்த நான்கு தசாப்தங்களில்‌ 
புத்தெழுச்சி பெற்றுவரும்‌ தமிழ்மொழி, பண்பாடு, சமயம்‌ 
போன்றவை நவீனத்துவத்தின்‌ சக்திகளால்‌ உந்தப்பெற்று 
ஓர்‌ புதிய திறனாய்வுப்‌ பார்வையுடன்‌ ஆய்வு செய்யப்படு 
கின்றன. தமிழ்‌ இலக்கிய, இலக்சண வளர்ச்சிசளின்‌ வரலாற்‌ 
றினை இவ்வாறு ஒப்பியல்‌ நோக்கில்‌ முன்னெடுத்துச்‌ செல்ப 
வர்களுக்குள்‌ இத்தகைய ஆய்வின்‌ முன்னோடியாக தமிழகத்‌ 
திலும்‌ இலங்சையிலும்‌ பெயரும்‌, புகழும்‌ பெற்று விளங்குப 
வர்‌ பேராசிரியர்‌ கார்த்திகேசு சிவத்தம்பி அவர்கள்‌. 


எமது பல்கலைக்கழகத்தின்‌ மூத்த தமிழ்ப்‌ பேராசிரிய 
ராகவும்‌, நுண்கலைத்துறையின்‌ தலைவராகவும்‌ பெரும்பணி 
ஆற்றிவரும்‌ பேராசிரியர்‌ சிவத்தம்பி அவர்கள்‌ தமிழ்‌ இலக்‌ 
கியத்தில்‌ பல்சமயங்களின்‌ செல்வாக்குப்பற்றிப்‌ பேராய்வுகள்‌ 
பல செய்து நூல்களையும்‌, கட்டுரைகளையும்‌ வெளியிட்‌ 
டுள்ளார்‌. “தமிழ்‌ இலக்கியத்தில்‌ மதமும்‌, மானிடமும்‌” 
(சென்னை - 1983), “ஈழத்தில்‌ தமிழ்‌ இலக்கியம்‌' (சென்னை - 
1987) ஆகிய நூல்கள்‌ விதந்து குறிப்பிடப்படவேண்டியவை. 
இவை தவிர, நாடகம்‌, நாட்டுக்கூத்து, நாட்டார்‌ இசையும்‌, 

கலையும்‌ போன்ற ஆய்வுத்துறைகளில்‌ அவர்‌ போற்றத்தகு 
ஆய்வுகளை மேற்கொண்டு தமிழிலும்‌, ஆங்கிலத்திலும்‌ நூல்‌ 
களையும்‌, கட்டுரைகளையும்‌ எழுதி வெளியிட்டுள்ளார்‌. 
இங்கிலாந்தின்‌ கேம்பிறிட்ஜ்‌ பல்கலைக்கழகத்திலும்‌, அமெரிக்‌ 
காவின்‌ பெர்க்கிளி நகரிலுள்ள கலிபோர்னியா பல்கலைக்‌ 
கழகத்திலும்‌, சுவீடன்‌ நாட்டிலுள்ள உப்சலா பல்கலைக்‌ 
கழகத்திலும்‌ தமிழ்‌ இலக்கிய, சமய வரலாற்றுத்‌ துறைகள்‌ 
பற்றியதும்‌, சமூகவியல்‌ சமகால அரசியல்‌ போன்றவற்றை 
யும்‌ உள்ளடக்கிய ஆய்வுப்‌ பேருரைகளையும்‌, விரிவுரைகளை 
யும்‌ வழங்கியுள்ளார்‌. இந்தியாவில்‌ தமிழ்நாட்டிலுள்ள பல்‌ 
கலைக்கழகங்கள்‌ அனைத்திலுமே இவரது விரிவுரைகளையும்‌ 
ஆய்வுரைகளையும்‌ கேட்காத தமிழ்த்துறைசள்‌ இல்லை என்று 
கூறும்‌ அளவிற்கு இவரது மேதாவிலாசம்‌ அறியப்பட்டுள்ளது. 
எனவே இத்தகைய பேரறிவாளன்‌, ஆயர்‌ அவர்களின்‌ மாட்சி 
விதப்புப்‌ பேருரையினை வழங்குதல்‌ மிகவும்‌ பொருத்தமான 
தாகும்‌ என்பதனால்‌ “தமிழ்ப்‌ பண்பாட்டிற்‌ கிறிஸ்தவம்‌” 
என்ற மையக்‌ கருத்தினை உள்ளடக்கியதோர்‌ ஆய்வுப்‌ 
பேருரையினை வழங்குமாறு பேராசிரியர்‌ அவர்களிடம்‌ கேட்‌ 
டோம்‌. அவரும்‌ பெருமனதுடன்‌ இதனை ஏற்றுக்கொண்‌ 
டார்‌. தமிழ்ப்பணியும்‌, பொதுப்பணியும்‌ அவரது நேரத்தைத்‌ 
தமதாக்கிக்கொள்ள முனைவது ஒருபுறமிருக்க, இந்த நெருக்‌ 
கடியான போர்க்காலச்‌ சூழ்நிலையின்‌ அழுத்தங்கள்‌ மறு 
புறம்‌ அமுக்கும்‌ இந்த இரண்டக நிலையிலும்‌ எமது அழைப்‌ 
பினை அன்புடன்‌ ஏற்று இப்பேருரையை வழக்க ஏற்றுக்‌ 
கொண்டமைக்காக எமது துறையின்‌ சார்பிலும்‌, இங்கு கூடி 
யுள்ள அனைவரின்‌ சார்பிலும்‌ அன்னாருக்கு முன்கூட்டியே 
எனது நன்றியினைத்‌ தெரிவித்து இப்பேருரையினை வழங்கு 
மாறு அன்புடன்‌ அழைக்கின்றேன்‌. ப 


கலாநிதி ஏ. ஜே. வி. சந்திரகாந்தன்‌. 

க்கக்‌ க கங்கைக்கு. வனப்‌ வங்க. ட 

தமிழ்ப்‌ பண்பாட்டிற்‌ 
௯றிஸ்தவம்‌ 


பேராசிரியர்‌ கார்த்திகேசு சிவத்தம்பி 


என்னுரைக்கு 
முன்னுரையாக... 


10-07-1991 அன்று அதி. வணக்கத்துக்குரிய தியோகும்‌ 
பிள்ளை ஆண்டகை அவர்களின்‌ சேவை விீதப்பு 
விழாவின்பொழுது ஆற்றிய உரையின்‌ 'பாடம்‌' இது. 


ஓ _ரையின்‌ *‘“பேச்சோசை'' மாற்றப்படாது அப்படியே 
விடப்பெற்றுள்ளது. இந்தப்‌ பாடத்தின்‌ (Te!) தொனி ஓர 
ளவுக்கேனும்‌ அந்த வைபவத்தின்‌ செவிப்புலப்பதிகையாக 
அமைகின்றது. அந்தப்‌ பாவிகத்தை ஊறு செய்ய நான்‌ 
விரும்பவில்லை. 


இத்தகைய உரைகளை ஆற்றியபின்னர்‌, மீண்டும்‌ 
புலமைமரபுகளுக்கியைய, ஆய்வுக்‌ கட்டுரைகளாகவே மீள 
மைத்துக்கொள்ளல்‌ வழக்கம்‌. அதனை நான்‌ செய்யவில்லை. 
ஆனால்‌ வண. கலாநிதி சந்திரகாந்தன்‌ அடிகளார்‌ தந்துள்ள 
சான்றாதாரக்‌ குறிப்புக்கள்‌ இந்த உரையின்‌ புலமைத்தளத்தை 
வலியுறுத்துகின்றன. சிரமமான இந்தப்‌ பணியை அன்புடன்‌ 
ஏற்று அழகுற நிறைவு செய்துள்ள அடிகளாருக்கு என்‌ அன்‌ 
புடை நன்றிகள்‌. 


இவ்வுரைப்பொருள்வட்டம்‌ பற்றிய ஒரு சிறு க்‌ 
அவசியமாகின்றது எனக்‌ கருதுகிறேன்‌. 


8.3 


இந்த உரையில்‌ 16ஆம்‌, 17ஆம்‌ நூற்றாண்டுக்‌ கிறிஸ்‌ 
தவ (கத்தோலிக்க) வளர்ச்சிக்கே முனைப்பு வழங்கப்பட்டுள்‌ 
ளது. இலங்சையில்‌ 17ஆம்‌ நூற்றாண்டிலும்‌, தமிழகத்தில்‌ 
18ம்‌ நூற்றாண்டு முதலும்‌ மேற்ளெம்பும்‌ “இறப்பிறமாது”்‌ 
திருச்சபையின து (Dutch Reformed Church) வரலாற்றையோ, 
லூதரன்‌ திருச்சபையின்‌ (Lயாheran Church) வரலாற்றையோ 
ஆயும்‌ வாய்ப்பு ஏற்படவில்லை. அதற்கான காரணம்‌ நேரம்‌ 
போதாமையாகும்‌. 


உண்மையில்‌ 18ஆம்‌ நூற்றாண்டில்‌, சீகன்பால்குவின்‌ 
விவிலிய மொழிபெயர்ப்பைத்‌ தொடர்ந்து, கத்தோலிக்கர்‌ 
களுக்கும்‌, லூகரன்‌ திருச்சபையினருக்கும்‌ நடந்த விவாதத்தி 
னூடாகக்‌ கிறிஸ்தவத்தின்‌ தமிழ்மயப்‌ பயணம்‌ பற்றிய அதிக 
தகவல்களைப்‌ பெற்றுக்கொள்ளலாம்‌. பெஸ்கியின்‌ தமிழ்‌ 
நூல்கள்‌ பற்றிய ஆய்வும்‌ சுவாரசியமான தகவல்களை வெளிக்‌ 
கொணரும்‌. 


யாழ்ப்பாணத்தின்‌ இன்றைய சூழ்நிலையில்‌ இத்தகைய 
“அரஅமர??' மேற்கொள்ளப்படும்‌ ஓர்‌ **ஆழமான”' ஆய்வு 
செய்யப்படுவதற்கான பின்புல வசதிகள்‌ இல்லை. (இத்தனை 
இன்னல்களுக்கிடையேயும்‌, இத்தசைய இலக்கிய முயற்சிகள்‌ 
தொடர்ந்தும்‌ நடப்பது யாழ்ப்பாணக்‌ குழுமத்தின்‌ மனோ 
திடனையே காட்டுகின்றது.) 


தொடக்கத்திலேயே ஆயத்தப்பட முடியாதது ஒருபுற 
மாக, மறுபுறத்தில்‌, கூட்டம்‌ நடந்த அன்று, ஆயத்தப்படுத்‌ 
தியவற்றை முழுவதும்‌. கூறமுடியாத ஒரு நிலையும்‌ ஏற்பட்டு 
விட்டது. அங்கும்‌ நேரம்‌ போதாமைதான்‌. அதனால்‌ தமிழ்ப்‌ 
பண்பாட்டு இணைவுக்கான இலக்கிய உதாரணங்கள்‌ என 
நான்‌ தெரிந்துகொண்டு சென்றன பலவற்றைப்‌ பயன்படுத்த 
முடியவில்லை. 


தொட்ட, விட்ட குறைகளை நிவிர்த்திசெய்யும்‌ வகை 
யில்‌ இதனை மீட்டெழுதியிருத்தல்‌ வேண்டும்‌. ஆனால்‌, அந்‌ 
தப்‌ டணியை ஏற்றிருப்பின்‌ இது இப்பொழுது அச்சுருப்‌ 
பெறும்‌ வாய்ப்பு ஏற்படாது போய்விடும்‌. அதனால்‌ உள்ள 
தையே முழுவதாகப்‌ '*பறித்துப்‌''. படைக்கின்றோம்‌. 


இந்த உரையினை அஆற்றுமாறு வேண்டிய யாழ்‌. பல்‌ 
கலைக்கழக கிறிஸ்தவ, இஸ்லாமிய நாகரிகத்துறைத்‌ தலை 


[4 


வர்‌ வண. கலாநிதி ஏ. ஜே. வி. சந்திரகாந்தன்‌ அடிகளா 
ருக்கு என்‌ நன்றிக்கடமைப்பாட்டினைத்‌ தெரிவித்துக்கொள் 
கிறேன்‌. அவர்‌ ஆர்வம்‌ மிக்க இளைஞர்‌; புலமையாழங்்‌ 
கொண்ட ஆய்வாளர்‌. அவர்‌ மேலும்‌ சிறப்புக்கள்‌ பல எய்த 
வேண்டுவது நமது கடன்‌. 


நான்‌ அவரை அறிந்த நாள்முதல்‌ மிக உயரத்தில்‌ 
வைத்தே போற்றிவரும்‌ ஆயர்‌ தியோகுப்பிள்ளை அவர்கட்கு, 
இத்தகைய ஒரு புலமை அஞ்சலியைச்‌ செப்பக்‌ கிடைத்த 
மையை ஒரு பாக்கியமாகவே கருதுகிறேன்‌. தியோதப்பிள்ளை 
ஆண்டகை, நாம்‌ இந்த உரையிற்‌ பேசும்‌ தமிழ்‌ கிறிஸ்தவ 
இணைப்பின்‌ இன்றைய சின்னங்களில்‌ ஒன்றாவர்‌. 


அன்று மேடையிலமர்ந்திருந்த திருமலை - மட்டுநகர்‌ 
ஆயர்‌ கிங்ஸ்லி சுவாம்பிள்ளை ஆண்டகையையும்‌ பெரு 
மதிப்புடன்‌ நினைவுகூருகிறேன்‌. 
கார்த்திகேசு சிவத்தம்பி, 
நடராஜகோட்டம்‌, 


வல்வெட்டித்துறை, 
28-07-1991. 

கீ 


அம்ப அப்த்‌ ரக தனை . தை த ல்லும்‌ க 


டவலை, லு றல்‌ கய ஞே 


ப 


தமிழ்ப்பண்பாட்டிற் 
கறிஸ்தவம்‌ 


பேராசிரியர்‌ கார்த்திகேசு சிவத்தம்பி 


தமிழ்ப்‌ பேராசிரியர்‌, தலைவர்‌ - நுண்கலைச்‌ துறை, 
யாழ்ப்பாணம்‌ பல்கலைக்கழகம்‌, திருநெல்வேலி. 


[7ஆம்‌ நூற்றாண்டிலும்‌, [8ஆம்‌ நூற்றாண்டின்‌ முற்‌ 
கூற்றிலும்‌ தோன்றிய கிறிஸ்தவத்‌ தமிழ்‌ இலக்கியங்‌ 
கள்‌ சிலவற்றையும்‌, அவற்றினது தோற்றப்‌ பின்னணி 
யையும்‌ ஆதாரமாகக்கொண்ட ஒரு ஆய்வு. 


இன்ய வார்த்தைகளை அதிகமாகவே சொல்லிவிட்ட 
தலைவர்‌ அவர்களே! வடக்கு, கிழக்கின்‌ ஆன்மீக இணைப்‌ 
பாக மேடையிலே காட்‌சிதருகின்ற ஆண்டகை தியோகுப்‌ 
பிள்ளை அவர்களே, ஆண்டகை கிங்ஸ்லி சுவாம்பிள்ளை 
அவர்களே, எங்களது பல்கலைக்கழகத்‌ துணைவேந்தர்‌ அவர்‌ 
களே; கலைப்பீடாதிபதி அவர்களே; இங்கு குழுமியுள்ள 
வண. பிதாக்களே, போராசிரியர்களே, மாணவர்களே! 


அதி, வணக்கத்துக்குரிய ஆயர்‌ தியோகுப்பிள்ளை ஆண்‌ 
டகை அவர்களின்‌ சேவை விதப்பையொட்டிய ஆய்வுரையை 
நிசழ்த்துமாறு என்னை அழைத்தமைக்காக, கிறிஸ்தவ இஸ்‌ 

லாமியத்துறைக்கு என்‌ நன்றிக்கடப்பாட்டினைத்‌ தெரிவித்‌ 
துக்கொள்கின்றேன்‌. 


பேராயர்‌ தியோகுப்பிள்ளை அடிகளாரை 1984ஆம்‌ 
ஆண்டுமுதல்‌ நான்‌ நேரடியாக அறிந்துள்ளேன்‌. 1985, 87 
ஆம்‌ ஆண்டுகள்‌ மட்டில்‌ யாழ்ப்பாணத்தில்‌ நடைபெற்ற 
ஸ்ரீலங்கா இராணுவப்படை நடவடிக்கைகளை எதிர்த்து, 
அவர்‌ எழுதியவையும்‌, கூறியவையும்‌, அவரை ஒடுக்கப்பட்ட 
தமிழர்களின்‌ குரலாகவும்‌, ஆயர்‌ இல்லத்தைப்‌ பிரஜைகள்‌ 
குழுவின்‌ அலுவல்‌ மையமாகவும்‌. ஆக்கின. அவரது பத்திரி 
கைக்‌ கூற்றுக்களும்‌, அவர்‌ விடுத்த செய்திகளும்‌.! கருத்து 
ஒருமைப்பாட்டினையே தனது அறாச்சின்னமாகக்‌ கொண் 
டிருந்த கத்தோலிக்கத்‌ திருச்சபையின்‌ ஒற்றுமையையும்‌ 
இலங்கையில்‌ குலைக்கும்‌ அளவிற்கு இருந்தது. பிரஜைகள்‌ 
குழுக்‌ கூட்டத்திற்காக அந்தக்‌ காலகட்டத்தில்‌ நான்‌ அங்கு 
செல்வது வழக்கமாயிற்று. அந்தக்குழுக்‌ கூட்டங்களில்‌ கலந்து 
கொள்ளும்‌ ஆயர்‌ அவர்கள்‌, நிதானத்துடனும்‌, நியாயத்‌ 
துடனும்‌ நிறைநிலையாக விளங்கியதைக்‌ காணுரின்ற பாக்‌ 
இயம்‌ எங்களெல்லோருக்கும்‌ கிட்டிற்று. . முக்கியமாக நான்‌ 
அவரிடத்திற்‌, காணு ன்ற. மிகப்பெரிய ஒரு பண்பு, அவரு 
டைய தெய்வத்தூய்மை ஆகும்‌. அந்தத்‌ தெய்வீஃப்பார்வை 


அவரிடத்துப்‌ பொலிந்திருப்பகனால்‌ அவருடைய நோக்கில்‌ 
ஒரு தெளிவும்‌, சொற்களிலே ஒரு, உறுதியும்‌ காணப்படுவதை 
அவரை நன்கு: தெரிந்தவர்கள்‌ அறிந்திநப்பார்கள்‌. ஒரு முக 
தியமான சம்பவத்தை நான்‌ .இங்கு கூற விரும்புகிறேன்‌. 
‘« Bishops’ conference? * எனப்படும்‌ ஆபர்கள்‌ மகாநாட்டில்‌ 
ஆயர்‌ அவர்கள்‌ கிளப்பிய பிரச்சினை காரணமாக, யாழ்ப்‌ 
பாணத்திற்கு பேராயர்‌ மார்க்கஸ்‌ பெர்ணாண்டோவும்‌, 
அநுராதபுர ஆயரும்‌, இன்னொருவரும்‌ நிலைமையை அறிந்து 
தமிழ்ப்பிரகேசத்து மக்கலினுடைய உண்மையான கஷ்டங்‌ 
களை . அறிந்து9கொாள்வகுற் காக . வந்நிநந்தார்கள்‌. அவர்‌ 
கள்‌ வந்தது, நான்‌ நம்புகிறேன்‌, . உண்மையில்‌ ஆயர்‌. அவர்‌ 
களுடன்‌ சம்பாஷிப்பதற்காகத்தான்‌. அவ்வேளையில்‌ இவர்‌. 
அவர்களுடன்‌, தான்‌ உரையாட்லை வைத்துக்கொள்ளாமல்‌, 
பிரஜை ம்‌ குழுவினைச்‌ சேர்ந்த சிலரையும்‌, பேறு, முக்கி 
யஸ்தர்கள்‌ சிலரையும்‌ அழைத்து, எமது நிலைமைகளை 
எடுத்துக்கூறும்படி எங்களிடம்‌ அவர்கள்‌ கூறினார்கள்‌. “ஒளிவு 
மறைவின்றிக்‌. கூறுங்கள்‌, அவர்களுடைய மனதிலே படியும்‌ 
படி கூறுங்கள்‌”? என்ற பணிப்புரையுடன்‌ நாம்‌ அவர்களுடன்‌ 

உரையாடுவதற்காக அனுப்பப்பட்டோம்‌. தமிழின்‌ பிரதிநிதி 
யாக, தமிழ்‌ மக்களின்‌ இன்னல்களை எடுத்துக்கூறுபவராக, 
தியோகுப்பிள்ளை ஆண்டகை அவர்கள்‌ இலங்கை “மட்டத்‌ 
தில்‌ மாத்திரமல்ல, உலகமட்டத்தில்‌ மிளிர்கின்றார்‌. தனி 
நாயக அடிகள்‌, தமிழ்ப்பண்பாட்டின்‌ குரலாசவும்‌, சின்ன 
மாசவும்‌ விளங்கினாரென்றால்‌, தியோகுப்பிள்ளை ஆண்‌ 
டகை அவர்கள்‌, தமிழ்‌ மக்களுக்கேற்பட்ட ஓடுக்குமுறைக்‌ 
கெதிரான குரலாக விளங்குகிறார்‌. கத்தோலிக்கத்‌ திருச்சபை 
யின்‌ இரண்டு பெரிய **தேடிய தேட்டங்கள்‌”” இவர்கள்‌. 


இத்தகைய ஒருவரின்‌ சேவை விதப்பின்பொழுது, 
மாட்சிநலம்‌ கூறுகின்றபோது ““குமிழ்ப்‌ பண்பாட்டிற்‌ கிற்ஸ்த 
வம்‌” பற்றி நோக்குவது பொருத்தமானது மாத்திரமன்று, 
அவசியமானது என்றுகூடக்‌ கருதுகின்றேன்‌. அவருக்குத்‌ தமிழ்‌ 
மக்களுடைய அரசியல்‌, சமூக நிலைகளில்‌ மாத்திரமல்ல, அவர்‌ 
களது பண்பாட்டு ஈடுபாடுகள்‌, அவர்களுடைய கலைகள்‌ 
ஆகியவற்றிலும்‌ மிகுந்த ஈடுபாடு உண்டு. ஆயர்‌ அவர்களு 
டைய தமிழ்‌ ற்றிய தேடலானது, கலை, இலக்கியத்‌ தேட 
லாகவும்‌ மிளிர்ந்திருக்கின்றது.? இப்படியான ஒரு அசண்ட 
அருளாளன்‌ ஒருவருடைய சேவை விதப்பின்போது, இந்த 
உரையை ஆற்றுவதில்‌, உண்மையில்‌ நான்‌ பெருமையடை 
கிறேன்‌. 

“தமிழ்ப்பண்பாட்டிற்‌ கிறிஸ்தவம்‌” என்பது அசண்ட, 
விரிந்த ஒரு விடயம்‌. இங்கு நான்‌ 17ஆம்‌, 18ஆம்‌ நூற்றாண்டு 
களில்‌ தோன்றிய கிறிஸ்தவத்‌ தமிழிலக்கியங்கள்‌ சிலவற்றை 
அவற்றிற்கான தோற்றப்பின்னணியையும்‌ மிகச்‌ சுருக்கமாக 
தளமாகக்கொண்டு, தமிழ்ப்பண்பாடுடன்‌ இணைந்த முதற்‌ 
கட்டத்தின்‌ உயர்நிலைகள்‌ சிலவற்றைச்‌ சுட்டிக்காட்டலாம்‌ 
என நினைக்கின்றேன்‌. இது பின்வரும்‌ உபதலைப்புக்களைக்‌ 
கொண்டதாக அமையும்‌. 


முதலாவதாக, தமிழ்ப்பண்பாடு என்பதன்‌ தன்மை, 
அதன்‌ மொழிநிலைப்பாங்கு, அதன்‌. உள்ளார்த்தவ நிலை. 


அடுத்து இலக்கியமும்‌, மதமும்‌ - மதத்திற்கு இலக்‌ 
கியம்‌ எவ்வாறு தேவைப்படுவது என்பது பற்றிய ஒரு 


குறிப்பு. 


மூன்றாவதாக, ஒறிஸ்தவம்‌ தமிழ்நாட்டுக்கு வந்த 
காலத்தில்‌ தமிழ்ப்பண்பாட்டின்‌ நிலைமை. 

நான்காவதாக, தமிழ்மக்களின்‌ மத நம்பிக்கை 
களில்‌ ஒன்றாக, £றிஸ்தவம்‌ முனைந்தபோது தமிழும்‌, 
கறிஸ்தவமும்‌ எதிர்நோக்கவேண்‌ டுயிருந்த சவால்கள்‌ 


யாவை என்பதாகும்‌. 


அடுத்து, 17ஆம்‌, 18ஆம்‌ நூற்றாண்டின்‌ நறுக்‌ 
கூறுவரை, தமிழகத்திலும்‌, குறிப்பாக யாழ்ப்பாணத்‌ 
திலும்‌ கிறிஸ்தவத்தின்‌ வரலாறு எவ்வாறு இருந்தது 
என்பது பற்றிய ஒரு மேலோட்டமான குறிப்பு. 


இறுதியாக 17ஆம்‌, 18ஆம்‌ நூற்றாண்டுகளில்‌ 
தமிழிலக்கிய முயற்ககளினுடைய தன்மை, அவை எவ்‌ 
வாறு தமிழ்ப்பண்புகளை உள்வாங்கி தமிழ்ப்‌ ண்பாட்‌ 
டூடன்‌ ஒன்றிணைந்தன எனும்‌ விடயங்களை மிகச்‌ சுருக்க 
மாக எடுத்துக்கூற விரும்புகிமறன்‌. 


பண்பாட்டு ஆய்விலோ, சமூகவியல்‌ ஆய்விலோ அல்‌ 
லது மொழிநிலை இலக்கிய ஆய்விலா **பண்பாடு'' என்று 
பேசுகின்றபோது நாம்‌ தமிழ்ப்பண்பாடு எனும்‌ சொற்றொட 
ரைப்‌ பயன்படுத்தலாமா, அறிவியல்‌ ரீதியாகப்‌ பயன்படுத்த 
லாமா? என்பது முதலில்‌ எம்முன்னுள்ள வினா என்று நான்‌ 
கருதுகன்றேன்‌. 


ஒரு மனிதக்குழுமம்‌ கற்றறிந்து கொண்டவற்றினதும்‌, 
அது குறியீடுகளாகக்‌ கொண்டனவற்றினதும்‌ தொகுதிதான்‌ 
“பண்பாடு”. அது மொழி வழக்கு, பாரம்பரியம்‌ என்ப 
வற்றை உள்ளடக்கியதாக இருக்கும்‌. இந்த மொழியானது 
ஒர பண்பாட்டினுடைய வெளிப்பாடாகவும்‌, பண்பாட்டுக்கு 
வேண்டிய நிபந்தனையாகவும்‌, அந்தப்‌ பண்பாட்டைப்‌ பதிவு 
செய்வதாகவும்‌ அமையும்‌ என்று கூறுவார்கள்‌. எனவே இந்த 
மொழிவழிப்‌ பண்பாடு (1.காதயக Culture) எனும்‌ கோட்பாடு 
மிக வன்மையாக ஏற்றுக்கொள்ளப்படுகின்ற ஒந விடய 
மாகும்‌. 


தமிழின்‌ நீண்டகால வரலாற்றில்‌ தமிழை ஒரு மொழிப்‌ 
பண்பாடாகவே கொள்கின்ற ஓர நிலைப்பாடு வளர்ந்து 
வந்துள்ளதை நீண்ட காலமரகவே நாம்‌ அவதானித்துக்‌ 
கொண்டு வருகிறோம்‌. இதற்கு இரண்டு முக்கியமான கார 
ணங்கள்‌ உள்ளன. ஒன்று; இந்தியப்‌ பின்னணியில்‌ இந்தத்‌ 

தமிழ்நாட்டு, தமிழகப்‌ பிரதேசத்தின்‌ ஒருமைப்பாட்டை 
எடுத்து உணர்த்துவதற்கான ஒரு தேவை எப்பொழுதும்‌ 
இருந்துவந்துள்ளது. இந்த மொழி, வடமொழியிலிருந்து வேறு 
பட்டிருந்த தன்மையும்‌ இதற்கு உதவுவதாக அமைந்தது. 
இத்தகைய உந்துதல்கள்‌ காரணமாகத்தான்‌ **வடவேங்கடம்‌ 
தென்குமரி ஆயிடை தமிழ்கூறும்‌ நல்லுலகம்‌” என்று பனம்‌ 
பாரனார்‌ ஆரம்பத்திலிருந்தே சொல்லவேண்டிய ஓர தேவை 
நிலவிற்று எனலாம்‌. **தமிழ்‌ கூறும்‌ நல்லுலகம்‌” என்று 
மொழிப்பண்பாட்டை வைத்துக்கொண்டு, பிரதேசத்தை 
வகுக்கின்ற ஒரு தேவை சங்ககாலம்‌ முதல்‌ இநுந்துவந்திருக்‌ 
கிறது என்பதையும்‌, அகத்திணைப்‌ பாடல்கள்‌ பலவற்றில்‌ 
குமிழ்பேசுகின்ற பகுதியை விட்டுத்‌ தலைவன்‌ அப்பாலே 
போகின்றான்‌ என்பதனைக்‌ குறிக்கின்ற “-மொழிபெயர்த்‌ 
தேயத்தினும்‌” என்கின்ற மேற்கோளும்‌ இந்த உண்மையை 
எடுத்துக்காட்டும்‌. ர 


இது ஒருபுறமாக, இரண்டாவதாக தமிழ்நாட்டு, தமிழ்‌ 
மக்களிடையே பல்வேறு மதங்களும்‌ இடம்பெற்றிருந்தமை 
மிக முக்கியமான ஒரு வரலாற்று உண்மையாகும்‌. இந்தியா 
வின்‌ மிக முக்கிய மதங்களான பெளத்தம்‌, சமணம்‌, சைவம்‌, 
வைஷ்ணவம்‌, ஆசீவகம்‌ ஆயென தமிழைத்‌ தங்களது இணை 
பிரியா அங்கமாகக்கொண்டுள்ளன. உதாரணமாக, மகாயான 
பெளத்தமரபு, தமிழை அவலோகதீஸ்வரர்‌ தந்ததென்று 
சொல்லும்‌. அதற்கு வீரசோழியத்தில்‌ சான்று உண்டு. சிவன்‌ 
தந்தது எனும்‌ சைவம்‌. இதற்கு எங்கள்‌ சைவத்‌ தமிழிலக்‌ 
இியங்கள்‌ சான்று. தென்கலை வைஷ்ணவமோ ஆழ்வார்‌ 
பாசுரங்களையே வேதம்‌ எனக்‌ கொள்ளும்‌. அதுவே இந்தத்‌ 
தமிழினுடைய சிறப்புக்கு ஓர்‌ எடுத்துக்காட்டு. தங்கள்‌ 
நிலைப்பாடுகளை வெளிப்படுத்திய ஒர வாகனமாக இந்த 
மொழி அமைந்ததன்‌ காரணமாக, இந்த மொழியை, மதங்்‌ 
களுக்கு அப்பாலான, மதங்களை உள்ளடக்குகின்ற ஓர்‌ 
ஒருமைப்பாட்டினைக்‌ கொண்டதாகப்‌ போற்றுவது அத்தியா 
வசியமாயிற்று, அத்தியாவசயமாகிறது. இதுவும்‌ *தமிழ்ப்பண்‌ 
பாடு எனும்‌ மொழிவழிக்‌ கோட்பாடு தோன்றுவதற்குக்‌ 
(Languages Culture Concept ஏற்படுவதற்கு) காரணமாக. 
அமைந்தது எனலாம்‌. :* ப 


| இன்னொன்று, தென்னிந்தியாவின்‌ 20ஆம்‌ நூற்றாண்‌ 
டின்‌ வரலாற்றில்‌ மிக முக்கியமான முனைப்புப்‌ பெற்ற 
சமூக, அரசியல்‌ வரலாறாகும்‌. இந்த வரலாறு பல “திசை 

களிலே, பல முறைகளிலே ஓடியது. அது தனித்‌ தமிழ்‌ இயக்க 
மாக ஓடியது, சுயமரியாதை இயக்கமாக ஓடியது, தமிழரசு 
இயக்கமாக ஓடியது, திராவிட இயக்கமாக ஓடியது. இவ்‌ 
வாறான சமூக, அரசியல்‌ பிரக்ஞை வடிவங்கள்‌ தமிழ்‌ மக்க 
சிடையே மேலெழ, இவை யாவற்றுக்கும்‌ பொதுவான 
““தமிழ்ப்‌ பண்பாடு” என்கின்ற கோட்பாடு, உருவாக்கப்‌ 
படவேண்டுவது, 20ஆம்‌ நூற்றாண்டின்‌ தமிழ்நாட்டு அரசி 
யலுக்கு மிகவும்‌ தேவையான ஒன்றாகின்றது.3 


இவ்வாறு வரலாறு ரீதியாக, மத பண்பாட்டு ரீதியாக 
அரசியல்‌ வரலாற்று ரீதியாகப்‌ பார்க்கின்றபொமுது, தமிழ்ப்‌ 
பண்பாடு என்கின்ற மொழிநிலைப்‌ பண்பாட்டுத்‌ தளமொன்று 
ஏற்றுக்கொள்ளப்பட்டிருப்பதனை நாம்‌ காணலாம்‌. இதன்‌ 
காரணமாக மதநிலைகளுக்கு அப்பாலான, சமயச்‌ சார்பற்ற 
(Secular ஆன) ஒரு தமிழ்ப்பண்பாடு உண்டென்பதும்‌ ஏற்‌ 
றுக்கொள்ளப்பட்டுள்ளது. இந்தச்‌ சார்பற்ற அல்லது சமயங்‌ 
களுக்கு அப்பால்‌ நிந்கின்ற (560ய/81ஜ அன) ஒரு தமிழ்ப்பண்‌ 
பாடு உண்டு என்பதனை அழுத்திக்‌ கூறுவதில்‌ தனிநாயக 
அடிசளாருக்கு இருந்த இடம்‌ மிக முக்கியமானது என்பது 
நமக்குத்‌ தெரிந்ததே. மொழியையும்‌, வாழ்க்கையை மைய 
மாகக்‌ கொண்ட ஓரு பண்பாட்டுக்‌ கொள்கை உருவாக்கம்‌, 
இதனால்‌ தமிழ்நாட்டில்‌, இந்தியாவில்‌ ஏற்பட்டது. இதன்‌ 
காரணமாக அதில இந்திய அடிப்படையில்‌ தமிழ்க்‌ கிறிஸ்த 
வர்கள்‌, தமிழ்‌ முஸ்லீம்கள்‌, தமிழ்‌ வைஷ்ணவர்கள்‌ என்று 
சொல்லுகின்ற முறைமை எற்றுக்கொள்ளப்படத்தக்க ஒரு 
மொழித்‌ தொடராகிற்று. தமிழ்க்‌ கிறிஸ்தவர்கள்‌, தமிழ்‌ 
முஸ்லீம்கள்‌, தமிழ்‌ வைஷ்ணவர்கள்‌ என்று சொல்லுகின்ற 
இந்தத்‌ தொடர்‌ பரபானது, இந்த இரண்டு பிரதானமான 
அம்சங்களைக்‌ கொண்டுள்ளது. ஓன்று, இந்த மொழிப்‌ பாரம்‌ 
பரியத்தைப்‌ பகிர்வு செய்துகொள்ளுதல்‌, இரண்டாவது, 
இதற்கு ஒரு மானிடவியல்‌ பரிமாணம்‌ இதன்‌ அடித்தளத்‌ 
திலே உண்டு. அது இந்தத்‌ திராவிட மக்களினுடைய, திரா 
விடமொழி பேசுகின்‌ றவர்களிடையே காணப்படும்‌ உறவுமுறை 
அகும்‌. இந்தப்‌ பிரதேசத்தினுடைய மிக முக்கிய ஒரு பண்‌ 
பாக **வசைநிலை உறவுமுறை”? (classificatory kinship) 
என்று சொல்லப்படுகின்ற இது, மிக முக்கியமான ஒன்றாகும்‌. 
இதன்‌ காரணமாக சமூக உறவு நிலையிலும்‌, மொழி வெளிப்‌ 
பாட்டு நிலைமையிலும்‌ இந்த ஒருமைப்பாடு முக்கியமான 

இந்த ஒருமைப்பாட்டை சமயங்களை ஊடறுத்து 
எடுத்து இலக்கியங்கள்‌ காட்டியுள்ளன. அகம்‌, புறம்‌, திருக்‌ 
குறள்‌ போன்றவையும்‌ பக்தி இலக்கியங்களுங்கூட இவ்வா 
றான ஓந. பொதுமையுணர்வுக்கு இடமளிக்கின்றன. இவ்‌ 
வாறு நான்‌ சொல்வது ஓநவேளை ஆச்சரியத்தைத்‌ தருவ 
தாக இரக்கலாம்‌. உண்மையில்‌ 20ஆம்‌ நூற்றாண்டில்‌ தமிழ்ப்‌ 
ப்க்தி இலக்கியத்தின்‌ உலகநிலைக்‌ கண்டுபிடிப்பு ஏற்பட்டது, 
ஜீ. யூ: போப்‌ போன்றவர்களால்தான்‌. கிறிஸ்தவத்தைப்‌ 
பரப்ப வந்தவர்கள்‌ திநவாசகத்துன்‌ மகிமையை உணர்ந்து 
கொண்டார்கள்‌. அந்தப்‌ பக்திப்‌ பாரம்பரியம்‌, தமிழ்க்‌ 
கிறிஸ்தவத்துக்கும்‌ வளத்தையும்‌, செழுமையையும்‌ ஊட்‌ 
றிது. 


இதுவரை கூறியவற்றால்‌ “தமிழ்ப்பண்பாடு”? என்பது 
ஓன்று உண்டு, என்பது ஏற்றுக்கொள்ளப்படத்தக்க ஒரு எடு 
கோள்‌ எனக்கொண்டு, அடுத்த விடயத்திற்குச்‌ செல்ல 
விரும்புகிறேன்‌. ப கி 


மதத்துக்கு இலக்கியம்‌ எவ்வாறு முக்கியமாகிறது? மதத்‌ 
துக்கும்‌, மொழிக்கும்‌; மதத்துக்கும்‌ மொழி வெளிப்பாடா 
கிய இலக்கியத்துக்கும்‌ பல்வேறு நிலைகளில்‌ தொடர்பினை 
அல்லது தொடர்புகளை” எடுத்துக்கூறலாம்‌. மதம்‌, தன்னு 
டைய நிலைப்பாட்டை எடுத்துக்கூறுவதற்கே மொழி வேண்‌ 
டும்‌. எனவே மொழி மிக அத்தியாவசியமாக வேண்டப்படு 
வது என மிக எளிமையாகச்‌ சொல்லிவிடலாம்‌... நான்‌ அது 
னும்‌ பார்க்கச்‌ சற்று ஆழமாகச்‌ சென்று, இன்னொரு விட 
யத்தை முதன்மைப்படுத்த விநம்புநிறேன்‌. மதம்‌ பற்றிய 
அந்தக்‌ கோட்பாட்டினை மக்ஸ்‌ வெபர்‌ (MX Weber) என்‌ 
கின்றவரும்‌, கிறிஸ்தவ இயல்‌ அல்லது இறையியலாளரான 
பி. இல்லிக்‌ (P. Tillich) என்பவரும்‌, இந்தக்‌ கோட்பாட்டினை 
முன்வைத்திருக்கிறார்கள்‌.4 அதாவது மனிதனுடைய சீவிய 
நிலையில்‌ அன்றாடக வாழ்நிலையில்‌ (existential situations) 
அவன்‌ பல பிரச்சினைகளுக்கு அஃப்பட்டுக்கொள்ளக்கூடியவ 
னாகவுள்ளான்‌. அத்தகைய பிரச்சினைகள்‌ பல, சிக்கல்‌ நிறைந்‌ 
கனவாக மனிதனை இரந்தலைக்‌ கொள்ளி எறும்பு நிலைப்‌ 
படுத்துவனவாகவும்‌, எங்கும்‌ திரும்பமுடியாத ஓந நிலயில்‌ 
அஃப்படுத்துவனவாசவும்‌ அமையும்‌. பிறப்பு, சுகவீனம்‌, 
இழப்பு, மரணம்‌ எனப்‌ பலவிதமான மனித வாழ்நிலை இன்‌ 
னல்கள்‌, பிரச்சினைகள்‌, சிக்கல்கள்‌ ஏற்படுகின்றன. இவற்றி 
னால்‌ மனிதனுக்கு உணர்ச்சிநிலை. நெருக்குவாரங்கள்‌ ' இரு 

தலைக்கொள்ளி எறும்பு நிலை ஏற்படுகின்றன. இந்த மனித 
அந்தரிப்பு நிலைகளுக்கு, இந்த மனித இன்னல்களுக்கு, 
ஒரு நிலையான, ஒன்றிணைந்த, முரணற்ற ஒரு விடை 
யைத்தருன்றதற்காக, அந்த விடையைத்‌ தந்து இந்த 
உலகத்தை ஒரு அர்த்தமுள்ள பொருளாக்குவதற்காக 
மதம்‌ தேலைப்படூ£றது. அது வழங்கும்‌ கோட்பாடு **வித”” 
யாக இருக்கலாம்‌, **தேவ சித்தமாக இருக்கலாம்‌, ““பாவ 
புண்ணீய”” மாக இருக்கலாம்‌ அல்லது **கர்மா'?வாக இருக்க 
லாம்‌. இந்தக்‌ கோட்பாடுகளினூடாக எங்களுடைய சுக துக்‌ 
கங்களுக்கு, எங்களுடைய .எழுச்சி உணர்ச்சிகளுக்கு, எங்க 
ளுடைய பாரபட்சங்களுக்கு நாம்‌ ஒரு பதிலைக்‌ காணக்‌ 
௯டியதாக இருக்கிறது. இவ்வாறு செய்கின்றபொழுது 
நம்மை, ஏதோ ஒரு வசையில்‌ உணர்வு ரீதியாகப்‌ பாதிக்‌ 
தின்ற வேறு விடயங்களுக்கும்‌ இந்த மதத்தின்‌ வழியாகவே 
விடைகளைக்‌ காணமுடிகிறது. அந்த அளவில்‌ மதம்‌ என்‌ 
பது மிக முக்கியமான சமூச நிறுவனமாக மாறும்‌. அந்த அள 
வில்‌ அது உயிர்நிலைப்பட்ட (Sறரரiபa! ஆன) ஒரு நிறுவனம்‌ 
ஆகும்‌. மனித வாழ்க்சையிற்‌ காணப்படும்‌ இருதலைக்‌ 
கொள்ளி எறும்பு நிலைப்பாடுகளை, பனித அந்தரிப்பு நிலை 
களை, இந்த அந்தரிப்பு நிலைசளீனூடே நாம்‌ அனுபவிக்‌ 
கின்ற துன்பங்கட்கு, மனப்போராடடங்களுக்கு, அல்லது 
நாம்‌ பெறுகின்ற திருப்திகட்கு, அல்லது நமக்குக்‌ கிடைக்‌ 
கின்ற கேற்றங்களுக்கு, அல்லது நாம்‌ காண விரும்புகின்ற 
பக்தி உணர்வுகட்கு, வாய்க்கால்‌ அமைத்துக்‌ கொடுப்பது 
தான்‌ இலக்கியம்‌. இப்படிச்‌ சொல்லுகிறபோது, ஆழமான 
மனித உணர்வுகளை ஏதோ ஒருவசையில்‌ ஒரு மதக்‌ கருத்து 
நிலைப்படுத்திப்‌ பார்ப்பதற்கு இலக்கியம்‌ அவசியமாகின்றது 
தெரியவரும்‌. இந்த இலக்கியம்‌ மூலம்தான்‌ இந்த மனித 
ஓலங்களை, இந்த மனித அசெளசரியங்களை மனித முர 
ணிலைகளை நாம்‌ எடுத்துக்கூறலாம்‌.. உண்‌ மையில்‌ மதமில்‌ 
லாக இலக்கியம்‌ இருக்கலாம்‌; உண்டு. ஆனால்‌ இலக்‌ 
இயமில்லாத மதம்‌ இருக்கமுடியாது. இந்த வழியில்‌ பார்க்‌ 
சின்றபோது, நாம்‌, குறிப்பாகப்‌ பாரம்பரிய சமூகங்களி 
லிருந்து வரும்‌ நாம்‌, பண்டைய நாகரிகத்தின்‌ வாரிசான 
ஒரு பாரம்பரியத்தைப்‌ டேணுகின்ற நாம்‌, ஏதோ ஒரு வகை 
யில்‌ இரண்டு விடயங்களை, மத அனுபவங்களையும்‌, மத 
உணர்வையும்‌ வெளிப்படுத்திக்‌ கொள்வதற்கு இலக்கியத்‌ 
தைப்‌ . பயன்படுத்துகின்ேறோமென்பது தெரியவரும்‌. அந்த 

இலக்கியம்‌ பல்வேறு வகையில்‌ அமைந்தது. கடவுளை வேண்‌ 
டிப்பாடுவதாகலாம்‌; அது ஒரு ““பக்திப்‌ பாடலாக?” இருக்‌ 
கலாம்‌; அல்லது சித்தர்‌ பாடலாக இருக்கலாம்‌; மறைஞானக்‌ 
கவிதையாக இருக்கலாம்‌. ஏதோ ஒரு வசையில்‌ இந்தப்‌ 
பாடல்கள்‌ - இந்த இலக்கியங்கள்‌ - மனிதனுடைய எண்ணங்‌ 
களுக்கும்‌, மதங்களுடைய குவிமுனைப்புசளுக்கும்‌ (Focus 
களுக்கும்‌) வாயிலாக அமைகின்றன. மக்கள்‌ தங்கள்‌ நம்பிக்‌ 
கைகளை, எதிர்பார்ப்புகளை, ஓலங்களைச்‌ சொல்ல இலக்‌ 
கியங்கள்‌ அவசியமாகும்‌. 


தமிழன்‌ சைவனாக ' இருந்தால்‌ அவன்‌ ““சிவனே!?* 
என்று சொல்லவேண்டும்‌; அதனை உரத்து, மனம்‌ நிறைய 
நெகிழச்‌ சொல்லவேண்டும்‌. அதற்குச்‌ சைவ இலக்கியங்கள்‌ 
வேண்டும்‌. தமிழன்‌ கிறிஸ்தவனாக இருந்தால்‌, * “ஆண்ட 
வரே!” என்று நெஞ்சு கரையச்‌ சொல்லவேண்டும்‌. அதற்‌ 
குத்‌ தமிழ்க்‌ கிறிஸ்தவ இலச்கியம்‌ கட்டாயம்‌ அவசியம்‌. 
அந்தக்‌ கிறிஸ்தவத்‌ தமிழிலக்கியம்‌, தமிழிலக்கிய மரபின்‌ 
குறியீடுகளையும்‌, படிவங்களையும்‌ கொண்டிருப்பது தவிர்க்க 
முடியாதகொன்றாகும்‌. ஏனென்றால்‌, தமிழ்‌ தெரிந்த ஒரு 
வனுடைய மனதில்‌ தெய்வீகம்‌ பற்றிய உணர்வுநிலையை 
ஏற்படுத்துவதற்கு அந்த மொழியின்‌ குறியீடுகள்‌ பயன்படுத்‌ 
தப்படவேண்டுவது அத்தியாவசியமாகும்‌. 


இந்தப்‌ பின்னணியில்‌ தமிழ்நாட்டுக்குக்‌ கிறிஸ்தவம்‌ வந்‌ 
தமை, வந்த காலத்தில்‌ தமிழ்ப்‌ பண்பாட்டின்‌ தன்மை எவ்‌ 
வாறு இருந்தது என்பது பற்றியும்‌ ஒரு சிறிது கூறலாமென்று 
நினைக்கின்றேன்‌. இதை மிக நுணுக்கமாசப்‌ பார்க்காது 
சற்று மேலோட்டமாகவே பார்க்க விரும்புகிறேன்‌. 


இந்து சமயமென்பது, பிரதானமாசச்‌ சைவம்‌, வைஷ்‌ 
ணவம்‌ எனப்‌ டக்திநிலைப்பட்ட ஓரு மரபினைத்‌ தமிழ்நாட்‌ 
டில்‌ வகுத்துக்கொண்டது. மற்றைய இந்துமதப்‌ பிரிவுகள்‌ 
குமிழ்நாட்டில்‌ இந்த இருபெரும்‌ பிரிவுகளுக்குள்ளே உள்வாங்‌ 


கப்பட்டன எனலாம்‌. 


பக்திநிலை “என்பது, தெய்வத்தோடு மனிதனுக்குள்ள 
உறவை, அல்லது தெய்வத்தோடு இஉனுக்குள்ள அல்லது 
இவளுக்குள்ள உறவை -ஆள்நிலைப்படுத்தல்‌ (Personalize 
படுத்தல்‌) ஆகும்‌. ஆண்டானாக, தமையனாக, தகப்பனாக, 
கணவனாக, மனைவியாக, குழந்தையாக ஆள்நிலைப்படுத்து 
தல்‌ Personalize பண்ணுதல்‌) இதன்‌ பண்பாகும்‌. 

மற்றது சமணம்‌. இன்று அது சைவத்தால்‌ பெரிதும்‌ 
உள்வாங்கப்பட்டுவிட்டது. நிறிஸ்தவம்‌ தமிழ்நாட்டுக்கு வந்த 
காலத்தில்‌, இம்மதம்பற்றி ஒரு சமூக - வரலாற்றுப்‌ பிரச்‌ 
இனை உண்டு. அதை எடுத்துக்கூற விநம்புகிறன்‌. குறிப்‌ 
பாகப்‌ போத்துக்கேயர்‌ காலத்தில்‌ நி.ஃழ்ந்த ஒன்றைக்‌ கூற 
வேண்டியுள்ளது. இஸ்லாம்‌, தமிழ்நாட்டுக்கு ஏற்கனவே 
வந்துவிட்டது; இஸ்லாமும்‌, கிறிஸ்தவமும்‌ தமிழ்‌ மொழியி 
னுடைய வளத்தேடல்களுக்கான, குமிழினுடைய ஆற்றல்‌ 
களை அறிந்துகொள்வதற்கான சவால்களாக அமைந்தன. 
ஏனென்றால்‌ இரண்டு மதங்களுமே இந்தியப்‌ பண்பாட்டு 
வட்டத்திற்கு வெளியேயிருந்து வந்தவை. இந்த இரண்டு 
மதங்களுமே இந்தியப்‌ பண்பாட்டுக்குள்‌ வருகின்ற மதங்‌ 
களுக்கு ஏதோ ஒரு வகையில்‌ பொதுவாக இநந்த மறுபிறப்‌ 
புக்‌ கோட்பாட்டை ஏற்றுக்கொள்ளாதிருந்தன. இவை இன்‌ 
னொரு நாகரிகத்தினுடைய, செமித்திய நாசரிஈத்தினுடைய 
இசுக்களாக விளங்குபவை. இந்த இரண்டு மதங்களும்‌ மறு 
பிறப்புக்‌ கோட்பாட்டை நிராகரித்தன. இஸ்லாத்தில்‌ அல்‌ 
லாவே இறைவன்‌, முகமதுநபி அவருடைய தூதுவன்‌ என்‌ 
இன்ற ஏகதெய்வக்‌ கொள்கையும்‌, முகமதுநபியில்‌ இறைத்‌ 
தூது நிறைவெய்துகிறது என்னும்‌ கருத்தும்‌, அச்சாணியான 
வையாகும்‌. 


கிறிஸ்தவம்‌, அரசியல்‌ வலிமையோடும்‌, சமூக வலிமை 
யோடும்‌, தமிழ்நாட்டினுட்‌ பரவத்தொடங்கிய காலத்தில்‌, 
இந்துசமயத்தில்‌ சமூக இருகிளைப்பாடொன்று காணப்பட 
டது. அவ்விருகிளைப்பாடு, இந்து சமூக அமைப்புக்கு இயல்‌ 
பான ஒன்றே. அதனைத்‌ தமக்கு மிகவும்‌ பிரயோசனமான 
முறையில்‌ கிறிஸ்தவம்‌ பயன்படுத்திக்கொண்டது. இந்து 
சமயத்தின்‌ ஒரு சமூரக்கூறு அதனைப்‌ பயில்கின்ற, அல்லது 
அதன்‌ வழி நிற்கின்ற உயர்நிலைப்பட்டவர்களின்‌ சமூக மரபு 
களாகும்‌. இங்தக நான்‌ நீட்டிப்‌ பேச நேரமின்மை காரண 
மாக அதனை மிகச்‌ சுருக்கிச்‌ சொல்கிறேன்‌. இந்த உயர்‌ 
நிலையினை ஏதே ஒரவகையில்‌ கோயிலை மையமாகக்‌ 
கொண்டது எனலாம்‌. 'இவர்கள்‌ கோயிலுக்குட்‌ செல்லக்கூடி 
யவர்கள்‌. ஆனால்‌ இந்த **ஆகம'” வட்டத்துக்குள்‌ வராக, 
ஆனால்‌ தங்களை இந்துக்களாகவே கருதிக்‌ கொண்டுவந்த, 
வெவ்வேறு தெய்வங்களை வழி படுகின்ற, வெவ்‌ 2வறு வழி 
பாட்டு முறைமைகளைக்‌ கொண்டிருந்த, அதிகார வரன்‌ 
முறையுள்ள ஓர சமூகத்தின்‌ அடிநி உல மக்களாக வாழ்ந்து 
வந்தார்கள்‌. அவர்களிடத்திலே உயர்நிலை இந்துப்பண்பாடு 

சரிவரச்‌ செறிந்திருக்கவில்லை. கால்டுவெல்‌. சொல்லுவார்‌, 
இது ஏறத்தாழ இருவேறு மதங்கள்‌ பயிலப்படுவதுபோலவே 
காணப்படுகிறதென்று.6 அவர்‌ கூறினார்‌, அத்துடன்‌ அந்த 
அடிநிலையிலுள்ளவர்‌ சளை. மீட்டெடுப்பது, கிறிஸ்தவத்தின்‌ 
கடமையென்றால்‌ அடிநிலையிலே இருந்தவர்கள்‌ உயர்‌ நிலைப்‌ 
பாரம்பரியத்தினுடைய வாகனங்களாக உயர்நிலைப்‌ பண்‌ 
பாட்டினைக்‌ கொண்டுசெல்பவர்களாக அமையவில்லை. அமை 
வதற்கான வழிமுறைமைகளும்‌, நமது சமூக அபைப்பு 
முறைமைகளில்‌ இநந்ததில்லை. நமது சமூக அதிகார வரன்‌ 
முறைக்கோட்பாடு, அவர்களைத்‌ குள்ளிவைத்தது. இதன்‌ 
காரணமாக சமூக மாற்றங்கள்‌ பல நிசழ்ந்தன, அல்லது 
இதைப்‌ பயன்படுத்தி, பல சமூக மாற்றங்கள்‌ ஏற்படுவதற்கு 
வாய்ப்புக்கள்‌ இரந்தன. இந்தப்‌ பின்னணியைப்‌ பார்த்துக்‌ 
கவொண்டோமேயானால்‌ மிஃச்‌ சுருக்கமாக, குமிழ்‌ நாட்டில்‌ 
கிறிஸ்‌ தவம்‌ பரவியபொழுது, கிறிஸ்தவமும்‌, தமிழும்‌ எதிர்‌ 
நேோக்கவேண்டியிருந்த சவால்கள்‌ பற்றி ஒரு சிறிது தெரிந்து 


கொள்ளலாம்‌. 


இவ்வாறு நோக்கும்பொழுது, உண்மையில்‌ தமிழ்நாட்‌ 
டுத்‌ தளத்தில்‌, இஸ்லாத்தோடு சறிஸ்தவத்தை ஒப்பிட்டு 
நோக்குவது மிகப்‌ பொருத்தமானதாக இருக்குமென்று நம்பு 
கிறேன்‌. இஸ்லாத்தில்‌ அறபு மறைமொழி. தொழுகைக்கோ 
மற்ற முக்கிய சமய ஆசாரங்களுக்கோ அறபினையே பயன்‌ 
படுத்தவேண்டும்‌. கிறிஸ்தவத்தில்‌ இலத்தீனைப்‌ பயன்படுத்து 
கிற ஒரு மரபு இருந்ததென்றாலும்‌, வணக்கத்திற்கு அல்லது 
ஒருங்குதிரண்டு சேர்ந்து பிரார்த்திப்பதற்குத்‌ தமிழைப்‌ பயன்‌ 
படுத்கவேண்டிய அல்லது பயன்‌ படுத்துகிற- அந்தப்‌ பிரதேச 
மொழியைப்‌ பயன்படுத்துகிற - ஒரு மரபு இருந்தது. அடுத்‌ 
தீது, இஸ்லாத்திலே நிலவும்‌ காபப்பிர்‌ (&¢ஃரீரா) என்கிற 
கோட்பாடாகும்‌. இந்தக்‌ சொள்சையின்படி, இஸ்லாத்தின்‌ 
நம்பிக்கைகளை ஏற்றுக்கொள்ளாதவர்களிடத்திருந்து, இஸ்‌ 
லாத்தின்‌ நடைமுறைகளை ஒதுக்கு நிலைப்படுத்திக்கொள் 
வது ஒரு சமூக மரபாகிற்று. இதனால்‌ இஸ்லாத்தின்‌ மார்க்க 
விடயங்களை மறைநிலைப்‌ பொருள்சளாகப்‌ டேணிக்கொள்ளு 
கின்ற ஒரு தன்மை வளரத்தொடங்கிற்று. இந்த ஒரு 
பண்பு காரணமாகத்தான்‌, தமிழ்நாட்டு இஸ்லாத்திலே 
 அறபுத்தமிழ்‌'” என்னும்‌ இலக்கிய நடைமுறை வளர்ந்த 
தெனலாம்‌. அறபுத்தமிழ்‌ என்பது இஸ்லாம்‌ பற்றிய மார்க்க 
விடயங்களை - தமிழிலுள்ள மார்க்க விடயங்களை, அறபு 
லிபியில்‌ எழுதிவைத்துக்கொள்ளலாகும்‌. அறபுத்‌ தமிழின்‌ 

பயன்பாடு படிப்படியாகத்தான்‌ குறைந்துகொண்டு வந்திருக்‌ 
கிறது என்று இஸ்லாமியத்‌ தமிழ்‌ அறிஞர்கள்‌ கூறுவர்‌. இப்‌ 
படிப்‌ பார்க்கிறபோது, கிறிஸ்தவம்‌ இவ்விடயத்தில்‌ வேறு 
பட்டது என்பது தெரியவரும்‌. கத்தோலிக்கர்கள்‌ முதலில்‌ 
விவிலியத்தை மொழிபெயர்க்கவில்லையென்பது உண்மை. 
அதை சீசன்பால்க்தான்‌ செய்தார்‌.? அவர்‌ லூதரன்‌ திருச்‌ 
சபையைச்‌ சார்ந்தவர்‌. இருந்தாலும்‌ கத்தோலிக்க மரபிலும்‌ 
விவிலியத்தின்‌ உயிர்ப்பான தன்மைகளெல்லாம்‌, அதனுடைய 
உயிர்நிலைகளெல்லாம்‌ வழிபாட்டுப்‌ பாடல்களாகவும்‌, 
ஸ்தோத்திரங்களாகவும்‌, தமிழிலேயே எடுத்துக்கூறப்பட்டன9 
“*கார்டில்ஹா”* (கோ ௨) என்று சொல்லப்படுகின்ற எழுத்‌ 
தேட்டில்‌ அர்ச்சிஷ்ட பிரான்சிஸ்‌ சேவியர்‌ காலத்திலேயே 
உரோம எழுத்துக்களில்‌ எழுதப்பெற்றிருந்த தமிழ்‌ வாக்கியங்‌ 
கள்‌ இவை. **உலகத்தை எல்லாம்‌ படைச்சவனே, பிதாவே?” 
என்கின்ற சொற்கள்‌ உரோமன்‌ லிபியிலே எழுதப்பெற்றுப்‌ 
பாடமாக்கப்பெற்றன.8 அதிர்ஷ்டவசமாக அந்தப்பாடத்தி 
னுடைய, அந்தக்‌ கையெழுத்துப்‌ பிரதியுடைய படம்‌ இப்‌ 
பொழுது எமக்குக்‌ கிடைக்கிறது. கிறிஸ்தவம்‌ அந்த மக்களி 
னுடைய மொழியை அறிந்து, அந்த மக்களினுடைய மொழி 
யி?2லயே சொல்லவேண்டிய தேவை அதற்கிருந்தது. மற்றது, 
கூட்டு வணக்கத்தில்‌ (மேோதா£28(10081) வழிபாட்டில்‌ அதற்கு 
நம்பிக்கை உண்டு. இதன்‌ காரணமாக ஓருமைப்பட்ட கூட்டு 
வழிபாட்டு முறைமை அத்தியாவசியமாகின்றது. தமிழ்நாட்‌ 
டின்‌ ஆரம்பகாலத்துக்‌ கிறிஸ்தவ மதமாற்றங்களை எடுத்து 
நோக்குவோமேயானால்‌, .. பிற்காலத்தில்‌ புரட்டஸ்தாந்தும்‌ 
செய்ததுபோலல்லாமல்‌, கத்தோலிக்கம்‌ எப்போதும்‌, குழும 
நிலைகளில்‌ மதமாற்றம்‌ செய்வதையே (Community Conver- 
5100) வேண்டிற்று:? இதன்‌ காரணமாகத்தான்‌ அரசியல்‌ 
ஆட்சி மாறிப காலங்களிலும்‌, அந்த மதக்‌ குழுமங்களைக்‌ 
கத்தோலிக்கத்தினாற்‌ பேணக்கூடியதாக இநந்தது. உதாரண 
மாக டச்சுக்‌ காலத்தில்‌ எவ்வாறு தங்கள்‌ மதங்களை அவர்‌ 
கள்‌ பேணினார்கள்‌ என்பதற்கு, டச்சுக்காலத்தில்‌ யாழ்ப்‌ 
பாணத்தின்‌ பல்வேறு மீனவக்‌ ரொமங்களிலல இந்த மதம்‌ 
பேணப்பட்ட முறைமை, நல்லிதாரு உதாரணமாகும்‌. 
எனவே அவர்கள்‌ இந்த மொழியைத்‌ தேடிச்‌ செல்லவேண்‌ 
்‌ டிய, அதனைத்‌ தமது உள_கமாக, சாதனமாகப்‌ பயன்படுத்‌ 
தும்‌ தேவை அவர்களுக்கு ஏற்படுகிறது ஏறத்தாழ, நான்‌ 
நம்புகிறேன்‌; 1500 வருடங்டட்குப்‌ பிறகு, தமிழில மீண்‌ 
டும்‌ பிற மதத்தினரால்‌ தமிழ்‌ இலக்கண நூல்கள்‌ எழுதப்‌ 


28 


படுகின்றன. முதலிற்‌ சமணர்கள்‌ எழுதத்தொடங்கிய பின்‌ 
னர்‌, மீண்டும்‌ தமிழிலக்கண நூல்கள்‌ பெஸ்கியால்‌, பெஸ்கி 
முதல்‌ வருகின்ற அத்தனை மிக முக்கியமான கிறிஸ்தவப்‌ 
பாதிரிமார்கள்‌ எல்லோருமே ஏதோ ஒரு வகையில்‌ ஒரு குமிழ்‌ 
இலக்கண நூலை எழுதியிருப்பார்கள்‌. இப்படிப்‌ பார்க்கின்ற 
பொழுது, இந்தக்‌ கிறிஸ்தவமானது, தமிழோடு சேரவேண்‌ 
டிய, இணைந்து போகவேண்டிய ஒரு தேவை வளர்ந்து 
கொண்டு செல்வதை அவதானிக்கலாம்‌. தமிழ்நாட்டைப்‌ 
பொறுத்தவரையில்‌ தமிழ்க்கிறிஸ்தவத்தின்மூலம்‌, முதன்முத 
லாகத்‌ தேவ ஊழியத்தைத்‌ கொண்டாகக்‌ கருதுகின்ற ஒரு 
குழுவினரை, அந்தக்‌ குழுவினரைத்‌ தனது மதத்தினுடைய 
முதுவெலும்பாகக்‌ கொண்ட ஒரு மதத்தினை எதிர்கொள்ள 
வேண்டியிருந்தது. (Missionary Activities) இந்த ஒரு நிலையை 
பெளத்தம்‌ வந்தபோதேோ, சமணம்‌ வந்தபோதோ தமிழ்‌ 
நாடு எதிர்நோக்கவில்லையென்றே நான்‌ கருதுநின்றேன்‌. 
இதன்‌ காரணமாகத்‌ தமிழ்நாட்டில்‌ எத்தனையோ சமூக - 
இலக்கிய மாற்றங்கள்‌, எத்தனையோ சமூகச்‌ சவால்கள்‌ ஏற்‌ 
படுகின்றன. 


மற்றது; ஒரு நிச்சயமான அரசியற்‌ பின்னணிப்‌ பலத்‌ 
தோடேயே இந்த மதம்‌ வருகிறது. சில கிறிஸ்தவ ஆசிரியர்‌ 
கள்‌ சொல்லுவார்கள்‌, **இது இந்த மதத்தின்‌ பலமல்ல, 
பிற்காலத்தில்‌ இம்மதத்தின்‌ பலவீனமே இதுதான்‌” என்று. ।0 
உண்மையில்‌ இது கிறிஸ்தவத்திற்குப்‌ பலமாகவும்‌, பலவீன 
மாகவும்‌ அமைந்தது. ஏனென்றால்‌ எந்த அரசுகளின்‌ வழி 
யாக, இந்த மதம்‌ வந்ததோ; அந்த அரசுகளினுடைய பண்‌ 
பாட்டுக்‌ குறியீடுகளிலிருந்து கிறிஸ்தவம்‌ விலகி, உள்ளூர்‌ 
மக்களின்‌ பண்பாட்டுக்‌ குறியீடுகளை ஏற்றுக்கொள்வது மி,ச்‌ 
சிரமமாக இருந்தது. அத்தகைய அரசுகள்‌ இந்த நாட்டை 
விட்டு, இந்தப்‌ பிரதேச நாடுகளைவிட்டுப்‌ போகும்வரை, 
ஒருவழியில்‌, ஒருவகையில்‌ பலமாக அமைந்தது. இன்னொரு 
வகையில்‌ இந்த அரசுச்சார்பு. பலவீனமாகவும்‌ அமைந்தது. 
அந்தச்‌ சவாலை ஏற்பதற்குத்தான்‌ கிறிஸ்தவத்தில்‌ நாங்கள்‌ 
அண்மைக்காலத்தில்‌ காணுகின்ற எத்தனையோ மறையியல்‌ 
எமுச்சிகளைக்‌ காண்கிறோம்‌. 


இவ்வாறு செயல்முனைப்புடன்‌ தொழிற்பட்ட கிறிஸ்‌ 

தவமானது, தமிழ்ப்பண்பாட்டுடன்‌ இணைய முனைகின்றது. 

மேற்கு நாட்டுச்‌ சமூகவியலாளர்கள்‌ கத்தோலிக்கம்‌ 

பற்றிச்‌ சொல்லுகிறபொழுது, குறிப்பாகப்‌ புரட்டஸ்தாந்தத்‌ 

தோடு, அதனை ஓஒப்புநோக்கிச்‌ சொல்லுகிறபொழுது, ஒன்று 
சொல்லுவார்கள்‌. அதாவது, கத்தோலிக்கம்‌ ஏதோ ஒருவகை 
யில்‌, ஒரு அதிகார வரன்முறைக்குப்‌ பழக்கப்பட்ட மரபு!! 
ஆகுமென அவர்சள்‌. கூறுவர்‌. இதன்‌ காரணமாக ஐரோப்பிய 
வரலாற்றிலேயிருந்த நிலமானிய உடைமையபோன்ற பல்வேறு 
நவீன காலத்துக்கு முற்பட்ட (Pre- Modern) அம்சங்களோடு, 
கத்தோலிக்கம்‌ இணைந்துநின்ற நிலைமையைக்‌ காணக்கூடிய 
தாக இருக்கிறது. அந்த அம்சம்‌ இங்கும்‌ காணப்படுகிறது. 
இதனால்‌ கத்தோலிக்கம்‌ நமது சமூகத்தின்‌ பல்வேறு மரபு 
களை இணைத்துக்கொள்ளவேண்டிய- அவற்றுடன்‌ இணைந்து 
வாழவேண்டிய - சகவாழ்வு நடத்தவேண்டிய - தேவை ஒன்று 
ஏற்பட்டது. (இதனை Accommadation Method என்று கூறு 
வார்கள்‌.) 


இப்படியாக வந்துசேருகின்ற ஒரு மதத்திற்கு, அந்த 
மதத்தனுடைய வெளிப்பாடாக அந்த மதம்‌ அனுஷ்டிக்கப்‌ 
படுவதற்கு, தமிழனொருவன்‌ அது தன்னுடைய மதம்‌ என்று 
சொல்லுவதற்கு அந்த மதத்தினுடைய இறைவனைத்‌ தன்‌ 
னுடைய ஆண்டவனே! என்று சொல்லிக்‌ கதறுவதற்கு, அவ 
னுக்கு வேண்டிய இலக்கியத்தளம்‌ அல்லது எழுத்துத்தளங்‌ 
கள்‌ யாவை? இந்த எழுத்து அல்லது இலக்கியத்தளங்கள்‌ 
இல்லாது அந்தக்‌ கூவலையோ, அந்த மனநிறைவையோ, 
அந்தத்‌ இருப்தியையோ யெற்றுவிடமுடியாது. 


ஆரம்ப காலத்திலேயே கத்தோலிக்கத்தினுடைய இந்த 
இலக்கியத்‌ தேவைகளை எண்டிறிக்குப்‌ பாதிரியார்‌ (Her que 
Henrriques) நூல்கள்‌ பூர்த்தி செய்தன. கிறிஸ்தவத்தின்‌ 
எழுத்து நிலைத்தேவை, அந்நாட்களில்‌ நான்கு அம்சங்‌ 
களைக்‌ கொண்டிருந்ததாகச்‌ சொல்வர்‌. முதலாவது, மத 
விளக்கத்தை வினா - விடை வடிவிலே சொல்லுகிற தேவை. 
இது மதரீதியாக அவர்களுக்கு அத்தியாவசியமாகத்‌ தேவைப்‌ 
பட்டது. அடுத்து, பாவ மன்னிப்பு (Confession) சொல்லு 
தின்ற முறைக்குத்‌ தமிழ்‌ அத்தியாவசியமாகத்‌ தேவைப்படு 
கிறது. மூன்றாவது, கிறிஸ்தவக்‌ கொள்கையை (Doctrine) 
எடுத்துச்செல்வதற்சான எழுத்துத்‌ தளமாகும்‌. அடுத்தது, 
திறிஸ்தவ மதத்திலுள்ணு அர்ச்சிஷ்டர்களின்‌, புனிதர்களின்‌ 


வாழ்க்கை வரலாறுகளைச்‌ சொல்வதாகும்‌. 


சிவபுராணம்‌ இல்லாமல்‌ சைவத்தைக்‌ கற்பனை பண்ண 
முடியாது. அழ்வார்சள்‌ இல்லாமல்‌ வைஷ்ணவத்தைக்‌ கற்‌ 
பனை பண்ணமுடியாது. தீர்த்தங்கரர்கள்‌ இல்லாமல்‌ சம 

ணத்தைக்‌ கற்பனை பண்ணமுடியாது. ஜாதகக்‌ கதைகள்‌ 
இல்லாமல்‌ பெளத்தத்தைக்‌ கற்பனை பண்ணமுடியாது. 
அதேபோல கிறிஸ்தவத்துக்குச்‌ செழுமை கொடுக்கவேண்டு 
மானால்‌, கிறிஸ்தவத்திலுள்ள சிறப்பானவர்களுடைய 
வாழ்க்கைபற்றிய இலக்கியங்கள்‌, அல்லது இலக்கியமுறைமை 
தேவைப்பட்டன. ஏனென்றால்‌ எந்த ஒரு ““விசுவாசத்திற்‌ 
கும்‌”” சில * “ஐதீகங்கள்‌”? தேவை. சமூகவியலாளர்‌ மதத்தைப்‌ 
பற்றிக்‌ கூறுறெபோது, மதம்‌ என்பது நம்பிக்கை, அல்லது 
விசுவாசம்‌ என்றும்‌ (Faith என்றும்‌) அதற்கு இரண்டு அம்‌ 
சங்கள்‌ தேவை என்றும்‌, ஒன்று (R॥ீமகl) சடங்கு / கரணம்‌ 
மற்றது, ஐதீகம்‌ புனைவு, (Mth) என்றும்‌ சொல்வார்கள்‌. 
எனவே ஐதீதக்கதைகள்‌ மி5 அவசியமாகத்‌ தேவைப்பட்டன? 
இந்தத்‌ தேவைகளைப்‌ பூர்த்திசெய்கின்ற வகையிலே ச 
டி.றிக்குப்‌ பாதிரியாரினுடைய (Henrrique Henrriques) **தம்‌ 
பிரான்‌ வணக்கம்‌”, “*கொம்பேசியானோ?”, *“இறிஸ்தி 
யானி வணக்கம்‌?” போன்ற நூல்களும்‌ **அடியார்‌ வரலாறு?” 
(Flos Sanctorum என்னும்‌) நூலும்‌ எழுந்தன. *புலசந்தோர்‌” 
என ஆயர்‌ அவர்கள்‌ இனம்கண்டுள்ள அந்தச்‌ ி சால்லினு டைய 
பிறப்பிடம்‌ இது என்று சொல்லலாம்‌.!? 


இவ்வகையிலே நாம்‌ நோக்கும்பொழுது, முக்கியமாக 
அடுத்த மூன்று விடயங்கள்பற்றிக்‌ குறிப்பிடவேண்டியுள்ளது 

முதலாவது, தமிழரிடையே ஆரம்பத்தில்‌ கிறிஸ்‌ தனம்‌ 
இருந்த நிலை என்ன என்பதாகும்‌. 


தென்னிந்தியாவில்‌ கிறிஸ்தவத்தினுடைய வரலாற்‌ 
றைத்‌ தோமையாருடைய வரலாற்றிலிருந்தே கூறுவது வழக்‌ 
சம்‌. போர்த்துக்கேயர்‌ வந்தபொழுதே மலையாளத்திலிருந்து 
சீரியக்கிறிஸ்‌தவர்களோடு இணக்கங்கள்‌ அல்லது - உடன்பாடு 
கள்‌ ஏற்படுத்திக்கொண்டார்கள்‌. ஆனால்‌ 7514ல்‌ பாப்பரசர்‌ 
போர்த்துக்கேய அரசனுக்கு . வழங்கிய “*பதுறாடேோ?” 
(Padroado) காரணமாக, மதப்புரவலராகவிருக்கும்‌ உரிமை அர 
சனுக்கு வழங்கப்பட்டது.!3 அதன்காரணமாக, அவரது ஆட்சி 
செல்லுகின்ற இடங்களிலெல்லாம்‌, அவர்‌ தமது அரசாட்சியை 
மாத்திரமல்லாமல்‌, வாஸ்கோடகாமா சொன்னதுபோல, 
-“தேடினார்‌??, இறிஸ்தவர்களுக்காகிளீம்‌ தேடல்கள்‌ நடத்தி 
னார்‌. அந்தக்‌ கிறிஸ்தவர்களின்‌ பரிபாலனம்‌ இவருக்குரிய 
தாகவே இருந்தது. இந்தக்‌ காலம்‌ முதல்‌ - 1514 முதல்‌, 
பிரான்சிஸ்‌ சேவியர்‌ வருகின்ற 1542 முல்‌, புரட்டஸ்தாந்து 
மதத்தைச்‌ சேர்ந்த லூதரன்‌ யாதிரிமார்‌ வருகின்ற காலம்‌ 

வரை உள்ள காலம்‌ வரையும்‌ - 1706 வரையுமுள்ள காலப்‌ 
பகுதி முக்கியமானதாகும்‌. இந்தக்‌ காலப்பகுதியை இரண்டு 
கட்டங்களாகப்‌ பிரிக்கலாம்‌. முதலாவது கட்டம்‌, அர்ச்‌. பிரான்‌ 
சிஸ்‌ சேவியருடைய காலகட்டம்‌. அவர்‌ முஸ்லீம்களினுடைய 
ஒடுக்குமுறையின்கம்‌, பொருளாதார ரீதியில்‌ “சிரமப்பட்டுக்‌” 
கடந்த முத்துக்குளிக்கன்ற பரவர்களை விடுவிப்பதற்காக 
மேற்கொண்ட இயக்கமானது, அவர்களைப்‌ பொறுத்தவரை 
யில்‌ ஓர்‌ ஆன்ம விடுதலை இயக்கமாகவும்‌ மாறிற்று என்பார்‌ 
கள்‌. ஆனால்‌ இந்தக்‌ காலகட்டத்தில்‌ அந்த மதம்‌, நான்‌ 
முன்னர்‌ ஒரு இடத்தில்‌ கூறியதுபோல, பறங்கி மார்க்க 
மாகவே இருந்தது. பறங்கியரால்‌ கொண்டுவரப்பட்டு, அவர்‌ 
களால்‌ எடுத்துக்கூறப்பட்டு, அவர்களால்‌ வழிநடத்தப்படுகிற 
ஒன்றாகவே இருந்தது. ஆனால்‌ அந்தக்‌ சட்டத்தில்‌, நான்‌ 
முதலிலே சொன்ன, நமது சமுதாயத்தின்‌ அடிநிலையி2ல 
தான்‌ இந்த மதம்‌ சுவறியது என்பதை வற்புறுத்திக்‌ கூறுவது 
அவசியமாகின்றது. அடிநிலையிலே சுவறியதன்‌ காரணமாக 
உயர்நிலைச்குப்‌ போவது, அதற்குக்‌ கஷ்டமாகவும்‌ இருந்தது. 
இதற்கு எதிர்‌ நிலையாக இரண்டாவது கட்டம்‌ அமைகின்‌ 
றது. தத்துவ போதசர்‌ என அழைக்கப்படும்‌ றொபேட்‌ டீ 
நொபிலியினுடைய (1557 - 1656) காலமாகும்‌. உரோமப்‌ 
பிர புத்துவக்‌ குடும்பத்தைச்‌ சார்ந்த அவர்‌ தன்னை ஒர 
க்ஷத்திரிய சந்நியாசியாகவே கொண்டார்‌. அவர்‌ இந்த உயர்‌ 
பண்பாட்டு வட்டத்திற்கே சொந்தம்‌. இந்தக்‌ காலத்தில்‌ 
தான்‌ **பறங்கநிலைகள்‌'? மாறி, பெரிய சுவாமியார்‌ சந்நி 
யாசியாகவும்‌; அவருக்கு .உதவுகின்றவர்‌ பண்ட ாரமாசவும்‌ 
எடுத்துக்கூறப்பட்டனர்‌. இவ்வாறு குறிப்பிடுவதற்கு 1623ல்‌ 
பாப்பரசருடைய அனுமதிகூடக்‌ கிடைத்தது.“ 


இதனை அடுத்துவரும்‌ மிக முக்கியமான காலப்பிரிவு 
உண்டு. நான்‌ அதுபற்றி இங்கு பேசுவதற்கான அவகாசம்‌ 
போதாமலிருக்கின்றது. அது லூதரன்‌ சபையினரின்‌ வருகை 
யாகும்‌. 1706, அவர்கள்‌. வந்தனர்‌. சேனிஷ்‌ மன்னனது உ&ந்‌ 
துதல்‌ காரணமாக இது நடந்தது. 1726 அளவில்‌, இவர்கள்‌ 
விவிலியத்தை மொழிபெயர்க்கிறார்கள்‌. இந்த விவிலியத்‌ 
தின்‌ மொழிபெயர்ப்புக்‌ காரணமாக, இந்த லூதரன்‌ பாதிரி 
மார்களுக்கும்‌, கஞ்சாவூரிலுள்ள கத்தோலிக்கருக்குமிடையே 
வாக்குவாதம்‌ நிஃழ்ந்தது. இந்தக்‌ காலகட்டத்திலேதான்‌ 
கத்தோலிக்கத்தின்‌ தமிழ்‌ நிலைப்பாடு பூரணமாகிறதென்று 
நாம்‌ கருதுகிற வீரமாமுனிவர்‌ மதுரையிலே பணியாற்றுகிறார்‌. 
(1680 - 1747). 

இந்த நிலைமை அங்கு அவ்வாறிருக்க, யாழ்ப்பாணத்‌ 
தில்‌ சற்று வித்தியாசமான ஒரு நிலைமை ஏற்படுகிறது. 
யாழ்ப்பாணத்தில்‌ நடந்த ஒரு சம்பவம்‌, உண்மையில்‌, வட 
இலங்கையில்‌ நடந்த ஒரு சம்பவம்‌ கத்தோலிக்க உலகத்தி 
னுடைய மனட்சாட்சியையே உலுக்கிற்று. இதன்‌ காரண 
மாக, தென்னிந்தியாவில்‌ அல்லது தென்னிந்தியத்‌ தமிழகத்‌ 
தில்‌ கத்தோலிக்கத்தினுடைய இறுக்கநிலைபற்றிப்‌ பார்ப்ப 
திலும்‌ பார்க்க, இலங்கையின்‌ வடக்குக்‌ கரையோரத்தில்‌ 
அது எவ்வாறு வளர்கின்றது, அது எவ்வாறு நிலைபெற்றுள்‌ 
ளது என்பனபற்றிய சிரத்தை கத்தோலிக்கர்‌ வாழ்ந்த நாடு 
களில்‌ காணப்பட்டது. அதுதான்‌ மன்னாரிலே ஏற்பட்ட 
கொலையாகும்‌.!5 இச்சம்பவம்‌ இப்பகுதியின்‌ கத்தோலிக்க வர 
லாற்றிலே மிக முக்கியமானது. இந்தப்‌ பகுதியிலே கத்தோ 
லிக்சும்‌ அன்று முதல்‌, இன்று வரையும்‌ அந்தக்‌ குழுமத்தி 
னுள்ளே மிக வன்மையான, .பிடிப்புள்ள மதமாக இருந்து 
வருவதற்கு, அந்த வரலாற்று நினைவு (Historical Memory) 
மிக . முக்கியமாக இருந்துவந்துள்ளது என்பது மறுக்கமுடி 
யாத ஒரு உண்மையென நான்‌ கருதுகிறேன்‌. இன்றுவரை 
அதனுடைய எதிரொலிகளை நாம்‌ கேட்கிறோம்‌. 

மற்றது, யாழ்ப்பாணத்தில்‌ எவ்வாறு கத்தோலிக்கம்‌, 
பிடிப்புள்ள ஒரு மதமாகச்‌ சுவறியிருந்தது என்பதாகும்‌. 
யாழ்ப்பாணத்திற்கு அருசேயுள்ள தீவுப்பகுதியில்‌ ஆரம்பத்தி 
லிருந்தே கத்தோலிக்கம்‌ நிலைகொண்டிருந்தது என வர 
லாற்றுக்‌ குறிப்புக்கள்‌ உள்ளன. யாழ்ப்பாணப்‌ பிரதேசத்‌ 
கைப்பற்றிக்‌ குறிப்பிடுவதற்கு முன்னர்‌ தனதிவே (Tanadive) 
எனும்‌ தவைப்பற்றிக்‌ கூறுகன்றனர்‌.. அது காரைதீவு 
என இனங்சண்டுள்ளனர்‌. ஒருவேளை அந்த ஆரம்பநிலைப்‌ 
பாரம்பரியம்‌ காரணமாக அஆயர்சளின்‌ பிறப்பிடமாக அப்‌ 
பகுதி அமைகின்ற ஒரு நிலை பிரதேசத்திற்கு உண்டோ? 
என நான்‌ சந்தேகிக்கிறேன்‌. இந்த மரபு இணைவதற்கான 
இன்னுமொரு காரணியும்‌ மிக முக்கியமானது. தத்துவபோத 
கர்‌ இந்தியாவில்‌ தமக்கு ஏற்பட்டுள்ள கருத்து வேறுபாடு 
கள்‌ காரணமாகப்‌ பிணக்குகள்‌ ஏற்பட்டபொழுது, யாழ்ப்‌ 
_ பாணத்திற்கு வந்ததாகக்‌ கூறப்படுதின்றது. நான்‌ நம்புகிறேன்‌. 
இந்தக்‌ கிறிஸ்தவத்துறை எடுக்கவேண்டிய மிக முக்கியமான 
ஆய்வுப்பணிகளிலொன்று, தத்துவபோதகர்‌ யாழ்ப்பாணத்‌ 
தில்‌ என்ன நிலையில்‌ இருந்தார்‌ ?. என்ன பணிகளைச்‌ செய்‌ 
தார்‌? என்பது நிச்சயமாக அறியப்படவேண்டிய, எழுதப்பட 
வேண்டிய ஒன்றாகும்‌. ஏனென்றால்‌ . அது உலகக்‌ கத்தோ 

லிக்க வரலாற்றில்‌ ஓர்‌ அங்கமாகும்‌. இப்படிப்‌ பார்க்கிற 
பொழுதுதான்‌ நாம்‌ கத்தோலிக்கம்‌ இந்த நாட்டின்‌ வரலாற்‌ 
றோடும்‌, மக்களின்‌ வாழ்க்கையோடும்‌ இணைகின்ற முறைமை 
களைக்‌ காணலாம்‌. அர்ச்‌. பிரான்சிஸ்‌ சேவியர்‌ காலத்தில்‌ 
அவருக்குத்‌ தமிழ்‌ தெரியாததன்‌ காரணமாகக்‌ தமிழ்‌ தெரிந்த 
எண்டிறிக்குப்‌ பாதிரியாரைக்‌ கொண்டு, தமிழில்‌ பிரார்த்‌ 
தனைகளையும்‌, மத அனுட்டானத்துக்கு வேண்டிய பிற 
வற்றையும்‌ எழுதுவித்தார்‌. எண்டிறிக்குப்‌ பாதிரியாரின்‌ பணி, 
இந்தப்‌ பண்பாட்டிணைவுக்குப்‌ பெரிதும்‌ உதவிற்று அவர்‌ 
தமிழ்‌ - போத்துக்கேய அகராதி ஒன்றினையும்‌, தமிழ்‌ இலக்‌ 
கணமொன்றையும்‌ எழுதினார்‌. தமிழ்‌ மக்‌ களிடையே வேலை 
சய்கிறவர்கள்‌ - அவன்‌ சமணத்தின்‌ தொல்காப்பியணாக 
இருக்கலாம்‌, அல்லது கிறிஸ்தவத்தின்‌ எண்புறிக்குப்‌ 
பாதிரியாராக இருக்கலாம்‌ - தமிழ்‌ மக்கள்‌ தம்‌ முடைய 
மொழியை எவ்வாறு பயன்படுத்து£றார்கள்‌ என்பது 
பற்றி அறியவேண்டிய அத்தியாவசியம்‌ இருக்கு போலத்‌ 
தெரிகறநு. இத்தத்துவ போதக சுவாமிகள்‌ அயர்கள்‌ நாற்‌ 
பது தமிழ்‌ உரைநடை நூல்கள்‌, மூன்று கவிதை நூல்கள்‌, 
சமஸ்கிருதத்தில்‌ எட்டு நூல்கள்‌, அதிலே ஒன்றுக்குப்‌ பெயர்‌ 
“*இறிஸ்து £தை””, நான்கு தெலுங்கு நூல்கள்‌ ஆகியவற்றை 
எழுதினார்‌. இந்தக்‌ கிறிஸ்‌ தவ முபற்சிகள்‌ தமி3ழாடு இணைந்‌ 
ததற்கு உதாரணம்‌ வேண்டுமென்றால்‌ ““சந்தியாகு மாயோர்‌ 
அம்மானை” யாகும்‌. இந்த அம்மானையில்‌ தியோகுப்பிள்ளை 
ஆண்டகை அவர்கட்கும்‌, எனக்கும்‌ முக்கியமான ஈடுபாடு 
உண்டு. 1647ல்‌ இயற்றப்பட்ட இந்த அம்மானையிலுள்ள 
மற்றப்பகுதிகளை விட்டாலும்‌, அந்த வாழ்த்துப்பகுதியை 
நான்‌ உங்களுக்கு வாசித்துக்காட்ட விரும்புகிறன்‌. 
செழிக்குநதிசூழ்ந்த தென்கரையில்முன்னாக 
வெளிப்படச்மசய்தவ்விடத்தில்‌. மேவுங்கிரந்தமதைக்‌ 
கேட்டுமனமகழக்‌ கேளாதோர்கேட்டுவர 
நாட்டுத்தமிழ்ப்‌ படுத்து நற்தருக்கள்தந்தவுரை 
நெல்லிலுமியுமுண்டு . நீரில்‌நுரையுமுண்டு 
சொல்லில்‌ வழுவுமுண்டு சூரியனிற்குற்ற முண்டு. 
கல்லார்மனத்திலிருள்‌ கற்றோர்கனம்விளக்கும்‌ 
எல்லாமறி3வா ரெனைப்பழுதுசொல்லாமல்‌ 
கண்டவினைநீக்கிக்‌ கற்றோர்கள்‌ முன்னேற்றி 
அண்டர்சந்தியாகுகதை யன்பாயவனியிலே 
ஆசையுற்றுக்கேட்போ ரறிந்‌தெழுதியேபடிப்போர்‌ 

இதைப்‌ படிக்கிறபொழுது *சந்தியாகு மாயோர்‌ அம்‌ 
மானை” அல்ல, அல்லி அரசாணிமாரின்‌ ஞாபகம்‌ வரும்‌, 
புவந்திரன்‌ களவு ஞாபகம்‌ வரும்‌. 17ஆம்‌, 18ஆம்‌ நூற்‌ 
றாண்டுகளிலே தோன்றி, இப்போது பெரிய எழுத்து நூல்கள்‌ 
என்று சொல்லப்பட்டு, கோயில்‌ வீதிகளிலே மாத்திரம்‌ விற்‌ 
கப்படுகின்ற அந்த நாட்டார்நிலை இலக்கியங்கள்‌ முழுவதி 
னுடைய ஞாபசங்களும்‌ எங்களுக்கு வரும்‌. அந்த நாட்டார்‌ 
நிலை இலக்கிய அடித்தளத்திலே நின்றுகொண்டுதான்‌ இவர்‌ 
கள்‌ இந்தப்‌ பாடல்களை இயற்றினர்‌. **வியாகுலப்‌ பிரசங்‌ 
கம்‌??!6 என்கின்ற ஒன்‌ றிலேயும்‌ இது காணப்படுகின்றது. 


இந்தச்‌ சிறு பாரம்பரியத்‌ திலே (Little Tradition) உள்ள 
வர்களைத்தான்‌ கத்தோலிக்சர்கள்‌ மதம்‌ மாற்றிக்கொண் 
டார்கள்‌ என்பதற்கு உதாரணமாக, 35ஆம்‌ பக்கத்திலேயுள்ள 
ஒரு பாடற்பகுதியை நான்‌ உங்களுக்கு வாசித்துக்‌ காட்டு 
கிறேன்‌. **எரிமோசு பிசாசுகளை ஏவுதல்‌” என்று சொல்லு 
கிறபொழுது... 


நாராயணக்சணமே நமனேநமதிடத்தில்‌ 

வாராய்வயிரவனே மாகாளிமார்த்தாண்டா 
கூழியினமே குறள்குட்டிஆத்தாளே 
ஊழிநரகிருக்க உற்றஉலுூசியுடன்‌ 

கையன்‌ பெரும்படையன்‌ சூமனரசிங்சனுடன்‌ 

செய்யுங்கொலைத்தணியன்‌ சீரானசண்ணகையும்‌ 
சத்தியொடுகறுப்பன்‌ சாமுண்டிசண்டிசையும்‌ 
பத்தினிமைக்காளி படர்ந்ததுர்க்கைகாடேறி 


இவை யாழ்ப்பாணத்தின்‌ சிறுபாரம்பரியத்து மக்க 
ளிடையே நிலவிய வழிபாடுசளாகும்‌. சிறு தெய்வ வழிபடு 
வோர்‌ நிலையிலேதான்‌ முதலில்‌ வழிபாடு பரவியது. அதற்‌ 
கெதிராகத்தான்‌, தத்துவபோதசர்‌ சுவாமிசள்‌, சமூகத்தின்‌ 
மேற்படிகளுக்குச்‌ சென்றார்‌. இத்ற்கான சான்று தெதல்லிப்‌ 
பளையிலே இருந்துவந்த நூலிலே காணப்படுவது மிகவும்‌ 
முக்கியம்‌ என்று கருதுகின்றேன்‌. அந்நூலில்‌ மிக அழகான 
பாடல்கள்‌ பல இருக்கின்றன. அவற்றுக்கு ஒரு வரியை மாத்‌ 
திரம்‌ வாசிக்கலாமென்று நம்புகிறேன்‌. 

தாயார்முலைதேடித்‌ தாபமுறத்தத்தளித்து 
வாயால்நெருடி வளர்முலையின்பாலருந்தி 
அப்பாவெனமொழிந்து அன்னைதனையறிந்து 
சப்பாணிகொட்டித்‌ தவழ்ந்துநடைபயின்று 
வாசக்குலமட.வார்‌ மைந்தருடன்கூடி 
ஓசைத்தெருநீள மோடிவிளையாடினராம்‌ 


இவ்வாறு செல்கின்றது அந்தப்பாடல்‌. * நாட்டுத்தமிழ்ப்‌ 
படுத்தியது?” தான்‌ இவர்களுடைய பணி. இந்த அம்மானை 
மாணிக்கவாசகர்‌ சொல்லுகிற திருவம்மானை அல்ல. இது 
கதைப்பாடலாக மாறிய அம்மானை. இவ்வாறு அடிநிலை 
மக்களுடைய அல்லது நாட்டார்‌ நிலை மக்களுடைய பாடல்‌ 
மரபுகளைப்‌ பயன்படுத்துகிற வழக்கம்‌ .கிறிஸ்தவர்களுக்கு 
மாத்திரமல்ல, இஸ்லாமியர்களுக்கும்‌ இருந்தது. படைப்‌ 
போர்‌ போன்ற இலக்கியங்களை வாசித்தால்‌ தேசிங்கராஜன்‌ 
வாரசித்ததுபோல இருக்கும்‌. உரைநடையில்‌ லயிக்கவேண்டு 
மானால்‌ அந்த வியாகுலப்‌ பிரசங்கத்திலே அவ்வின்பத்தைப்‌ 
பெறலாம்‌. 


இது மாத்திரமல்ல, தமிழ்நாட்டுச்‌ சூழலில்‌ இவர்கள்‌ 
தங்கள்‌ தெய்வங்களைக்‌ கண்ட முறைமைகளிலே “தமிழ்ப்‌ 
பண்பாடு” அல்லது *பக்இப்பண்பாடு' ஏதோ ஓரவகையில்‌ 
தெரிகின்றது. .. இந்தப்‌ பண்பாட்டினுடைய கொடுமுடியான 
வீரமாமுனிவரே தித்தேம்மானையில்‌ கண்ணியம்‌ **தித்தேரி 
அம்பாள்‌”? என்று கூறுவார்‌. அதாவது கித்தேரி மாதாவைத்‌ 
தமிழ்மக்களின்‌ தாய்த்தெய்வவழிபாட்டு வழிவரும்‌ “அம்பாள்‌” 
ஆகவே பாடுகிறார்‌. மற்றைய உதாரணங்களை எடுத்துக்‌ 
கூறுவதற்கு நேரம்‌ போதவில்லை. சைவத்‌ தமிழ்ப்புலவர்கள்‌ 
“நான்‌ எவ்வாறு தூயதமிழில்‌ பாடுகிறேன்‌” என்று சொல்‌ 
வார்களோ, அதைப்போல பேதுந புலவர்‌ **தூயதமிழால்‌ 
தெரிந்து ஓர்‌ காவியம்‌ பாட”? என்று சொல்லுவார்‌. வீர 
மாமுனிவர்‌ பல இடங்களிலே செந்தமிழால்‌ செய்யப்பட்டது 
என்பதனை அழுத்தி, அழுத்திச்‌ சொல்லுவார்‌. இந்தத்‌ 
தமிழ்ப்படுத்துமைக்கு மிகப்‌ பெரிய உதாரணமாக அல்லது 
மி4ச்‌ சுவாரஸ்யமான உதாரணமாக நான்‌ ஒன்றைச்‌ 
சொல்ல வி நம்புகிறேன்‌. அது வீரமாமுனிவர்‌ எழுதிய **ஞான 
சூத்திரங்கள்‌” எனும்‌ நூலாகும்‌. இது எங்களுடைய ஆத்தி 


சூடி கொன்றை வேந்தனை ஓத்தது. **அறமில்லாக்‌ கல்வி 
கத்தியில்லா உறை”, “கல்வியும்‌ அறமும்‌ வேதியக்‌ 
கொழுங்கு”*, **தான்‌. தனக்குக்‌ குருவானால்‌ பித்தனுக்தச்‌ 

சீஷன்‌” எனவரும்‌ வரிகள்‌ எத்துணை தமிழ்நிலை நின்று உப 
தேச மொழிகள்‌ கூறப்படுகின்றன என்பது தெரியவரும்‌. அது 
மாத்திரமல்ல, மிக முக்கியமானது, வீரமாமுனிவர்‌ இருக்‌ 
குறளுக்கு எழுதிய உரையாகும்‌. எவ்வாறு பரிமேலழகர்‌, 
மனக்குடவர்‌, காளிங்கர்‌, பரிதியார்‌ ஆகியோர்‌ எல்லோரும்‌ 
தங்கள்‌, தங்களுடைய மதச்சார்பிலே நின்று எழுதினார்‌ 
களோ, அதேபோல வீரமாமுனிவரும்‌, கறிஸ்தவமதச்‌ சார்‌ 
பிலே நின்றுகொண்டு, குறளுக்கு உரை சொல்லுறார்‌. 
கிறிஸ்தவத்திலே ““ஊழிலே?” நம்பிக்கை கிடையாது. ஊழ்‌ 
என்பதற்கு வீரமாமுனிவர்‌ தரும்‌ விளக்கம்‌ சுவையானது. 

ஊழ்‌ - அதாவது பழைய காலத்தில்‌ செய்த பாவ புண்ணி 
யங்கள்‌ ஒருத்தன்‌ நினையாத சமயத்திலே பலன்‌ கொடுக்க 
வருவதற்கு ஏதுவான தேவசித்தம்‌”'. கிறிஸ்தவநிலை நின்று 
கொண்டு ஊழுக்கு விளக்கம்‌ கொடுக்கின்ற பாங்கு இங்கு 
நன்கு புலப்படுகின்றது. இதுபோல “கொல்லான்‌ புலாலை 
மறுத்தானு””க்கு என்ற குறளுக்கு அவர்‌ கொடுத்த விளக்க 
மும்‌ முக்கியமானது. (“ஓர்‌ உயிரைத்‌ தானே கொன்று அதன்‌ 
புலாலைத்‌ தான்‌ உண்ணல்‌” பாவம்‌ என்பார்‌.) முழுத்‌ 
தமிழ்ப்‌ பாரம்பரியத்தையுமே தங்களுடைய பாரம்பரியமாக்‌ 
கிக்கொள்ளுகின்ற ஒரு முயற்சியில்‌ வீரமாமுனிவர்‌ இறங்கி 
விடுகிறார்‌. இது 18ஆம்‌ நூற்றாண்டின்‌ நடுக்கூறுகளில்‌ நடை 
பெறுகிறது. இதன்பின்னர்‌ படிப்படியாகக்‌ கிறிஸ்தவம்‌ தமிழ்ப்‌ 
பண்பாட்டுடன்‌ ஒன்றிணைந்து, இன்று அது தமிழ்ப்‌ பண்‌ 
பாட்டினுடைய ஓர்‌ அங்கமாக விளங்குகின்றது என்பதனைக்‌ 
கூறி, இந்த வாய்ப்பினைத்‌ தந்த ட ட்ல்‌ நன்றிகூறி 
முடிக்கின்றேன்‌. ்‌ 


நன்றி! 


37 


சான்றாகாரக்‌ குறிப்புகள்‌ 


1. For more on this see, A. I. Bernard, “‘Tall and Str - 
aight” in Flames of Greatness, : Triple Jubilee 
Souvenir, Catholic Press, Jaffna, 1992, pp. 32-36 


உ. காண்க. பேரருட்திரு, வ. தியோகுப்பிள்ளை, இலக்கிய 
மன்றம்‌: **போத்துக்€சர்‌ சாலத்தில்‌ ஈழத்தில்‌ எழுந்த 
கத்தோலிக்க தமிழ்‌ இலக்கிய நூல்கள்‌?” இத்தலைப்பைத்‌ 
தாங்யெ தொடர்‌ கட்டுரைகள்‌ தொண்டன்‌, (மட்டக்‌ 
களப்பு) மாத இதழில்‌ 1972 ஆடி - கார்த்திகை வரை 
யான இதழ்களில்‌ வெளிவந்துள்ளன. 


3. See among others, Rajni Kothari, Rethinking Deve - 
lopment, In Search of Humane Alternatives, 
Ajinta Publications, Delhi, 1990, pp. 191 - 224 also 
Sebasti L Raj, “Human Rights Movements wihin 
Hinduism: The Contributions of the Dravidian Move- 
ments” in Studia Missionalia, 39 (1990), pp. 321-339 
and M. Amaladass. ‘Periyar and Libzration in Tamil 
Nadu’’ in Paul Puthenangady, ed.. Towards An Indian 
Theology of Liberation, ITA, Bangalore, 1986, 
றற. 184 - 198. 


த. Paul Tillich, Theology of Culture, Oxford Univer- 
sity Press, New York, 1959, esp. றற. 24 - 50. 


5, See Mircea Eliade, The Sacred and the Profane: 
The Nature of Religion, Harcourt Brace Lid., Ncw 
York, 1959, pp 162 ப்‌ 215. 


6. இதுபற்றி எனது கமிழ்‌ இலக்கியத்தில்‌ மதமும்‌ மானிடமும்‌ 
எனும்‌ நூலில்‌ விரிவாக ஆராய்ந்துள்ளேன்‌. 


7. கு. எரோனிமுசு, தமிழில்‌ போது விவிலியம்‌ சில 
சிக்கல்களும்‌ சிறப்புக்களும்‌”? - மறையருவி ஜூலை- 
செப்‌. 1992, பக்‌. 104 - 121. 


8. See S. Rajamanickam, 5. J., The First Oriental 
Scholar, De Nobili Research Institute, Madras, 1972, 
றற. 174 - 179. 

10. 


11. 


12. 


13. 


14. 


15. 


16. 


காண்க. கா. சிவத்தம்பி தமிழ்‌ இலக்கியத்தில்‌ மதமும்‌ 
மானிடமும்‌, தமிழ்ப்‌ புத்தகாலயம்‌ சென்னை - 1983 
பக்‌. 38 - 39. 


See among others 5.0. Perera, Historical Sketches, 
Catholic Book Depot, Colombo, 1962, pp. 13-25 and 
Francois Houtart, Religion and Ideology in Sri 
Lanka, TPI, Bangalore, 1974, pp. 101 - 135 


See Hans Kung, Structures of the Church, Burns 
and Oates, London, 1963, pp. 95 - 154 


இச்கட்டுரையினைத்‌ தொடர்ந்து தரப்பட்டுள்ள ஆயர்‌ 
அவர்களின்‌ உரையில்‌ *“புலசந்தோர்‌' என்ற சொல்லி 


னுடைய பிறப்பிடம்பற்றிக்‌ குறிப்பிடப்பட்டுள்ளது. 


See F. Houtart, Religion and Ideology... op. cit., 
pp. 124 - 129 


See S. Rajamanickam, The First Oriental Scholar... 


op. cit., றற. 120 - 157 


See S. Gnana Pragasar, A History of the Catholi. 
Church in Ceylon, Catholic Press, Colombo, 1921, 
pp. 39 - 46 


காண்க. யாக்கோமே கொன்சால்வஸ்‌, வியாகுலப்‌ பிர 


சங்கம்‌. 

பேரருட்கலாநிதி வ. தியோகுப்பிள்ளை ஆண்டகை 

கிறிஸ்தவ தமிழ்‌ நாட்டார்‌ இலக்கியத்தில்‌ 
சந்தியாகு மாயோர்‌ அம்மானை 


பேரருட்‌ கலாநிதி 
வ. இயோகுப்பிள்ளை ஆண்டகை. 


யாழ்ப்பாண ஆயர்‌, உரோமன்‌ கத்தோலிக்க திருச்சபை. 


(1991ம்‌ ஆண்டு, ஜூலைத்திங்கள்‌, [0ம்‌ நாளன்று, 
யாழ்ப்பாணப்‌ பல்கலைக்கழகத்தின்‌ கைலாசபதி கலை 
(பரங கில நடைபெற்ற மாட்சி விதப்பு விழாவின்போது, 
பாழ்‌. ஆயர்‌ அதி. வணக்கத்திற்குரிய வ. தியோகுப்‌ 
மிள்ளை ஆண்டகை அவர்கள்‌ ஆற்றிய உரை.) 


திறிஸ்‌தவ, இஸ்லாமிய நாகரிகத்துறைகளின்‌ தலைவர்‌ 
அருட்திரு. கலாநிதி ஏ. ஜே. வி. சந்திரகாந்தன்‌ அவர்களே! 
பேராசிரியர்‌ பாலசுந்தரம்பிள்ளை அவர்களே! துணைவேந்தர்‌ 
பேராசிரியர்‌ துரைராஜா அவர்களே! இப்போது உரை 
நி.ழ்த்திய பேராசிரியர்‌ கா. சிவத்தம்பி அவர்களே! இங்கே 
சமூஃமளித்திருக்கும்‌ பெரியோர்களே! 2 உங்கள்‌ எல்லோருக்கும்‌ 
என்‌ அன்பு நிறைந்த வணக்கம்‌. 


இங்கே என்னைக்‌ கெளரவப்படுத்தும்படியாக இந்தக்‌ 
கூட்டத்தை ஒழுங்குபடுத்தியிருக்கின்றார்கள்‌. பேராசிரியர்‌ 
சிவத்தம்பி அவர்கள்‌ இங்கே எங்களுக்குச்‌ சரித்திர ரீதியாக 

உரையை ஆற்றியிருக்கின்றார்‌. தமிழோடு மற்ற மதங்கள்‌ 
எவ்வாறு இயங்கி வந்திருக்கின்றன என்பதையும்‌, சிறப்பாகக்‌ 
கிறிஸ்தவ மதம்‌ எவ்வாறு தமிழோடு தொடர்புகொண்டு, 
இலக்கியங்களையும்‌. உண்டாக்கியிருக்கிறது என்பதையும்‌ எங்‌ 
களுக்கு மிகவும்‌ தெளிவாக எடுத்துக்‌ கூறியிநக்கின்றார்‌. 
அவரைப்போல, நான்‌ இங்கே சரித்திர ரீதியாக விஷயங்‌ 
களைக்‌ கூற விரும்பவில்லை. ப 


முதலிலே, இந்தப்‌ பல்கலைக்கழகத்‌ திலே, கிறிஸ்தவ 
நாகரிகத்துறைக்கு ஓர்‌ இடத்தைக்‌ கொடுத்ததற்குப்‌ பல்‌ 
கலைக்கழகத் தின்‌ முன்னைநாள்‌ துணைவேந்தர்‌ அமரர்‌ 
பேராசிரியர்‌ சு. வித்தியானந்தன்‌ அவர்கட்கும்‌, மற்றும்‌ 
அமரர்‌ பேராசிரியர்‌ க. கைலாசபதி அவர்கட்கும்‌, இப்‌ 
போதைய துணைவேந்தருக்கும்‌, பல்கலைக்கழகத்தின்‌ 
மூதவைக்கும்‌ ஏனைய நிர்வாகிகளுக்கும்‌ நாங்கள்‌ நன்றிகூறக்‌ 
கடமைப்பட்டவர்களாக இருக்கின்றோம்‌. 


இப்போது நான்‌ உங்களுக்குச்‌ சுருக்கமாகச்‌ சில விஷயங்‌ 
களைச்‌ சொல்ல விரும்புகிறேன்‌. பேராசிரியர்‌ சிவத்தம்பி 
உங்களுக்கு இங்கே, இலங்சையிலே நடந்த கிறிஸ்தவத்‌ 
தமிழ்‌ வளர்ச்சியைப்பற்றிக்‌ கூறினார்‌. 


தெல்லிப்பளை என்ற இடத்திலே, இயேசு சபைக்‌ 
குருக்கள்‌ தங்களுடைய மைய ஸ்தானத்தை வைத்திருந்தார்‌ 
கள்‌. அவர்கள்‌ போத்துக்கேயர்‌ காலத்திலே, சிறப்பாகப்‌ 
பன்னிரண்டு. ஆலயங்களை நிர்வகித்து வந்தார்கள்‌. அந்த 
ஆலயங்களிலே ஒன்றுதான்‌, இப்போது அதே பெயரோடு 
இயங்கிவருகிறது. அது கிளாலி என்ற இடத்திலே புனித 
சந்தியாகு மாயோர்‌ பெயராலே இன்னும்‌ இபங்கிக்கொண்டு 
வருகின்றது. இப்படியிருந்த காலத்தில்‌, பணிபுரிந்த இஃயசு 
சபைக்‌ குருமாருக்கும்‌, தென்னிந்தியாவிலே பணிபுரிந்த 
இயேசு சபைக்‌ குரக்களுக்குமிடையி?2ல நெருங்கிய தொடர்பு 
இருந்ததன்‌ காரணமாக, அங்கக நடந்தவைகளைப்‌ பின்பற்றி 
இங்கேயும்‌ மக்களுக்குக்‌ கிறிஸ்தவ மறையின்‌ உண்மைகளை 
யும்‌, கொள்கைகளையும்‌ போதித்தார்கள்‌. 

17ம்‌ நூற்றாண்டிலே, தமிழில உரைநடை நூல்கள்‌ 
இருக்கவில்லை. இலக்கிய. நூல்கள்தான்‌ இருந்தன, அல்லது 
இலக்கியத்திலேதான்‌ எல்லாவற்றையும்‌ சொல்லுவார்கள்‌. 
இங்குவந்த இயேசு சபைக்‌ குருமார்‌, மக்களுக்குத்‌ தங்க 

ளுடைய மறையைப்‌ போதிக்கிறதற்காக, இலக்கிய முறையை 
அவர்கள்‌ பின்பற்றினார்கள்‌. நாடக முறையையும்‌ அவர்கள்‌ 
பின்பற்றினார்கள்‌. அந்த இலக்கிய முறைகள்தான்‌, ௮ம்‌ 
மானை, வாசகப்பா போன்றவை. இலகுவான இலக்கி 
யத்தை மக்கள்‌ கேட்டு, மதக்‌ கோட்பாடுகளை நன்றாக 
விளங்கிக்கொள்ளக்கூடிய முறையில்‌ அவர்கள்‌ நூல்களை 
இயற்றுவித்தார்கள்‌. அந்தக்‌ காலத்திலிநந்த தமிழ்ப்புலவர்‌ 
கள்‌, போத்துக்கேய மொழியையும்‌ நன்றாக அறிந்திருந்த 
படியால்‌ தமிழையும்‌, போத்துக்கேயத்தையும்‌ அவர்கள்‌ 
அறிந்து, நூல்களை வாசிக்கக்கூடிய வசதி அவர்களுக்கிருந்தது. 
ஆகையால்‌, தமிழிலேயிருந்த நூல்களையும்‌,போத்துக்கேயத்து 
லிருந்த நூல்களையும்‌ அவர்கள்‌ வாசித்து, இந்தத்‌ தமிழ்‌ 
இலக்கிய நூல்களை அவர்கள்‌ இயற்றினார்கள்‌. உதாரண 
மாக, பேராசிரியர்‌ சிவத்தம்பி உங்களுக்குச்‌ சொன்னார்‌, 
Flos Sanctorum (புளஸ்‌ சந்தோரும்‌) என்ற நூலைப்பற்றி? 
அதற்குத்‌ தற்காலத்திலே **அடியார்கள்‌ வரலாறு? என்ற 
பெயரைக்‌ கொடுத்திருக்கன்றார்கள்‌. ஆனால்‌ அதை முதன்‌ 
முதல்‌ தமிழிலே அச்சிட்ட Henrrique Henrriques சுவாமி, 
அதற்குத்‌ தமிழிலே பெயர்‌ கொடுக்கவில்லை. Flos Sanctorum 
(புளஸ்‌ சந்தோரும்‌) என்ற பெயர்தான்‌ வழங்கிவந்தது. 
அதனால்தான்‌ அதற்கு **புலசந்தோர்‌'” என்று எல்லோரும்‌ 
சொன்னார்கள்‌. இலத்தனிலே 1108 Sacto என்று சொன்‌ 
னதைத்‌ தமிழிலே அப்படியே ““புல்சந்தோர்‌'” என்று சொன்‌ 
னார்கள்‌. அந்த நூல்‌ H-றrrique HenArriquss சுவாமியார்‌ அவர்‌ 
களால்‌ இந்தியாவிலே 1586 இலே அச்சேற்றப்பட்டது. தமி 
மிலே முதன்முதலாக அச்சேற்றப்பட்ட நூல்களில்‌ இதுவும்‌ 
ஒன்று. இப்போது அது திருப்பி அச்சிடப்பட்டு இங்கே இறக்‌ 
கின்றது. பழைய தமிழில, இந்தியாவில திநப்பி அது 
பிரசுரிக்கப்பட்டிருக்கிறது. இது புனிதார்களுடைய வரலாற்றை 
அடக்கியுள்ளது. சிறப்பாக, இங்கே இலங்கையில எழுதப்‌ 
பட்ட நாடகங்களுக்கும்‌, அம்மானைகளுக்கும்‌ இந்த நூல்‌ 
அடிப்படை நூலாக அமைந்திருக்கின்றது என்பதை அறிந்து 
கொள்ளக்கூடியதாக இருக்கின்றது. 


உதாரணமாக, சந்தியாகு மாயோர்‌ அம்மானையை 
நாங்கள்‌ எடுத்துக் கொண்டால்‌, அதில முதலாவது பாகம்‌, 
Flos Sanctorum (புளஸ்‌ சந் தோரும்‌) என்ற நூரலிலல இருக்கிற 
அந்தச்‌ சரித்திரத்தைத்தான்‌ அந்தநூல்‌ எங்களுக்கு எடுத்துக்‌ 
கூறுகின்றது. பேராசிரியர்‌ கூறியதுபோல, சந்தியாகு மாயோர்‌ 

அம்மானை, 1647ஆம்‌ அண்டு, தெல்லிப்பளையிலே, பேதுரு 
பலவர்‌ என்பவரால்‌ எழுதப்பட்டது. அதை எழுதினதன்‌ 
காரணமென்ன? மக்கள்‌ இவருடைய சரித்திரத்தை அறிந்து 
கொள்ளும்படியாக. அதைக்கொண்டு, மக்களுக்கு மத 
போதனை செய்தார்கள்‌. ஆனபடியால்‌, அங்கே ஒரு மேடை 
அமைக்சப்பட்டிருந்தது. அந்த மேடையிலே, இந்த ௮ம்‌ 
மானையும்‌ பாடப்பட்டிருக்கவேண்டும்‌. அங்கேயிருந்த மக்க 
ளெல்லாரும்‌ இந்த அம்மானையைக்‌ கேட்டிருப்பார்கள்‌. 
அங்கே நடத்தப்பட்ட நாடகங்களைப்‌ பார்த்து ரசித்தது 
போல, இந்த அம்மானையையும்‌ சேட்டு அறிந்திருப்பார்கள்‌. 
ஏனென்றால்‌, போத்துக்கேயர்‌ காலத்திலிருந்த குருக்க 
ளுடைய பிரதான நோக்கம்‌, மக்களுக்கு மதக்‌ கோட்பாடு 
களைத்‌ தமிழிலேயே கூறவேண்டும்‌ என்பதுதான்‌, ஆனபடியி 
னால்தான்‌ இப்படிப்பட்ட நூல்களை அவர்கள்‌ இயற்றினார்‌ 
கள்‌; நாடகங்களையும்‌ இயற்றினார்கள்‌. 


இந்த அம்மானையைப்பற்றிச்‌ சில விஷயங்களைச்‌ 
சொல்ல விரும்புகின்றேன்‌. முதன்முதல்‌ நான்‌ மட்டக்களப்‌ 
புக்குப்‌ போனபோது, அங்கே இருக்கின்ற தமிழறிஞர்‌, இங்கே 
எங்களுடைய காரைதீவைச்‌ சேர்ந்தவர்‌, எவ்‌. எக்ஸ்‌. ௫. 
நடராசா அவர்சள்‌, (அவரைப்பற்றி நீங்கள்‌ கேள்விப்பட்‌ 
டிருப்பீர்கள்‌) அவர்தான்‌ எனக்கு “சந்தியாகு மாயோர்‌ 
அம்மானையை?்‌ படிக்கும்படியாகத்‌ தந்தார்‌. நான்‌ படித்‌ 
கேன்‌. ஏனென்றால்‌ நான்‌ சந்தியாகு என்ற புனிதரின்‌ 
பெயரைக்‌ கொண்டவனாக இருக்கின்றேன்‌. சந்தியாகு என்றா 
லும்‌, தியோகு என்றாலும்‌ ஒரே பெயர்தான்‌. ஆனபடியால்‌, 
எனக்கு அந்தப்‌ புத்தகத்தைத்‌ தந்தார்‌. நான்‌ அதைப்‌ படித்‌ 
கேன்‌. ஆனால்‌, அதிலே கூறப்பட்டவைகளை நான்‌ நம்ப 
வில்லை. ஏனென்றால்‌, கிறிஸ்தவ மக்களுக்குத்‌ தெரியும்‌, 
அப்போஸ்தலர்களுக்குள்ளே முதல்‌ வேதசாட்சியாக மரித்த 
வர்‌ பெரிய யாகப்பர்‌. அவர்‌ 42ம்‌ ஆண்டில்‌ வேதசாட்சியாக 
மரித்தார்‌. ஏரோது அரசனால்‌ கொல்லப்பட்டவர்‌. ஆகையி 
னால்‌ அந்தக்‌ குறுகிய காலத்திற்குள்ளே இவர்‌ ஸ்பானியா 
தேசத்திற்குச்‌ சென்று, திருமறையைப்‌ போதித்து, திரும்பி 
வந்து இங்கே வேதசாட்சியாக மரித்தார்‌ என்பதை ஒருவருமே 
நம்பமாட்டார்கள்‌. இது சரித்திர நூல்களிலே எழுதப்பட 
வில்லை. அவர்‌ மரித்ததன்பின்‌ அவருடன்‌ ஸ்பானியாவி 
லிருந்து வந்த அவருடைய சீடர்கள்‌ அவரின்‌ சடலத்தை 
எடுத்துக்கொண்டு, அப்படியே கப்பலிலே கொண்டுபோய்‌ 

Gibralter என்ற இடைவெளியைக்‌ கடந்து, அத்திலாந்திக்‌ 
சமுத்திரத்திற்குச்‌ சென்று, அங்கே ஒரு இடத்திலே அவரை 
அடக்கம்‌ பண்ணினார்கள்‌. இது இந்த நூலிலே சொல்லப்‌. 
பட்டிருக்கின்றது. சரித்திரம்‌ முதற்பாகத்தில இருக்கிறது. 


இயேசு மரித்து, உயிர்த்து, பரலோகத்திற்குச்‌ செல்லு 
கிறபொழுது, அப்போஸ்தலர்களுக்குக்‌ கூறிய வார்த்தை 
என்னவென்றால்‌, “நீங்கள்‌ உலகத்தின்‌ கடைசி எல்லை 
வரை சென்று, திருமறையைப்‌ போதியுங்கள்‌'' என்பதே. 
அந்தக்‌ காலத்திலே உலகத்தின்‌ கடைசி எல்லையாகக்‌ கருதப்‌ 
பட்டது யாதெனில்‌, அங்கே உரோமர்கள்‌ அதற்குப்‌ பெய 
ரைக்‌ கொடுத்திருந்தார்கள்‌. FINIS TERRAE என்று. இலத்‌ 
தனிலே வ்பீனிஸ்‌ ரெர்ரே என்றால்‌ தரையின்‌ கடை எல்லை 
என்பதுதான்‌ கருத்தாகும்‌. வ்பீனிஸ்‌ ரெர்ரே என்று ஸ்பானியா 
தேசத்தின்‌ மேற்குப்புறம்‌ அழைக்கப்பட்டது. ஏனென்றால்‌, 
அந்தக்‌ காலத்தில்‌ அமெரிக்கா கண்டத்தைப்பற்றி ஒருவருக்‌ 
குமே தெரியாது. அந்த இடத்திற்குக்‌ கொண்டுபோய்‌ 
இவருடைய சடலத்தை அங்கே அடக்கம்‌ பண்ணியிருக்கிறார்‌. 
களென்று இந்த நூலிலே சொல்லப்பட்டிருக்கிறது. இதை 
வாசித்ததன்பின்‌ நான்‌ சில ஆராய்ச்சிகள்‌ செய்கேன்‌. ஸ்பா 
னியா தேசத்தைப்பற்றி, அவர்களுடைய சரித்திரத்தைப்பற்றி 
ஆராய்ந்தபொழுது, அவர்களுடைய நூல்களிலே, சரித்திரங்‌. 
களிலே, இது உண்மையான பாரம்பரியம்‌ என்று. அவர்கள்‌ 
எழுதியிருந்ததை நான்‌. கண்டேன்‌. . 1974ஆம்‌ ஆண்டு, ஸ்பா. 
னியா தேசத்திற்குச்‌ செல்லுகறதற்கு எனக்கு. வாய்ப்புக்‌ 
கிடைத்தது; நான்‌ அங்கே சென்றேன்‌. அந்த. இடத்திற்குச்‌ 
சென்று அங்கே கட்டப்பட்டிருக்கின்ற பேராலயத்தைக்‌ கண்டு, 
அங்கேயுள்ள விஷயங்களை அறிந்ததன்பின்‌தான்‌ இதிலே கூறப்‌ 
பட்டிருக்கிற வைகளெல்லாம்‌ உண்மையான விஷயங்களென்று. 
நான்‌. நம்பினேன்‌. அதற்குக்‌ காரணம்‌. என்னவென்றால்‌; 
சந்தியாகு, **மாயோர்‌'' (MAJOR) என்கிறபொழுது. * “பெரிய 
வார்‌?” என்று கருத்து. ஏனென்றால்‌. அப்போஸ்தலர்களுக் 
குள்ளே இருவர்‌ £“யாகப்பர்‌'' என்ற, பெயருடன்‌. இறநக்கின்‌. 
றார்கள்‌. பெரியவரும்‌, சின்னவரும்‌ என்று. அவர்களை வேறு 
படுத்துகிறதற்காக. இவருக்குப்‌ *பெரியவர்‌” என்றும்‌. மற்றவ 
ருக்கு *மீனோர்‌' சிறியவர்‌” என்றும்‌. சொல்லப்பட்டது. 
சந்தியாகு மாயோர்‌. அடக்கம்‌ பண்ணப்பட்டிருக்கிற. அந்த 
இடத்திலே. முதலாம்‌. நூற்றாண்டிலேயே. மற்றவர்களும்‌. 
இதைச்சுற்றி அடக்கம்‌ பண்ணப்பட்டிருக்கிறதைக்‌.. கண்டேன்‌. 

உரோமாபுரியிலே புனித பேதுருவானவருடைய கல்லறை 
யைச்‌ சுற்றி, மற்றவர்களும்‌ அடக்கம்‌ பண்ணப்பட்டிருக்கிறது 
போல அங்சேயும்‌ சந்தியாகு மாயோருடைய கல்லறையைச்‌ 
சுற்றி மற்றவர்களும்‌ அடக்கம்‌ பண்ணப்பட்டிருக்கிறகைக்‌ 
கண்டதன்பின்தான்‌ இது உண்மையான சம்பவம்‌, இவர்‌ 
மரித்ததன்‌ பின்‌ இவருடைய சீடர்கள்‌, இவருடைய சடலத்தை 
அங்கே சொண்டுபோனார்கள்‌, அங்கே அடக்கம்‌ பண்ணினார்‌ 
கள்‌, அங்கே தேவாலயம்‌ கட்டினார்கள்‌ என்கிறதை அதற்‌ 
குப்பின்தான்‌ நான்‌ உண்மையாகவே நம்பினேன்‌. அதற்குப்‌ 
பின்‌ இந்த நூலைத்‌ திரும்பவும்‌ நான்‌ எடுத்துப்பார்த்து, 
இப்போது இந்த நூலைச்‌ சரித்திர ரீதியாக நாங்கள்‌ வெளி 
யிட்டிருக்கிறோம்‌. 


முதலாவது பாகத்திலே புனித சந்தியாகு மாயோர்‌ 
ஸ்பானியா தேசத்திற்குச்‌ சென்று அங்கே திருவேதம்‌ போதித்‌ 
குதன்பின்‌, இஸ்ரேல்‌ நாட்டுக்கு வந்து, வேதசாட்சியாக 
மரிக்கின்றார்‌. அவருடைய சீடர்கள்‌ அவருடைய சடலத்தைக்‌ 
கொண்டுபோய்‌ அடக்கம்‌ பண்ணுடூறார்கள்‌. ஏனென்றால்‌ 
ஸ்பானியா தேசம்‌ உரோமைச்‌ சாம்ராஜ்யத்தின்‌ ஒரு மாகாண 
மாக இருந்தது. அதிபதியினுடைய அனுமதியில்லாமல்‌ அவர்‌ 
களால்‌ ஒன்றும்‌ செய்யமுடியாமலிருந்தது. அங்கே நடந்த 
கஷ்டங்களெல்லாவற்றையும்‌ முதலாம்‌ பாகத்திலே சொல்லி 
யிருக்கின்றார்‌. அதற்குப்பின்‌ இரண்டாம்‌ பாகத்திலே ஸ்பா 
னியா தேசத்திலே பெரிய போர்‌ நடந்தது. 8ஆம்‌, 9ஆம்‌ 
நூற்றாண்டுகளிலேயும்‌ அதற்குப்பின்னும்‌ நடந்த போரிலே 
புனித சந்தியாகு மாயோர்‌ காட்சியளித்து, கிறிஸ்தவ மக்க 
ளோடு சேர்ந்து, போர்‌ புரிந்ததை அவர்சள்‌ சண்டார்கள்‌. 
இப்போது “கொம்போஸ்ரெல்லா'?” (Compostella) என்ற 
இடம்‌, ஒரு பிரபல்யமான யாத்திரீக ஸ்தலமாக இருக்கின்‌ 
றது. சென்ற வருடம்‌ எங்களுடைய பரிசுத்த தந்தை பாப்‌ 
பரசர்‌, அங்கே இளைஞர்களுடைய கூட்டம்‌ வைக்றெதற்‌ 
காக, ஐரோப்பாவிலிருந்தும்‌, எல்லாத்‌ தேசங்களிலேயுமிருந்‌ 
தும்‌ வரும்படியாக இளைஞர்களை அழைத்து அங்கே பெரும்‌ 
கூட்டம்‌ ஒன்றினை வைத்தார்‌. இப்போது இது ஒரு பிர 
பல்யமான யாத்திரீக ஸ்தலமாக விளங்குகின்றது. இப்போது 
நான்‌ உங்களுக்கு இவைகளைப்பற்றிச்‌ சொல்லவேண்டிய 
தில்லை. நீங்கள்‌ நூலை எடுத்தால்‌, இகன்‌ பின்னணியாக 
இருக்கின்ற சரித்திரத்தை அறிந்துகொள்வீர்கள்‌. இது, இலங்‌ -: 
சையிலே, யாழ்ப்பாணத்திலே முதன்முதல்‌ எழுதப்பட்ட 
தமிழ்க்‌ கிறிஸ்தவ நூல்‌ என்பதை நாம்‌ ' அறிந்துகொண்டு, 


48 


இப்படியான ஒரு நூலை இவர்கள்‌ எப்படி எழுதினார்கள்‌ 
என்பதையும்‌ அறிந்துகொண்டு, இதை எழுதினதற்கு நாங்கள்‌ 
அவர்களுக்கு நன்றியுள்ளவர்களாக இருக்கவேண்டுமென்பதை 
நாங்கள்‌ உணர்ந்துகொள்ளவேண்டும்‌. 


உங்களுக்கு இப்போது நான்‌, இந்த நூல்‌ எப்படி 
எழுந்தது? எப்போது எழுதப்பட்டது? என்பதை இதிலே 
கூறப்பட்டிருக்கிற பிரகாரமாய்‌ பாடிக்காட்டுகிறேன்‌. அம்‌ 
மானை பாடவேண்டும்‌. பாடினால்தான்‌ வடிவு. பாடினால்‌ 
எல்லோருக்கும்‌ இலகுவாக விளங்கும்‌. வாசிக்கிறதென்றால்‌ 
கஷ்டம்‌. முதலில்‌ பாடித்தான்‌ மக்களெல்லாம்‌ கேட்டார்கள்‌. 
அதே விதமாகத்தான்‌ நீங்களும்‌ கேட்கும்படியாக பாடிக்‌ 
காட்டுகிறேன்‌ : 


“*இலங்காபுரியிருக்கும்‌ யாழ்ப்பாணராச்சியத்தில்‌ 
துலங்குமெண்ணால்பதிக்குந்‌ துங்கமுடிபோலுயர்ந்த 
வல்லிக்கிராமமதில்‌ வளர்ந்ததிருநகராம்‌ 
தெல்லிக்கிராமமெனுஞ்‌ சீர்சிறந்தபேரூரில்‌ 
அம்புவியெங்கு மரியமுறைநடத்துங்‌ 
கொம்பாஞ்யதேயேசுக்‌ கூட்டத்திலுள்ளகுரு. 
(இயேசு சபைக்‌ குருமாரை அப்போது 
அப்படித்தான்‌ அழைத்தார்கள்‌) 
காரிருள்போல்வந்த சனபகையைநீக்‌இவளர்‌ 
பேர்சுவாங்கறுவாலாம்‌ பெரியசன்னியாசிகையால்‌ 
கல்லின்மேற்கல்லாய்க்‌ சனசமுடிமூன்றுவைத்து 
அல்லலுறுபாவ மவிழ்க்கப்பிணிக்கவரம்‌ 
பெற்றசிட்டபேதுருவும்‌ பேர்பெரிய பாவிலுவும்‌ 
உற்றமறைக்காய்மரித்த வுண்மைமுகாந்திரத்தால்‌ 
கட்டியகோயில்‌ தன்னிற்‌ கர்த்தன்றிருவருளால்‌ 
சிட்டஞானஸ்நானஞ்‌ சீருலவவேதரித்தோன்‌ 
தானாயிருக்குஞ்‌. -சருவேஸ்பரன்மறையின்‌ 
ஞானகுருத்துணையால்‌. நீதிக்கறிஸ்தவனாம்‌ 
ஆரியர்கோத்திரத்தோன்‌. அன்புநெறிநீதியுள்ளோன்‌ 
சீரியபேதுரென்போன்‌ சிந்தைமிகக்கொண்டாடி 
நம்புங்கிரணமென நானிலமெங்கும்விளங்குங்‌ 
கொம்பாஞ்யதேயேசுக்‌ கூட்டத்திலுள்ளகுரு 

தவசெபங்களிற்சிறந்த 'தன்மநெறிநீதியுள்ள 
சுவாங்கறுவால்ஓரயிசன்னுந்‌ தூயோனுரைப்படிக்கு 
எப்பொருட்குங்கர்த்தாவை எங்கம்நி உறவேோனை 
தப்பில்லாநீதியுமை தாய்மரியாய்‌ பெற்றெடுத்து 
ஆண்டாயிரமு மறுநூறும்மாறேழும்‌ 
மீண்டுமோரஞ்சும்‌ விளங்கவேசென்றவந்நாள்‌ 
கார்த்திகைமார்கழியாங்‌ காணுமிநமாதமதில்‌ 
கர்த்தியுள்ளசெந்தமிழாற்‌ களத்தினாரிக்கள தயை 
அந்தமுடனிதனை அம்மானைப்பாவனையாய்ச்‌ 
செந்தமிழினாலறியச்‌ செப்பினார்யாவருக்கும்‌ 
ஆனதினாலிந்த வரியகதை காரணமாய்‌ 
மாநகரோரேகேட்டு மகுிழ்ச்சியதுகொள்வீ3ர 
இக்கதையைப்‌ பாடினது என்னுடைய ஆசிரியன்‌ 
தக்கமனதாய்க்‌ கேட்டுத்‌ தற்பரனைப்போற்றிடவீர்‌: 


மாணாக்கன்‌ தன்னுடைய ஆசானைப்பற்றிக்‌ கூறியிருக்கின்‌ 
றார்‌. தன்னுடைய பெயரைக்‌ குறிக்கவில்லை. இன்னு 
மொன்று, அந்த நூல்‌ எவ்வாறு எழுதப்பட்டது என்பதை 
ஆசிரியர்‌ தாமே இங்கே கூறுகின்றார்‌: 


““வாம்பரிமேலேறி மகமைச்சுவடணிந்து 
நாம்பணியநீதி நடத்துசந்தியாகுவுக்கு 
எச்சரிக்கையாக விலங்கியயாழ்ப்பாணமதில்‌ 
பச்சிலைப்பள்ளியெனும்‌ பற்றிற்க்ழொலியிலல 
கொம்பாஞ்யதேயேசுக்‌ கூட்டத்திலுள்ளவர்கள்‌ 
நம்பிச்சமைத்துவைத்த நல்லாலயத்திருந்து 
ஆருந்தமைத்தேடி: அஞ்சலிக்கவாறவர்க்குத்‌ 
தேறுமனந்தநவஞ்‌ செய்தேயிநப்பதுமெய்‌ 
செய்நவத்தினாற்கோடி சனங்களிங்கேவாறார்கள்‌ 
ஐயமறவிங்குவந்தோ ராசையுற்றுக்கேட்பதற்கு 
அம்புவியெங்கும்‌' *அரியகதிர்போல்விளங்கும்‌ 
கொம்பாஞ்பதேயேசுக்‌ கூட்டத்திலுள்ளவர்கள்‌ 
கூடலெனும்மதுரைக்‌ கொற்றநகர்தன்னில்வந்து 
பாடுமகவல்‌ பழுதில்லாப்பாவாக்கி 

இங்சனுப்பும்புஸ்‌ கசமும்‌ ஏற்றவர்சொற்படிக்கும்‌ 
சங்கத்தைச்‌ சேர்ந்திருக்கும்‌ சற்குருக்கள்சொற்படிக்கும்‌ 
எங்குமொருபொருளா மேகபரனருளால்‌ 
அங்கங்கிருக்கு மலரிறிறைசெந்தேனை 
தங்கமளியெடுத்துத்‌ தானொன்றாய்க்‌ கூட்டுதல்போல்‌ 
துங்கக்கவிதைசெய்யத்‌ துணிந்தேனேயம்மானை? * 


பேராசிரியர்‌ அவர்கள்‌ சொன்னார்‌, தத்துவ போதகர்‌ இங்கே 
யாழ்ப்பாணத்திற்கு வந்திருந்தாரென்று. அவர்‌ வந்தது, 
இந்த நூல்‌ எழுதப்பட்டதற்கு அடுத்த ஆண்டிலே, அதாவது 
நூல்‌ 1647ல்‌ எழுதப்பட்டது. அவர்‌ இங்கு வந்தது 1648 
இலே. சுசவீனம்‌ காரணமாக, அவர்‌ சுகம்‌ பெறும்படியாக, 
அல்லது ஓய்வுபெறும்படியாக, அவருக்கு மாற்றம்‌ கொடுக்கும்‌ 
படியாக அவருடைய சபைத்தலைவர்கள்‌ அங்கேயிருந்து 
1648ம்‌ ஆண்டு இங்கே அவரை அனுப்பிவைத்தார்கள்‌. 
அதற்குப்பின்‌, அவர்‌ அங்கே திரும்பிப்போய்‌ இந்தியாவிலே 
இறந்துவிட்டார்‌. 


இப்போது நீங்களெல்லோரும்‌ அமைதியாகக்‌ கேட்டுக்‌ 


கொண்டிருந்ததற்கு உங்களெல்லோருக்கும்‌ நன்றிகூறி, 
வணக்கம்கூறி முடிக்கின்றேன்‌. நன்றி, 

கறிஸ்தவமும்‌ 
தமிழ்ப்‌ பண்பாடும்‌ 


அருட்திரு, கலாநிதி ஏ. ஜே. வி. சந்திரகாந்தன்‌ 


கறிஸ்தவமும்‌ 
தமிழ்ப்‌ பண்பாடும்‌ 


அருட்திரு. கலாநிதி ஏ. ஜே. வி. சந்திரகாந்தன்‌ 
தலைவர்‌, சிறிஸ்தவ, இஸ்லாமிய நாகரிகச்‌ துறைகள்‌, 
யாழ்‌. பல்கலைக்கழகம்‌. 


இலங்கையின்‌ தமிழ்ப்‌ பிரதேசங்களில்‌ கிறிஸ்தவத்‌ 
தின்‌ வருகையினையும்‌, வளர்ச்சியினையும்‌ பின்‌ 
னணியாகக்‌ கொண்ட ஓர்‌ வரலாற்று, இறைஇயல்‌ 
திறனாய்வு. 


மது நாட்டில்‌ கிறிஸ்தவ சமயத்தின்‌ வருகையும்‌, 
வளர்ச்சியும்‌ பற்றிய மீள்பார்வை இச்சமயத்தின்‌ அகவய, 
புறநிலைப்‌ பரிமாணங்கள்‌ யாவையும்‌ ஏதோ ஓந அளவிலும்‌ 
வகையிலும்‌ உள்ளடக்கியதாய்‌ அமைதல்வேண்டும்‌. எனவே 
ஈழத்‌ தமிழ்‌ இனத்தின்‌ வரலாற்றில்‌, கிறிஸ்தவ மறையின்‌ 
ஊடுருவல்‌, பரம்பல்‌ ஆதியனவும்‌, கிறிஸ்தவத்தின்‌ வேராகிய 
யூதமறையினின்றும்‌ அது தனித்துவமடைந்து இரேக்க, 
ஐஃராப்பிய பண்பாட்டுப்‌ புலங்களுள்‌ வேரன்றி வளர்ந்தமை 
யும்‌, ஈழ மண்ணில்‌ புகுத்தப்படுங்கால்‌ அச்சமயம்‌ தன்‌ 
னுடைமையாகக்‌ கொணர்ந்த மேலைத்தேய சமூக, பண்‌ 
பாட்டு இணைப்புக்களும்‌ கருத்தில்‌ கொள்ளப்படல்வேண்டும்‌. 
தவிர, கிறிஸ்தவ மறையின்‌ அடிப்படையாக வந்துள்ள தத்து 


வில்‌ 


வங்கள்‌, கோட்பாடுகள்‌, நம்பிக்கைகள்‌, ஞானமரபுகள்‌, வழி 
பாட்டு- சடங்கு முறைகள்‌, நிர்வாக - நிறுவன அமைப்புக்கள்‌ 
போன்றவையும்‌, அது இந்நாட்டின்‌ பல்மறை, பல்‌ பண்‌ 
பாட்டுச்‌ சூழலுடன்‌ இயல்பாக இணைந்து செல்வதற்கான 
ஏதுக்களும்‌, அன்றேல்‌ அவற்றோடு முரண்பட்டு, எதிர்ப்‌ 
புணர்வுகளை வளர்ப்பதற்கான காரணிகளும்‌ இனம்‌ காட்‌ 
டப்படல்வேண்டும்‌. 

உலக வரலாற்று ஓட்டங்களின்‌ பின்னணியில்‌ நோக்கும்‌ 
போது கிறிஸ்தவ சமயம்‌ பல்வேறு பண்பாட்டுக்‌ தளங்களுடன்‌ 
இரண்டறக்‌ கலந்தமையும்‌, பல்‌ இன கலாச்சாரங்கள்‌ இச்‌ 
சமயத்தினுள்‌ இயல்பாகவே இணைந்துள்ளமையும்‌ கருத்தில்‌ 
கொள்ளப்படவேண்டும்‌. ஏனெனில்‌ கிறிஸ்தவ பாரம்பரியம்‌ 
அதன்‌ புறநிலைத்‌ தோற்றத்தில்‌ ஐரோப்பிய இன - மொழிப்‌ 
பண்பாட்டுக்‌ கூறுகளில்‌ பலவற்றைத்‌ தனதாக்கிக்கொண்டது 
போல்‌ காணப்படினும்‌ கிறிஸ்தவ சமயக்‌ கருவானது எக்காலத்‌ 
திற்கும்‌, எக்கலாச்சாரத்திற்கும்‌ ஏற்ப வாழ்வியல்‌ அறநெறி 
களின்‌ பல்வேறு துறைகளுடனும்‌ தன்னை இணைக்கும்‌ சக்தி 
கொண்டதாகும்‌ என்ற அசையாத நம்பிக்கை இச்சமய த்தின்‌ 
உலகளாவிய பரம்பலுக்கான முக்கிய காரணிகளுள்‌ ஒன்றாகும்‌. 
முழுமையான மானிட - விடுதலையின்‌ (மீட்பு) அடிப்படை 
யாக, மானிட வளம்பேணுதலைத்‌ தனது முனைப்பான கோட்‌ 
பாடுகளுள்‌ ஒன்றாகக்‌ கொண்டு செயற்பட விளையும்‌ இம்‌ 
மறையானது எந்தவொரு பண்பாட்டு வட்டத்தினுள்ளும்‌ 
தன்னை வரையறை செய்துகொள்ளாமல்‌ பூரண பொதுமை 
யுடன்‌ வளர்வதையே தனது தனிப்பெரும்‌ கருத்துநிலைச்‌ 
சிறப்பம்சமாகக்‌ கருதிவருகின்றது.! பொதுவாக நோக்கு, 
மிடத்து சமூக- பண்பாட்டு இயக்கக்‌ கூறுகளால்‌ ஊடுருவப்‌ 
பட்டும்‌, உந்தப்பட்டும்‌ இயங்கிவரும்‌ ஒரு ஆக்க சக்திகொண்ட 
சாதனமாகவே சமயமும்‌, அதனைச்‌ சார்ந்துள்ள ஏனைய 
வளர்ச்சிக்‌ கூறுகளும்‌ அணுகப்படல்வேண்டும்‌. இத்தகைய 
பன்முகப்பட்டவோர்‌. நோக்கினைப்‌ பின்புலமாகக்‌ கொண்டு, 
இங்கு கிறிஸ்தவ சமயத்தின்‌ பல்‌ பண்பாட்டுறவனுபவம்‌ 
பற்றியும்‌, சிறப்பாக, தமிழ்ப்‌ பண்பாட்டுத்‌ தூலங்களுடன்‌ 
திறிஸ்தவம்‌ ஏற்படுத்திக்கொண்ட உறவின்‌ வளர்ச்சிப்போக்கு. 
கள்‌ பற்றியும்‌ ஆயப்பட்டுள்ளது. 


1. வரலாற்றுப்‌ பின்னணி 


. 76ம்‌ நூற்றாண்டின்‌. முதல்‌ தசாப்தத்தில்‌ இலங்கையை 
வந்தடைந்த போர்த்துக்கேயரின்‌ வருகையினை மருவியே 


36. 


இந்நாட்டில்‌ சத்தோலிக்க இறிஸ்தவம்‌ வேரூன்றி வளர 
ஆரம்பித்தது. அந்த நூற்றாண்டின்‌ நடுப்பகுதியிலே புனித 
பிரான்சிஸ்கு அசீசியார்‌ சபையினைச்‌ சார்ந்த போர்த்துக்‌ 
சேயத்‌ துறவிகள்‌ யாழ்ப்பாண மண்ணில்‌. மறைத்தூதுப்பணி 
ஆற்றினார்கள்‌ என்பதற்கான சான்றுகள்‌ பல உண்டு.” அக்‌ 
காலப்பகுதியில்‌ இந்நாட்டில்‌ காலனித்துவ, வர்த்தக, அர 
சியல்‌ நோக்குடன்‌ தங்கியிநந்த போர்த்துக்கேயருக்கு ஆன்‌ 
மீகப்‌ பணி ஆற்றுவதே (Chaplaincy) இத்துறவியரின்‌ தலை 
யாய பணியாக இருந்தமையினால்‌ இவர்களுள்‌ வெகுசிலரே 
மறைபரப்புப்‌ பணியில்‌ ஆர்வம்‌ காட்டினார்கள்‌ எனக்‌ கருத 


இடமுண்டு. 3 


போர்த்துக்கேயரின்‌ காலனித்துவ ஆக்கிரமிப்புடன்‌ 
சிச்குண்ட நிலையிலேதான்‌ திறிஸ்தவத்தின்‌ பெரும்‌ பிரிவு 
களில்‌ ஒன்றான கத்தோலிக்க சமயம்‌ இலங்கையை வந்தடைந் 
குது. போர்த்துக்கேயரின்‌ ஆட்சி விரிவாக்சலும்‌, ஆக்கிரமிப்புப்‌ 
போக்குகளும்‌ அரசியல்‌, பொருளாதார வர்த்தக நோக்கத்‌ 
தினால்‌ தூண்டப்பெற்றபோதும்‌, அவர்சளின்‌ சமயக்குறிக்‌ 
கோள்சள்‌, இந்த அரசியல்‌ தேடலுக்கு ஆதர்ஷமாக அமைந்‌ 
தன என்பதில்‌ கருத்து வேறுபாடில்லை. 


மறைபரப்புகலை முன்னெடுத்துச்‌ சென்ற போர்த்துக்‌ 
கேயத்துறவிகள்‌ பிரக்ஞை பூர்வமாக அரசியல்‌ லீலைகளினின்‌ 
றும்‌ ஒதுங்கியிருந்தார்களேயாயினும்‌ போர்த்துக்கேயப்‌ பாது 
காப்பும்‌ உதவியும்‌ இவர்களுக்குக்‌ இடைக்கவில்லையெனவும்‌ 
கூறமுடியாது. 4 


கி. பி. மூன்றாம்‌, நான்காம்‌ நூற்றாண்டுசளில்‌ ஐரோப்‌ 
பாக்‌ சண்டத்தின்‌ பெருநிலப்‌ பகுதிகளை ஊடுருவிய கிறிஸ்த 
வம்‌, கால அடைவிலே இலத்தீனைத்‌ தாய்‌ மொழியாகக்‌ 
கொண்ட ஐரோப்பிய கிளைமொழிப்‌ “பண்பாட்டினைத்‌ தன 
தாக்கிக்கொண்டமையும்‌, அஃதுபோல, .கிறிஸ்தவம்‌ ஐரோப்‌ 
பாவின்‌ அரசியல்‌, பொருளாதார, கலாச்சார அம்சங்களை 
உள்வாங்கி அதன்‌ வெளித்தோற்றத்திலே ஐரோப்பிய மய 
மாக்கப்பட்டமையும்‌ இவ்விடத்தில்‌ நினைவுகூருதல்‌ தகும்‌. 
ஏனெனில்‌ 16ம்‌ நூற்றாண்டில்‌ தென்‌ ஆசியாவை வந்தடைந்த 
துறவியரின்‌ கிறிஸ்தவ ஆன்மீக வாழ்வு முறைகளும்‌, வழிபாட்டு 
அனுசாரங்களும்‌, மறையியல்‌ கோட்பாடுகளும்‌, சடங்காசாரக்‌ 
கலாச்சாரத்‌ தோற்றங்களும்‌ ஐரோப்பிய மயமாக்கப்பட்ட 


கிறிஸ்தவத்தினையே முழுமையாகப்‌ பிரதிபலித்தன. இவர்‌ 
“அர 


கள்‌ பரப்பிவந்த கிறிஸ்தவம்‌, ஏனைய உலகப்‌ பெருமறை 
களை அறிந்ததொன்றல்ல. இம்மறைகளுடன்‌ உரையாடிய 
அல்லது உறவாடிய அனுபவம்‌, அக்காலக்‌ கிறிஸ்தவம்‌ அறிந்‌ 
திராதவோர்‌ புதியனுபவமாகும்‌. 


போர்த்துக்கேய அரசின்‌ பாதுகாப்பும்‌, அரசியல்‌ 
அனுசரணையும்‌ போர்த்துக்கேயத்‌ துறவியருக்குத்‌ துணையாக 
அமைந்தமையினாலும்‌, பிற மதத்தினரைக்‌ கிறிஸ்தவர்களாக 
மதமாற்றுவது தமது சமயத்தின்‌ அடிப்படைப்‌ பணிகளுள்‌ 
ஒன்று என்ற நம்பிக்கை அக்காலத்தில்‌ மேலோங்கியிருந்தமை 
யாலும்‌, அத்தகைய மதமாற்றம்‌ மனித மீட்பிற்கு அத்தியா 
வசியமானது என்ற உணர்வினால்‌ தூண்டப்பட்டமையாலும்‌ 
இவர்களின்‌ ஆரம்பகால மறைபரப்புப்‌ பணியில்‌ ஆன்மீக 
உத்வேசமும்‌, மறைப்பணி வேட்கையும்‌, ஏனைய மறையின 
ரைக்‌ கிறிஸ்தவராக்கவேண்டு மென்ற துணிவான ஆர்வமும்‌ 
ஒன்றிணைந்து அவர்களது பணிக்கு வலுவினைக்‌ கொடுத்தது 
என எண்ணுவதில்‌ தவறில்லை. இலங்கையின்‌ பல்வேறு 
பகுதிகளில்‌ குறிப்பாகத்‌ தமிழர்கள்‌ செறிந்து வாழ்ந்த பிர 
தேசங்களில்‌ பணிபாற்றிய துறவியர்‌, தமது மறைபரப்புப்‌ 
பணிக்குத்‌ தடையாக இருந்த அனைத்தையும்‌ ஓநவித 
துூய்மைவாதத்இனால்‌ உந்தப்பெற்ற :*தனிமறைமுதல்வாத”” 
எதிர்ப்புணர்வுடனேயே நோக்கினார்கள்‌. தமது மறைப்‌ 
பணிக்குத்‌ தடையாக இருந்த ஆட்சியாளர்களையும்‌, கிறிஸ்‌ 
தவரல்லாத ஏனைய சமயத்‌ தலைவர்களையும்‌, சமய நிறு 
வனங்களையும்‌ போர்த்‌ துக்கேயத்‌ துறவிகள்‌ பல்வேறு வகை 
யிலும்‌, அளவிலும்‌ சாடினார்கள்‌ என்பதற்தச்‌ சான்றுகள்‌ 
பல உண்டு 5 போர்த்துக்கேயர்‌ **வாள் முனையில்‌ மதமாற்்‌ 
றம்‌ செய்ய முபற்சித்கார்கள்‌'” என்ற குற்றச்சாட்டு இன்று 
வரை நிலவுரின்றதாயினும்‌ இதற்கான வரலாற்றுச்‌ சான்று 
கள்‌ மிர அரிதாகவே காணப்படுநன்றன.6 யேசுக்கிறிஸ்து 
வாகிய இறைமகனுக்குச்‌ .சாட்சியம்‌ பகரவேண்டியது ஓவ்‌ 
வொரு கிறிஸ்தவனினதும்‌ தலையாய கடமையென்பது, 
கிறிஸ்தவ மறைநூலினதும்‌, திருச்சபையின்‌ விசுவாசத்தின 
தும்‌, மறைக்கோட்பாட்டினதும்‌ உள்ளீடாக வந்தமைந்துள்‌ 
ளமையினால்‌? கால அடைவில்‌ மறைபரப்புப்‌ பணியினையே 
இத்துறவியர்‌ தம்‌ தலையாய கடமையாகக்‌ கொண்டனர்‌. 
உரோமைத்‌ திருச்சபையின்‌ தலைமைப்‌ பீ_த்திலிநந்து இவர்‌ 
களுக்கு இதற்கான அங்கீகாரமும்‌, ஆசீரும்‌ கொடுக்கப்பட்ட 
தோடல்லாமல்‌ அறாத்‌ தொடர்ச்சியாக அடித்‌ தடுத்‌ து ஆண்ட 

போர்த்துக்கேய அரசர்களின்‌ முழுமையான ஆதரவும்‌ கணிச 
மாகக்‌ கிடைத்தது.” 


போர்த்துக்கேய கலாச்சார அம்சங்களையும்‌, பழக்க 
வழக்கங்களையும்‌ மனந்திரும்பிய புதிய தமிழ்க்‌ கிறிஸ்தவர்‌ 
கள்மேல்‌ திணிப்பதன்‌ மூலம்‌ அவர்கள்‌ மீண்டும்‌ தமது முன்‌ 
னோரின்‌ மறையிலே சேராவண்ணம்‌ தடுக்கலாம்‌ என இத்‌ 
துறவிகள்‌ கருதினர்‌. இன்னும்‌, தாம்‌ எதிர்கொண்ட இந்நாட்‌ 
டின்‌ கலாச்சாரங்கள்‌, பண்பாட்டு அம்சங்கள்‌, சமய வழமை 
கள்‌ யாவுமே தாம்‌ கொண்டுவந்த *“சத்திய வேதத்திற்கும்‌”, 
மெய்யான கடவுளுக்கும்‌ எதிரியான சாத்தானின்‌ உருவாகு 
தலில்‌ ஏற்பட்ட தென்ற அறியாமையின்‌ உறுதிப்பாடும்‌, இந்து 
மறையின்‌ விக்கிரக ஆராதனையும்‌, சிலைவழிபாடும்‌ செய்‌ 
கின்றனர்‌ என்ற தப்பெண்ணமும்‌, கிறிஸ்தவ மறையே 
“*சத்தியவேகம்‌'” என்ற பிடிவாத உணர்வும்‌ ஒன்றிணைந்து 
அவர்களின்‌ மறைபரப்புப்‌ பணிக்கு ஊக்கம்‌ கொடுத்தது. 
இத்தகைய அதீத தனிச்சமய உறுதிப்பாட்டினால்‌ தூண்டப்‌ 
பெற்ற ஒரு சில துறவியர்‌ இந்து மத ஆலயங்களைத்‌ தாக்கி, 
விக்ரெசங்கள்‌, சிலைகளை அழித்தொழிக்குமளவிற்கு மன 
உறுதிபூண்டு செயற்பட்டனர்‌ என்பதும்‌ கவனித்தற்குரியது.? 


2. அரசியல்‌ - சமய முரண்பாடுகள்‌ 


தமிழ்ப்‌ பிரதேசங்களைக்‌ குறிப்பாக, வட பகுதிகளை 
இரு முக்கிய காரணங்களுக்காகப்‌ போர்த்துக்கேயர்‌ தமது 
ஆட்சிக்கு உட்படுத்த முனைந்தார்கள்‌. முதலாவதாக, வட 
பகுதிகளை துமதாட்சிக்குட்படுத்தினால்‌, இலங்கையிலிருந்து 
மலபார்‌ கரையோரப்‌ பிரதேசங்களைக்‌ கண்காணிப்பது இலகு 
எனக்‌ கருதினார்கள்‌. இரண்டாவதாக, வடகரையோரப்‌ 
பகுதிகளுள்‌ பெரும்பொருள்‌ ஈட்டித்தந்த முத்துக்குளித்தல்‌ 
வணிகத்தினைத்‌ தமது கட்டுப்பாட்டினுள்‌ கொண்டுவரலா 
மென்றும்‌ போர்த்துக்கேயர்‌ விரும்பினார்சள்‌. ஆயினும்‌ 
நூற்றுக்கணக்கில்‌ தமிழர்களை கிறிஸ்தவ மறையிலேசேர்த்துக்‌ 
கொள்ள முனைந்தபோதுதான்‌ போர்த்துக்சேயருக்கும்‌, 
யாழ்ப்பாண அரசனுக்குமிடையிலான விரோதமும்‌, முரண்‌ 
பாடும்‌ கூர்மைபெற்றன. !0 தென்‌ இந்தியக்‌ கரையோரப்‌ 
பகுதியிலிருந்து, 16ம்‌ நூற்றாண்டின்‌ நடுப்பகுதியில்‌ சில துறவி 
கள்‌ மனனார்த்‌ தீவுக்கும்‌ ஏனைய கரையோரப்‌ பகுதிகளிலும்‌ 
வந்து மறைப்பணி ஆற்றியமை, இப்பகுதிகளின்மேல்‌ ஆட்சி 
செலுத்திய யாழ்ப்பாண அரசனுக்கு இன்னும்‌ ஆத்‌ திரமூட்டுவ 
தாக இருந்தது. 

மன்னார்‌ தீவிலே கிறிஸ்தவ சமயம்‌ பரப்புவதைத்‌ 
தடுத்து நிறுத்தவேண்டுமென்ற தீவிர சமய - அரசியல்‌ நோக்‌ 
குடன்‌ செயற்பட்ட யாழ்ப்பாண மன்னனாயெ 7ம்‌ செகராச 
சேகரன்‌ நூற்றுக்கணக்கி3ல கிறிஸ்தவர்கள்‌ கொல்லப்படுவ 
தற்குக்‌ காரணியாக இருந்ததும்‌, இன்னும்‌ யாழ்ப்பாண மன்ன 
னின்‌ குடும்ப அங்கத்தினர்‌ சிலரைக்‌ கிறிஸ்தவ சமயத்திற்கு 
மாற்றுவதற்குப்‌ போர்த்துக்கேயத்‌ துறவிகளால்‌ மேற்கொள்‌ 
ளப்பட்ட முயற்சிகளும்‌, அதன்‌ அதத விளைவுகளும்‌ யாழ்ப்‌ 
பாண மன்னனுக்கும்‌, போர்த்துக்கேயப்‌ படைத்‌ தலைமைத்து 
வத்திற்குமிடையிலான முரண் பாட்டினை மேலும்‌ கடினப்‌ 
படுத்தின. !! எது எவ்வாறாயினும்‌ போர்த்துக்கேயத்‌ துற 
வியரின்‌ மறைத்தூதுப்பணி ஏதோ ஓந வகையிலும்‌, அளவி 
லும்‌ அவர்களுக்குப்‌ பலன்‌ தருவதாகவேயமைந்தது. அரசியல்‌ 
இலாபத்திற்காகவும்‌, கல்வி உயர்விற்காகவும்‌, சமூக மட்டத்தி 
லிருந்து பொருளாதார, மேதாவிலாச உயர்ச்சி தரக்கூடிய 
அரசியல்‌ இலாபங்களுக்காகவும்‌, ஒநசிலர்‌ மதமாற்றம்‌ செய்து 
கொண்டனரேயாயினும்‌, சமய விசுவாசத்தினால்‌ ஈர்க்கப்‌ 
பட்டு, மதமாற்றம்‌ செய்தவர்களே கூடிய எண்ணிக்கையுடை 
யவராவர்‌ என்ற கருத்தே மேலோங்கியிருந்ததென்பது அவ 
தானிக்கற்பாலது. !2 


17ம்‌ நூற்றாண்டின்‌ முதற்காலிலும்‌, நடுப்பகுதியிலும்‌, 
யாழ்ப்பாணத்திலும்‌ சுற்றியுள்ள தமிழ்ப்‌ பிரதேசங்களிலும்‌ 
அமைக்கப்பட்ட பல கோவில்களும்‌, சிற்றாலயங்களும்‌, பாட 
சாலைகளும்‌ இதற்கு. எடுத்துக்காட்டான உறுதியான உதா 
ரணங்களாக உள்ளன எனக்‌ கூறுதல்‌ தவறன்று. 3 இவை 
தவிர, பல்வேறு இன்னல்கள்‌ இடையூறுகள்‌ மத்தியிலும்‌ கிறிஸ்‌ 
தவ மறையைத்‌ தழுவிபவர்கள்‌ தமது விசுவாசத்தைப்‌ பாது 
காத்துப்‌ பேணி வளர்ப்பதில்‌ வியத்தகு ஆர்வம்‌ கொண் 
டிருந்தனர்‌ என்பதும்‌ சரித்திராசிரியர்‌ குறிப்பிட்டுள்ளவோர்‌ 
கருத்தாகும்‌. 


3. ஆட்டி மாற்றங்களும்‌, சமய அசைவியக்கங்களும்‌ 


17ம்‌ நூற்றாண்டின்‌ ஆரம்ப காலத்திலேயே யாழ்ப்‌ 
பாணம்‌, திருகோணமலை, சிலாபம்‌ ஆகிய இடங்களில்‌ இயேசு 
சபையைச்‌ சேர்ந்த துறவிரள்‌ மறைப்பணி புரிந்தார்கள்‌. 
தமிழ்‌ மக்களின்‌ கல்வி வளர்ச்சியில்‌ இத்துறவியர்கள்‌ அதிக 
ஆர்வம்‌ காட்டினார்கள்‌. போர்த்துக்கேயரால்‌ ஆரம்பிந்கப்‌ 
பட்ட பாடசாலைகள்‌ மதமாற்றங்களை ஏற்படுத்தும்‌ ஊடகங்‌ 

களாக உபயோகிக்கப்பட்டபோதும்‌ இவை தமிழ்ப்பிரதேசங்‌ 
களின்‌ கல்வி வளர்ச்சியில்‌ கணிஈமான தாக்கத்தை ஏற்படுத்‌ 
தினவென்பது ஏற்றுக்கொள்ளப்பட வேண்டியதே. சமுதாய 
மட்டத்திலும்‌ இக்கல்விக்‌ : கூடங்கள்‌ பாரிய மாற்றங்களை 
்‌ ஏற்படுத்தின. ஆரம்பத்தில்‌ கரையோரப்‌ பிரதேசங்களே 
போர்த்துக்கேய ஆதிக்கத்திற்குட்பட்டமையினால்‌ பெருமள 
வில்‌ கத்தோலிக்க சமயத்திற்கு மதம்‌ மாறிபவர்கள்‌ இப்பிர 
தேசங்களில்‌ தொழில்புரிந்த கடற்றொழிலாளர்கள்‌ ஆவர்‌. 
தனி மனிதர்களை மனமாற்றுவதிலும்‌ பார்க்க, போர்த்துக்‌ 
கேயர்‌ பல்வேறு குடும்ப இணைப்புகளடங்யெ குழு ப௦ங்களை 
யும்‌, சாதி குழுமங்களையும்‌ மதம்‌ மாற்றினார்கள்‌. இந்தக்‌ 
கூட்டொருமைப்பாடானது இடர்கள்‌, சித்திரவதைகள்‌ ஏற்‌ 
பட்டபோது, இவற்றைத்‌ தாங்கவும்‌, எதிர்க்கவும்‌ தேவை 
யான ஒருமைப்பாடடங்கிய சக்தியை இக்‌ கிறிஸ்தவருக்குக்‌ 
கொடுத்தது.!* 1627ல்‌ யாழ்ப்பாண மாவட்டத்தில்‌ வாழ்ந்த 
கிறிஸ்தவர்களின்‌ எண்ணிக்கை 40,000 ஆதுமெனச்‌ சில வர 
லாற்று நூல்கள்‌ கூறுகின்றன.!5 1640ம்‌ ஆண்டளவில்‌ போர்த்‌ 
துக்கேயரின்‌ அரசியல்‌, வர்த்தக, சமய எதிரிகளான ஓல்லாந்‌ 
தர்‌ யாழ்ப்பாணத்தில்‌ நுழையத்தொடங்கினர்‌. 1658ல்‌ 
யாழ்ப்பாண அரசு போர்த்துக்கேயரிடமிரந்து ஒல்லாந்தரின்‌ 
ஆளுகைக்கு வந்தது. ஒல்லாந்தர்கள்‌, கிறிஸ்தவர்களைத்‌ 
துன்புறுத்தவும்‌, சித்திரவதை செய்து மரணத்திற்குள்ளாக்க 
வும்‌ தொடங்கினார்கள்‌. போர்த்துக்கேயத்‌ துறவிகளைக்‌ 
கொன்றும்‌, சித்திரவதை செய்தும்‌, நாடு கடத்தியும்‌ கிறிஸ்‌ 
தவ வழிபாடுகளைக்‌, குறிப்பாகக்‌ கத்தோலிக்க வழிபாடுகளை 
யும்‌, சமய அனுஷ்டிப்புக்களையும்‌ கத்தோலிக்கர்கள்‌ நிறுத்‌ 
திக்கொள்ளவேண்டுமெனச்‌ சட்டம்‌ இயற்றினார்கள்‌. கத்தோ 
லிக்க கிறிஸ்தவத்தைப்‌ பின்பற்றிப மக்களையும்‌, அதனைப்‌ 
போதித்து வழிபாடுகளை நிறைவேற்றிய குருக்களையும்‌ 
போர்த்துக்கேய அரசின்‌ ஆதரவாளர்களென ஒல்லாந்தர்‌ 
கணித்தார்கள்‌. 1658 முதல்‌ 1687 வரை கத்தாலிக்க சமயம்‌ 
குருக்கள்‌ எவரின்‌ உதவியுமற்ற நிலயில்‌ மக்களாலேயே 
அனுஷ்டிக்கப்பட்டும்‌, வளர்க்கப்பட்டும்‌ வந்தது இங்த குறிப்‌ 
பிடற்கரியது. !6 


1687 ஜோசப்வாஸ்‌ என்ற, இந்தியாவின்‌ கோவை 
மாநிலத்தைச்‌ சேர்ந்த துறவி ஓநவர்‌ மன்னார்‌ தீவினை 
அடைந்து மிஈவும்‌ இரகசியமான முறையில்‌ கத்தோலிக்கரின்‌ 
இல்லங்களை இனங்கண்டு, திருப்பலி, வழிபாடுகள்‌ நடாத்தி 

கத்தோலிக்க மக்களுக்குக்‌ குருத்துவப்பணி புரிந்தார்‌. 1696ல்‌ 
இவருக்கு உதவியாக இந்தியாளிலிருந்து வந்த இன்னுமொரு 
குருவும்‌ இணைந்துகொண்டார்‌. 1796ல்‌ சண்டி அரசு தவிர்ந்த 
இலங்கையின்‌ ஏனைய பகுதிகளைத்‌ தமது ஆதிக்கத்தினுள்‌ 
கொண்டுவந்த ஆங்கிலேயர்‌ 7896 *““சகல மதத்தவருக்கும்‌ 
வழிபாட்டுச்‌ சுதந்திரம்‌” பற்றிய அறிக்சையினைப்‌ பிரகடனம்‌ 
செய்த காலம்‌ ஈறாக, கத்தோலிக்க கிறிஸ்தவம்‌, பல்வேறு 
இன்னல்களிடையே வளர்ச்சிபெற்று வந்தது. 


ஆங்கிலேயர்‌ ஆட்சிக்கு வந்தபின்‌ மறைச்‌ சுதந்திரம்‌ 
பற்றிய அறிக்கையினைப்‌ பிரகடனம்‌ செய்து, இலங்கை முழு 
வதும்‌ பெளத்தம்‌, சைவம்‌, கிறிஸ்தவம்‌, இஸ்லாம்‌ ஆயெ 
மறைகள்‌ சுதந்திரமாக அனுஷ்டிக்கப்படுவதற்கான வாய்ப்புக்‌ 
கள்‌ தோற்றுவிக்கப்பட்டன. இக்காலத்தில்‌ கிறிஸ்தவம்‌ குறிப்‌ 
பாகக்‌ கத்தோலிக்கம்‌ புத்துயிர்‌ பெற்று மறுமலர்ச்சி பெற 
லாயிற்று. 


ஆங்கிலேய அரசின்‌ அனுசரணையுடன்‌ 19ம்‌ நூற்றாண்‌ 
டின்‌ ஆரம்பகாலத்தில்‌ கத்தோலிக்க திருச்சபை தவிர்ந்த 
ஏனைய திருச்சபைப்‌ பிரிவுசள்‌ இலங்சையின்‌ பல்வேறு பகுதி 
களில்‌ டணியாற்றத்தொடங்கின. இலண்டன்‌ மிஷனரி சங்‌ 
கத்தினர்‌ 1805 இலும்‌, பப்டிஸ்த சபையினர்‌ 1812இலும்‌, 
மெதடிஸ்த சபையினர்‌ 1814 இலும்‌ தமது மறைப்பணியை 
இலங்சையில்‌ ஆரம்பித்தார்கள்‌. 1818ல்‌ இலங்கையை வந்‌ 
குடைந்த அமெரிக்க மிஷனரி சபையினர்‌ யாழ்ப்பாணத்தை 
மட்டுமே தமது டணித்தளமாகக்கொண்டு செயற்பட்டனர்‌. 
பொதுப்பட நோக்கும்போது, இச்சபைகள்‌ அனைத்தும்‌ மறை 
பரப்புதல்‌ பணியிலும்‌ பார்க்க, சமூக சேவைப்பணிக்கே 
முக்கியத்துவம்‌ கொடுத்துவந்தமை புலனாகும்‌. உதாரண 
மாக, கல்வி சார்ந்த பணிகளில்‌ இச்சபைகள்‌ ஒன்றோடொன்று 
போட்டியிடும்‌ அளவிற்குப்‌ பல சல்விக்கூடங்களை நிறுவி நிர்‌ 
வகித்துவந்தார்கள்‌. ஆங்கிலேயரின்‌ ஆட்சிக்காலத்தில்‌ ஏனைய 
. சபைசளிலும்‌ பார்க்க அங்லிக்கன்‌ சபையினருக்கு நிறைவான 
அரசியல்‌ ஆதரவும்‌ செல்வாக்கும்‌ கஇடைத்தது. சாதகமான 
அரசியல்‌ போக்கும்‌, அது சார்ந்த சலுகைகளும்‌ அவர்களுக்குக்‌ 
கிடைத்தமையினால்‌ ஏனைய சபைகளைவிட, அங்லிக்கன்‌ 
சபையின்‌ வளர்ச்சி ஓரளவு துரிதமடைந்தது. 


கல்வி, சுகாதாரம்‌, மருத்துவம்‌ போன்ற துறைகளில்‌ 
மேற்குறிப்பிட்ட சபையினர்‌ காட்டிய ஆர்வமும்‌ இன்னும்‌ 

இலக்கிய வளர்ச்சியில்‌, சிறப்பாக இறை வழிபாட்டை ஓட்டிய 
தமிழ்க்கீதங்‌ கள்‌, செபங்கள்‌ போன்றவற்றைத்‌ தமிழில்‌ ஆக்கு 
வதில்‌ அவர்கள்‌ கொண்டிருந்த அக்கறையும்‌, இச்சபைகளில்‌ 
இந்நாட்டின்‌ பண்பாட்டு வடிவங்களுள்‌ வேரூன்றி வளர்வதற்கு 
உரமாயமைந்‌ தன. கிறிஸ்தவ சபைகளனைத்தினது தோற்ற 
மும்‌, வளர்ச்சியும்‌ ஈழத்தை ஊடுநவிய மேலைத்தேய நாடு 
களின்‌ அரசியல்‌ ஆதரவுக்கு நேர்முகமாகவேோ மறைமுகமா 
கவோ உட்பட்டிருந்தமையினால்‌, ஈழத்தின்‌ பண்பாடு, இன, 
சமூக மரபுகள்‌ போன்றனவற்றோடு இவை கொண்டிருந்த 
உறவு ஆழமானதாக அமையவில்லை. தவிர, இச்சபைகளின்‌ 
நிறுவன, நிர்வாக வழிபாட்டுச்‌ சடங்கமைப்பு கள்‌ ஆதியன 
மேலைத்தேசத்தவரின்‌ வாழ்க்கைமுறையையே பெரிதும்‌ பிரதி 
பலித்தன. 


மேற்குறிப்பிட்ட சபைகளைத்‌ தவிர, வேறு சில சிறிய 
சபைகளும்‌ ஈழத்தின்‌ வட- கிழக்குப்‌ பிராந்தியங்களில்‌ செய 
லாற்றி வருகின்றன. 1924ஆம்‌ ஆண்டில்‌ தொடக்கப்பெற்ற 
சிலோன்‌ பெந்தகொஸ்‌2த சபையும்‌, தொடர்ந்து நான்கு 
ஆண்டுகளின்‌ பின்‌, (1928) இங்க வந்த தேவசபை (Assembly 
of லேய்ுயும்‌, 1971இல்‌ ஆரம்பிக்கப்பட்ட சுவீடன்‌ பெந்த 
கொஸ்தே சபையும்‌, இலங்கையின்‌ பல்வேறு பகுதிகளில்‌ 
கணிசமான எண்ணிக்கையில்‌ செயற்பட்டுவருகின்றன. இச்‌ 
சிறிய சபையினர்‌ கல்விக்கூடங்கள்‌, பொதுப்பணிநி லையங்கள்‌, 
சமூகசேவைகள்‌ போன்றவற்றில்‌ ஈடுபடாமல்‌ நற்செய்தியறி 
விப்பினையொட்டிய மறைபரப்புப்‌ பணியையே முழுநேர 
வேலையாகக்‌ கொள்கின்றனர்‌. மறைநூலை அதத அடிப்படை 
வாத நோக்கில்‌ விளக்கியுரைப்பதோடல்லாமல்‌, மறைநூல்‌ 
வார்த்தைகளை வாழ்வியல்‌ தன்மையுடன்‌ நடைமுறைப்படுத்‌ 
தலிலும்‌ இவர்கள்‌ ஊக்கம்‌ கொண்டுள்ளனர்‌. 


4. பண்பாட்டூறவுபற்றிய சமகால, சமயத்‌ தேடல்கள்‌ 


ஆங்கிலேயரின்‌ காலனித்துவ ஆட்சியிலிருந்து இலங்கை 
சுதந்திரம்‌ பெற்ற காலம்‌ முதல்‌ இன்றுவரையாக மேற்கூறப்‌ 
பட்ட சபைகளனைத்தும்‌ பல புதிய பிரச்சினைகளை எதிர்‌ 
நோக்கி, அவற்றின்‌ ஒளியில்‌, தமது எதிர்காலப்‌ பணிகளை 
யும்‌, ஈடுபாடுகளையும்‌ வரையறை செய்துவருகின்றன. இக்‌ 
கால இடைவெளியில்‌ இச்சபைகளனைத்தும்‌ தமது அரசியல்‌ 
செல்வாக்கினை இழந்ததோடல்லாமல்‌ சமூக-பொருளாதார 
ரீதியிலும்‌, சமய கலாச்சார ரீதியிலும்‌ பல புதிய சவால்களை 

எதிர்நோக்கி, அவற்றிற்குப்‌ பரிசாரம்‌ தேடவும்‌ முயல்கின்றன. 
தற்காலக்‌ கிறிஸ்தவ சமயத்தின்‌ வாழ்க்கை முறையிலும்‌ 
நிர்வாக அமைப்புசளிலும்‌, வழிபாட்டு முறைமைகளும்‌ 1960 
களிலிருந்து ஒரு புதிய பரிமாணத்தைப்‌ பெற்றன. 1960- 61ல்‌ 
பாடசாலைசள்‌, கஃலூரிசள்‌ அரசுடமையாக்கப்பட்ட தனா 
லாய விளைவுசளும்‌ இதே சாலத்தில்‌ அகில உலக ரீதியில்‌ 
கத்தோலிக்க திருச்சபையினால்‌ கூட்டப்பட்ட 2ம்‌ வத்திக்கான்‌ 
சங்கத்தின்‌ மறுமலர்ச்சி அறைகூவலும்‌, கத்தோலிக்க சமயத்‌ 
தில்‌ பாரிய மாற்றங்கள்‌ ஏற்படுத்துவதற்கு உந்து சக்திகளாய்‌ 
அமைந்தன. இக்சாலத்திலேதான்‌ கிறிஸ்தவ சமய தமிழ்ப்‌ 
பண்பாடோடு கொண்டிருந்த உறவிலே புதிய பரிணாமம்‌ 
ஏற்பட்டது. கிறிஸ்தவ சமயத்தின்‌ இன்றைய நிலையையும்‌, 
தமிழ்ப்‌ பிரதேசங்களில்‌ அதன்‌ வருங்கால வளர்ச்சியையும்‌, 
ஆக்ச பூர்வமான பங்சளிப்புக்களையும்‌ இந்த உறவுதான்‌ நிர்‌ 
ணயிக்கும்‌ எனக்‌ கருதுவது தவறன்று. கிறிஸ்தவ மறைக்கும்‌, 
தமிழர்‌ பண்பாட்டிற்குமிடையிலான உறவு, பிரிவு, உடன்‌ 
பாடு, முரண்பாடு, ஓற்றுமை, வேற்றுமை ஆகியனவற்றை 
ஒரு மேல்நாட்டுச்‌ சமயத்திற்கும்‌, உள்நாட்டுப்‌ பண்பாட்டிற்கு 
மிடையிலான பிரச்சினைப்‌ பொருள்‌ என்ற நோக்கில்‌ அணுகு 
தல்‌ தவறானதாகும்‌. சமயம்‌, பண்பாடு என்ற பரந்க, 
விரிந்த பின்புலத்தின்‌ ஒளியிலே கிறிஸ்தவ மறைக்கும்‌, தமிழ்‌ 
பண்பாட்டிற்கும்‌ இடையில்‌ இலங்குகின்ற, இலங்கவேண்டிய 
தொடர்பை இனங்காணுதல்‌ பயன்தருவதாகும்‌. 


5. இறிஸ்தவமும்‌ பண்பாடும்‌: ஓர்‌ மீள்பார்வை 


எமது வரலாற்றின்‌ பாதங்கள்‌ இருபத்தோராம்‌ நூற்‌ 
றாண்டின்‌ நுழைவாயிலை அண்மித்துள்ள இவ்வேளையிலே - 
இவ்வுலகத்தை நன்னெறிப்படுத்தத்‌ தோற்றமெடுத்த நன்‌ 
மறைகள்‌ நலிவிழந்து, நாதியிழந்துள்ள ஒரு கசப்பான கால 
கட்டத்திலே, தமிழ்ப்‌ பண்பாடு பற்றியும்‌ அப்பண்பாட்டினை 
ஆற்றுப்படுத்தும்‌ இருமறைகள்‌ பற்றியதுமான சிந்தனைகள்‌ 
வேண்டப்படுபவை மட்டுமன்றி அவசியமானவையும்‌ கூட. 
வட அயர்லாந்தில்‌ கத்தோலிக்க கிறிஸ்தவமும்‌, இலங்சையில்‌ 
பெளத்சமும்‌, இந்தியாவில்‌ இந்துமறையும்‌, ஈரான்‌, ஈராக்கு, 
பாகிஸ்தான்‌ போன்ற நாடுஃளில்‌ இஸ்லாமிய மறையும்‌ அவ்வவ்‌ 
நாடுசளில்‌ இடம்பெறும்‌ பனிதப்‌ பலிசளுக்குப்‌ பின்னால்‌ இரத்‌ 
தம்‌ தோய்ந்த பக்தியுடன்‌ வெறிஉலா வருவதற்கு சமயநெறி 
யினுள்ளேதான்‌ அங்கீகாரம்‌ தேடுகின்றன. இத்தகைய கால. 

கட்டத்தில்‌ சமயம்‌, பண்பாடு பற்றிய சிந்தனைகள்‌ தந்த 
கோபுரத்‌ தர்க்க பாஷையாக அமையாது, அன்றாட வாழ்‌ 
வின்‌ சமய பண்பாட்டுப்‌ பரிணாம வளர்ச்சியினைப்‌ புனிதப்‌ 
படுத்தும்‌ நடைமுறை .நோக்குக்கொண்டவையாயிருத்தல்‌ 
அத்தியாவசியமானதாகும்‌. இத்தகைய மனநோக்கிலேதான்‌ 
கிறிஸ்‌ தவ சமய பண்பாட்டுறவுபற்றிய மீள்தேடல்‌ கருத்துள்ள 
தாயமையும்‌. 


கிறிஸ்தவ சமய வளர்ச்சியினைப்‌ பின்னோக்கிப்‌ பார்க்‌ 
கும்போது சமயத்திற்கும்‌, பண்பாட்டிற்கும்‌ இடையிலான 
உறவு- பிரிவு, உடன்பாடு- முரண்பாடு பற்றிய கருத்துநிலை 
கள்‌ ஒரு நித்திய கேள்விக்குறியாகவே விளங்குவதனை வர 
லாற்றின்‌ பல நிலைகளில்‌ அவதானிக்கலாம்‌. கடந்த இருபது 
நூற்றாண்டு காலத்தில்‌ கிறிஸ்கவ மறையானது உலகின்‌ பல 
பகுதிகளையும்‌ சென்றடைந்து பலதரப்பட்ட சமுதாய மாற்றங்‌ 
களுக்கும்‌ வழிகோலியுள்ளது. கிறிஸ்தவ சமயம்‌ பல நாடு 
களையும்‌, மொழிகளையும்‌, இனங்களையும்‌, பண்பாடுகளை 
யும்‌ ஏற்று வளர்த்தும்‌, தூற்றிக்‌ குறைத்தும்‌ வந்துள்ளது 
என்பது மறைக்கப்படமுடியாத ஓர்‌ வரலாற்று உண்மை. 
ஆயினும்‌ வரலாற்று விடரீதங்களை ஒருபுறம்‌ ஒதுக்கிவிட்டு, 
நாம்‌ வாழும்‌ இன்றைய உலகில்‌ கிறிஸ்தவ மறையானது, 
அது வாழப்படும்‌ மக்களினங்களின்‌ பண்பாடுகளுடன்‌ எவ்வாறு 
இணைந்து வளம்பெற வாழமுடியும்‌ எனப்‌ பரிசோதிப்பது 
பயன்தரக்கூடியது. பண்பாடு, சமயம்‌ ஆதியன, எவ்வாறு 
ஒன்றோடொன்று உறவு கொண்டிருக்கவேண்டும்‌ என்பதனை 
முகலில்‌ ஆராய்ந்து அதன்‌ ஒளியில்‌ வட - கிழக்கில்‌ வதியும்‌ 
தமிழர்‌ வாழ முயற்சிக்கும்‌ தமிழ்ப்பண்பாட்டிற்கும்‌, பறங்கி 
மார்க்கம்‌ என ஒரு காலத்தில்‌ இனங்காட்டப்பட்ட கிறிஸ்‌ 
தவ மறைக்கும்‌ இடையிலான தொடர்புகளை இனம்‌ கண்டு 
கொள்வோம்‌. 


யொதுவாக நோக்குமிடத்து, சமயங்களைச்‌ சார்ந்து 
வளராத பண்பாடுகளையும்‌, பண்பாடுகளைப்‌ பக்குவப்படுத்‌ 
தாத சமயங்களையும்‌, மானிட வரலாற்றில்‌ எந்தவொரு 
சமுதாயத்திலும்‌ காண்பது அரிது எனலாம்‌. ஒரு மறை, பல 
பண்பாட்டு வட்டங்களை உள்ளிணைத்து வளர்வதும்‌, ஒரு 
பண்பாடு பல மறைகளை உள்ளடக்கி வாழ்வதும்‌ எமது வர 
லாற்று வளர்ச்சி அனுபவத்தில்‌ வெளிப்படை. ஆயினும்‌ உல 
கப்‌ பெருமறைகளின்‌ வரலாற்று வளர்ச்சியிலே அடிக்கடி எழு 
கின்ற முனைப்பான வினாக்களுள்‌ ஒன்று இப்பெரு மறை 

களுக்கும்‌ அவை இணைந்து வாழும்‌ பண்பாடுகளுக்குமிடையி 
லான உறவு - முறிவு பற்றியதாகும்‌. 


சமயம்‌ - பண்பாட்டின்‌ சக்திவாய்ந்த சாரம்‌; பண்‌ 
பாடு சமயத்தின்‌ பயன்தரு தோற்றம்‌” என்பது போல்‌ தில்லீக்‌ 
என்னும்‌ இறையியல்‌ அறிஞரின்‌ கருத்து 1 வாழுகின்ற வளரு 
இன்ற தனி னிதர்களைக்கொண்ட குடும்பங்களின்‌ கூட்டுச்‌ 
சேர்க்கையே ஓரு சமுதாயம்‌ என்ற அளவிலே மனித வாழ்‌ 
வின்‌ உள்ளியல்பின்‌ அங்கமான வளர்ச்சியையும்‌, மாற்றத்தை 
யும்‌ ஏந்திவரும்‌ உயிரோட்டமுள்ள **இயக்கநிலைத்தன்‌மை”* 
மானிட சமுதாய வளர்ச்சியில்‌ தவிர்க்கமுடியாததாகும்‌: 
இயக்கநிலை நின்று சமுதாய அமைப்பினைக்‌ கணிப்பவர்கள்‌ 
சமுதாய அமைப்பானது, அரசியல்‌, பொருளாதாரம்‌, சமூக 
முறைமைகள்‌, பண்பாடு, சமயம்‌, கல்வி மரபு போன்ற பல 
செயற்பாடுகளின்‌ கூட்டொருமை என்பர்‌. இச்‌ செயற்பாடு 
கள்‌ சமூதாய வளர்ச்சியின்‌ செயல்நி லப்‌ பகுதிகளென்ற 
மட்டிலே இவை ஏதோ ஓந வகையிலும்‌, அளவிலும்‌ ஒன்றை 
யொன்று ஏந்தியும்‌, இயக்கியும்‌ வருகின்றன. இச்செயற்பாடு 
களுள்‌ சில உள்‌ - இயல்பிலேயே ஒன்று மற்றொன்றுடன்‌ 
ஆழ்ந்து உறவும்‌ ஈடுபாடும்‌ உடையதாகவும்‌ விளங்குகின்றது. 
உதாரணமாக அரட9ியலும்‌, பொருளாதாரமும்‌ மிகவும்‌ நெருங்‌ 
இய உறவுடைத்தான சமுதாயச்‌ செயற்பாடுகள்‌. அவ்வாறே 
சமயமும்‌, பண்பாடும்‌ ஒன்றோடொன்று மிகவும்‌ நெருங்கிய 
நிலையில்‌ கைகோர்த்து வளரும்தன்மை கொண்டவை. போல்‌ 
இல்லீக்கின்‌ எடுகோள்‌ இவ்வுண்மையை உள்ளடக்கியதே. 


அண்மைக்காலங்களில்‌ அரித வளர்ச்சி பெற்றுவரும்‌ 
சமூக, விஞ்ஞானத்‌ துறைகளான சமூகவியல்‌, மானி _வியல்‌, 
கலாச்சாரவியல்‌ போன்றவையும்‌, இன்னும்‌ இவற்றை மருவிய 
ஆய்வுத்துறைகளான ஒப்பியல்‌ சமயம்‌ (Comparative Religion), 
சமூகவியல்‌ சமயம்‌ Sociology of Religion’, மானிடவியல்‌ 
- சமயம்‌ (Anthrop lgு உர Rigi) போன்றவையும்‌, “பூண்‌ 
பாடும்‌ சமயமும்‌” நவீன சமூகக்‌ கண்ணோட்டத்தில்‌ புதிய 
அழுத்தத்தைப்‌ பெறுவதற்கும்‌ காரணிகளாக அமைகின்றன. 
சமயங்களினதும்‌ தோற்றம்‌, வளர்ச்சி, சமுதாயச்‌ செல்வாக்கு 
என்பன இன்று விஞ்ளு ரான ரீ நியில்‌ ஆயப்பட்டும்‌ வருகின்றன. 
இந்த ஆய்வுகள்‌ சமயம்‌, பண்பாடு பற்றிப பல புநிப கண்‌ 
ணோட்டத்தையும்‌, கருத்து நிலைகளையும்‌ விளங்கவும்‌, 
விளக்கவும்‌ ஏதுவாய்‌ அமைகின்றன. 

ஆசியப்‌ பெருங்சண்டத்தில்‌ காலனித்துவ ஆட்சிக்காலத்‌ 
தில்‌ கிறிஸ்தவ **மறை பரப்புதலால்‌'” உந்தப்பட்டு, பல 
சமய மறுமலர்ச்சி இயக்கங்கள்‌ புதிய வேகத்துடன்‌ செயற்பட 
ஆரம்பித்தன. இன, மொழி, கலாச்சார. அடிப்படையிலான 
ஏனைய சுதேச இயக்சங்கள்‌ போன்றவை இத்நாடுகளில்‌ சமய 
கலாச்சார அம்சங்கள்‌ ஒரு வீரிய வேகமும்‌, வலுவும்‌ பெற 
ஏதுவாய்‌ அமைந்தன. !8 


இது தவிர, பல்வேறு அசநிலை, புறநிலைக்சாரணி 
களால்‌ உந்தப்பட்டு, சமயங்களுக்கிடையிலான பூசல்சள்‌, வேறு 
பாடுகள்‌, போட்டிகள்‌, வாதப்பிரதிவாதங்சள்‌ போன்றவை 
சமுதாயத்தின்மேல்‌ பலதரப்பட்ட தாக்சங்களையும்‌, அசை 
வியக்சங்களையும்‌, மாற்றங்களையும்‌ அவ்வப்போது ஏற்படுத்தி 
வருகின்றன என்பதும்‌ சண்கூடு. சமய முதல்‌ வாதத்தின்‌ 
அதத வெளிப்பாடுகளும்‌, அதீத சமயப்‌ போக்கினால்‌ உந்தப்‌ 
படும்‌ விடரீத விளைவுகளும்‌ இன்றுவரை ஆசியப்‌ பெருங்‌ 
கண்டத்தின்‌ பல்வேறு மக்களினங்களையும்‌ நாடுகளையும்‌ 
பாதித்துவருவதனை நாம்‌ அவதானிக்காமல்‌ இருக்கமுடியாது. 
ஈரான்‌, சவுதி அரேபியா, குவைத்‌ போன்ற நாடுசளில்‌ 
டழமைவாத இஸ்லாமிய சமயப்போச்கு, இன்றுவரையிலாக 
இந்நாடுகளின்‌ பண்பாட்டு வளர்ச்சியின்மேல்‌ பாரிய தாக்‌ 
கத்தை ஏற்படுத்திவருகின்றது. பாகிஸ்தான்‌, வங்களாகேசம்‌ 
போன்ற நாடுகளில்‌ **இஸ்லாம்‌ மயமாக்குதல்‌'” என்ற சமய 
அரசியல்‌ போர்வையில்‌ பல்வேறு அரசியல்‌, சமூக சீரழிவுசள்‌ 
மறைத்து மெழுகப்படுவதைக்‌ காண்கிறோம்‌. இலங்கை, 
பர்மா, கொரியா, லாவோஸ்‌, கம்பூச்சியா, வியட்னாம்‌ 
போன்ற நாடு-ளில்‌ சணிசமான தொசையினர்‌ புத்த சமயத்‌ 
தைச்‌ சார்ந்தவராயினும்‌ இந்நாடுசளில்‌ குலைதாக்கிவரும்‌ 
““வன்முறைசனள்‌'' சமயத்தின்‌ வாழ்வோடு இணையாத போக்‌ 
கினால்‌ சீரழிந்த ஒரு பண்பாட்டின்‌ பரிதாபத்தைச்‌ சுட்டிக்‌ 
காட்டுகன்றதோ என எண்ணக்தோன்றுகிறது. வட அயர்‌ 
லாந்து நாட்டிலே இருபது வருடத்திற்கு மேலாக இடம்பெற்று 
வரும்‌ அரசியல்‌ போராட்டத்‌ தினடியிலே.. அதீத சமயவாகுத்‌ 
தின்‌ ஆணிவேர்‌ ஆழமாக வளர்ந்திருப்பதனை அறியாதோர்‌ 
இலர்‌. ஒட்டுமொத்தமாக நோக்கும்போது இவையனைத்துமே 
பண்பாடு- சமயத்தையும்‌, சமயம்‌- சமுதாயத்தையும்‌ சுய 
திறனாய்வு அற்ற வசையிலும்‌, சுயநலப்‌ போக்குசளுடனும்‌ 
பாதிப்பதன்‌ மூலமாக அவை மானிட வளர்ச்சியை எவ்வா 
றெல்லாம்‌ குன்றச்செய்கின்றன என்பதைக்‌ கோடிட்டுக்‌ 

காட்டும்‌ உதாரணங்களாகும்‌. சமுதாயத்தின்‌ ஆக்கபூர்வமான 
ஆத்மார்த்த சக்தியாகச்‌ செயற்படவேண்டிய சமயங்கள்‌ 
தமது தீவிரவாதப்‌ போக்குகளினால்‌ சமயப்பாங்கிற்கு முற்‌ 
றிலும்‌ முரணாண மூட வழிகளில்‌ சமுதாயத்தை மூழ்கடிக்‌ 
கச்‌ செய்யும்‌ என்பதையே இவ்வுதாரணங்கள்‌ ஒருவித உறுதிப்‌ 
பாட்டோடு நிரூபிக்கின்றன எனக்‌ கொள்ளுதல்‌ தவறில்லை 
யல்லவா? மானிடத்தை வாழவைக்க எழுந்த சமயநெறிகள்‌ 
இவ்விதம்‌ மனிதரை அழிக்கும்‌ வெறிகளாக மாறியுள்ளமை 
ஒருவித மரத்துப்போன மரபுப்‌ பேணல்களினதும்‌, வர 
லாற்று நிலைப்பட்ட வளர்ச்சியையும்‌ பரிணாமப்‌ போக்கை 
யும்‌ நிராகரிப்பதுமான பழமைவா தங்களினதும்‌ அதீத வெளிப்‌ 
பாடுகளாகும்‌. 


சமயமும்‌ பண்பாடும்‌ ஆக்கபூர்வமான வசையில்‌ கை 
கோர்த்து வளர்கின்றபோது, அதன்‌ விளைவாக எழுந்த 
படைப்புக்கள்‌ காலங்காலமாக மக்களின்‌ மனத்தில்‌ நிறைந்‌ 
தும்‌, வரலாற்றை வளம்படுத்தியும்‌ வந்தமை மறக்கககூடிய 
தல்ல. இந்தியாவில்‌ இந்து சமயத்தின்‌ பண்பாட்டு வெளிப்‌ 
பாடுகள்‌ அபரிமிதமானவை. இந்தியக்‌ கட்டிடக்கலையில்‌ 
இஸ்லாமிய சமயம்‌ ஏற்படுத்திய அற்புதமான பங்களிப்பு 
அளவிடற்கரியது. கிறிஸ்தவ சமயச்‌ சாரத்தினால்‌ ஏவப்பட்டு 
உரோமை நகரத்தை இன்றுவரை உயிர்வாழச்‌ செய்யும்‌ 
உன்னதமான சிலை, சிற்ப, ஓவிய, கட்டிடக்‌ கலைகளும்‌, 
இன்னும்‌ மில்டனின்‌ “மோட்ச இழப்பு” முதல்‌, வீரமாமுனி 
வரின்‌ “தேம்பாவணி?” வரையான கிறிஸ்தவப்‌ பல்மொழி 
இலக்கியங்களும்‌ “மற்றும்‌ சமயக்‌ கதை, கவிதை, நாடகங்கள்‌ 
போன்றவையும்‌, சமயம்‌-பண்பாட்டிற்கும்‌, பண்‌ ராடு-சமயத்‌ 
திற்கும்‌ ஆற்றிவரும்‌ ஆக்க சக்திவாய்ந்த மானி_ப்‌ பணி 
களின்‌ சான்றுகளாகும்‌. இங்கு இயக்கநிலை சார்ந்த சமுதாய 
நோக்கு, சமயத்தையும்‌ பண்பாட்டையும்‌ இடைவிடாமல்‌ 
ஆற்றுப்படுத்தி வருதல்‌ கண்கூடு. 


எனவே சமயத்திற்கும்‌ பண்பாட்டிற்கும்‌ இடையிலான 
தொடர்பு எவ்வாறு அமையவேண்டும்‌? அதன்‌ வரையறைகள்‌ 
எல்லைகள்‌ யாவை?-. இவ்‌ உறவுகளை ஆற்றுப்படுத்துவது 
எவ்வாறு? சமய பண்பாட்டு மாற்றங்களை எந்‌ தச்‌ சூழ்நிலை 
யில்‌ யார்‌ தீர்மானிக்கவேண்டும? ஆக்கபூர்வமான சமுதாய 
வளர்ச்சிக்கு சமயமும்‌, பண்பாடும்‌ எவ்வாறு ஆதர்ஷமாக 
அமையமுடியும்‌ என்ற வினாக்களுக்கு வரலாற்றின்‌ ஒவ்‌ வொரு 
சூழ்நிலையிலும்‌ வாழும்‌ சமுதாயம்‌ சரியான, நேரிய பதிலைக்‌ 

கண்டுகொள்ளவேண்டும்‌. வரலாற்றை ஆக்குபவர்களும்‌ 
அழிப்பவர்களும்‌, பண்பாடுகளினால்‌ பலனடைபவர்களும்‌, 
மறைகளால்‌ மாண்பு பெறுபவர்களும்‌ மக்களே. எனவே 
மானிட சமுதாயத்தை வளம்பெறச்‌ செய்யும்‌ எந்தவொரு 
பண்பாட்டு அங்சமும்‌ ஒரு சமயத்திற்கு முரணானது எனக்‌ 
கொள்ளமுடியாது. ஆனால்‌ மானிட வாழ்வினை வளம்‌ குன்‌ 
றச்‌ செய்யும்‌ எந்தவொரு பண்பாட்டு அங்கமும்‌ சமயத்தின்‌ 
எதிரியாகவே செயற்படும்‌. இதனை அடையாளம்‌ கண்டு 
அகற்றுதல்‌ சமயத்தின்‌ முதன்மையான பணிகளுள்‌ ஒன்று. 


உதாரணமாக, தென்‌ ஆசியப்‌ பிராந்தியத்தில்‌ பண்‌ 
பாட்டின்‌ ஆசீர்பெற்று வாழும்‌ சாதி - இன - நிறப்‌ பிரிவினை 
கள்‌, சீதனச்‌ சீர்கேடுகளும்‌ இவ்வாறு அழிக்கப்படவேண்டிய 
பண்பாட்டு அங்கீகாரமுள்ள சமூக அங்கங்களாகும்‌. இந்த 
மனப்பான்மையுடன்‌ இன்று கிறிஸ்தவ சமயம்‌ செயற்பட 
முனைகிறது என்பதும்‌ அவதானித்தற்குரியது. 


6. கீறிஸ்து இயலும்‌, பண்பாடும்‌ 

நவீன கிறிஸ்து இயலின்‌ முக்கிய விளக்கங்களுள்‌ ஒன்று 
கிறிஸ்துவின்‌ மீட்பு நி ழ்வானது, மனிதனை அவன்‌ வாழும்‌ 
உலகினுடனும்‌, அவன்‌ சார்ந்திருக்கின்ற பண்பாட்டினுட 
னும்‌ இணைந்த நிலையில்‌ இறைவன்‌ அருளுகின்ற நிறை 
வாழ்வின்‌ அருங்கொடை என்ற சிந்தனையாகும்‌. சிலுவை 
யில்‌ உயர்த்தப்பட்டபோது கிறிஸ்து அனைத்தையுமே தம்‌ 
மிடம்‌ ஈர்த்துக்கொண்டார்‌ என்பது கிறிஸ்தவ மீட்பியலின்‌ 
அடிப்படைக்‌ கருத்துக்களில்‌ ஒன்று. அதாவ்து, கிறிஸ்துவின்‌ 
மீட்புச்‌ செயலினாலே அனைத்துலகின்‌ இனங்களும்‌, மொழி 
களும்‌, மக்களும்‌, பண்பாடுகளும்‌, மரபுகளும்‌, முறைமை 
களும்‌ மீட்கப்பட்டு, புனிதமாக்கப்பட்டு, புத்துயிர்‌ பெற்றன 
என்பது இல்வேதாகமக்‌ கருத்தனையொட்டிய சிந்தனையே 
யாகும்‌. சுருங்கக்‌ கூறின்‌, மனுக்குலத்திற்கு மீட்பளித்த 
கிறிஸ்து மனுக்குலத்தை மாண்புறச்‌ செய்யும்‌ பண்பாடு ளின்‌ 
பலதரப்பட்ட செயற்பாடுகளையும்‌ தம்‌ மீட்பின்‌ ஆசீரால்‌ 
நிரப்பினார்‌ என்றும்‌, அதேவேளையில்‌.பாவச்சாயல்‌ தோய்ந்த 
பண்பாட்டுப்‌ பகுதிகள்‌ அனைத்தையும்‌ தமது சாவினால்‌ 
மரணத்துக்குள்ளாக்கினார்‌ என்பதும்‌ கிறிஸ்தவ இறையியல்‌ 
விளக்கங்களாகும்‌. எனவே, கிறிஸ்துவின்‌ மீட்பினதும்‌ உயிர்ப்‌ 
பினதும்‌ ஓரியி3லதான்‌ கிறிஸ்தவத்துற்கும்‌ உலகின்‌ பல்வேறு 
பண்பாடுகளுக்கிடையிலுமான சமய உறவு பரிசீலிக்கப்பட 
வேண்டும்‌. 

இறைமகன்‌ என்று பட்டமளித்து கிறிஸ்தவர்கள்‌ ஆண்‌ 
டவராகக்‌ கொள்ளும்‌ யேசுக்கிறிஸ்துவிலே அனைத்தும்‌ 
படைக்கப்பட்டன. அவர்‌ வழியாகவே அனைத்தும்‌ வாழ்‌ 
கின்றன என்பது கிறிஸ்தவ மறைநூலின்‌ வாக்கு. (காண்‌, 
அரு. 1:1- 13, கொலோ. 1:14, பிலிப்‌. 2:6- 11). இந்த 
மறைநூல்‌ வார்த்தைசளின்‌ வழிநின்று படைப்புகளை உற்று 
நோக்கும்போது, இவ்வுலகிலுள்ள மாந்தரும்‌ மறைகளும்‌, 
பண்பாடுகளும்‌ பாரம்பரியங்களும்‌ மனிதனை மனிதத்தன்மை 
யோடு வாழச்செய்யும்‌ அனைத்துமே ஏதோ ஓந வகையில்‌ 
ஆண்டவனின்‌ அருள்‌ ஊற்றில்‌ நனைந்து வளர்பவையே 
என்பது தெளிவாகும்‌. எனவே, கிறிஸ்தவ மறையினால்‌ ஆற்‌ 
றுப்படுத்தப்படாத பண்பாடுகளும்‌, மரபுகளும்‌ இறைவனுக்கு 
அந்நியமானவை எனக்‌ கொள்ளுதல்‌ மறைநூலின்‌ கருத்தினை 
மறுத்துரைப்பதாதிவிடுமல்லவா? ஆண்டவருக்குள்‌ அனைத்‌ 
தும்‌ படைக்கப்பட்டனவாயின்‌, அப்படைப்பின்‌ மூலாதார 
நிலையிலேயே அவை புனிதமும்‌ தெய்வீகமும்‌ பெற்றுவிடு 
கின்றன. 


கிறிஸ்தவ சமயம்‌, அதன்‌ ஆரம்பகாலத்திலிருந்தே பல்‌ 
வேறு நாடுகளினதும்‌, இனங்களினதும்‌, மொழிஃளினதும்‌ 
அரவணைப்பில்‌ வளர்ந்ததென்பது ஓந வரலாற்று உண்மை. 
யேசுக்கிறிஸ்துவை யூத மரபு என்ற கலாச்சாரக்‌ கூண்டினுள்‌ 
ளும்‌, இஸ்ரவேலரின சமயம்‌ என்ற ஓந சமயச்‌ சிறைக்குள்‌ 
ளும்‌ வைத்து விளங்க அல்லது விளக்க முனைதல்‌ இறையியல்‌ 
அடிப்படையில்‌ அவரது மனிதாவதாரத்தைக்‌ குறுகிய மன 
நோக்கில்‌ மதிப்பிடுவதாகிவிடும்‌. கிறிஸ்துவின்‌ மீட்பின்‌ சிகர 
மாயமைந்த உயிர்ப்பினால்‌, அவர்‌ இந்தக்‌ குறுகிய சிறைகளை 
உடைத்து, உன்னதமான பொதுத்தன்மையோடு அனை 
வருக்கும்‌ மீட்பு வழங்கும்‌ உலகளாவிய பிரசன்னமுடைத்‌ 
தான தெய்வீகக்‌ குருவாக  உயிர்த்தாரென்பது கிறிஸ்தவ 
விசுவாசத்தின்‌ மையக்‌ கருத்து 20 உயிநள்ள அந்த இறைவ 
னுடன்‌ சகல மதங்களும்‌, மரபுகளும்‌, நெறிகளும்‌, முறை 
களும்‌, பாரம்பரியங்களும்‌, பண்பாடுகளும்‌ ஒன்றிணைந்து 
புத்துயிர்‌ பெறும்‌ வேளையில்தான்‌ - கிறிஸ்தவம்‌ தனது உல 
கப்‌ பணியில்‌ முழுமை பெறுகின்றது என்பதும்‌ கிறிஸ்தவ 
மறைப்பணியின்‌ அடிப்படைக்‌ கருத்துக்களுள்‌ அடங்கும்‌ ஓர்‌ 
உண்மை.?! 

வரலாற்று அடிப்படையில்‌ நோக்கும்போது யூத சமய 
வட்டத்தினுள்‌ தோன்றிய கிறிஸ்தவம்‌ அந்த வட்டத்தையும்‌ 
வரம்பையும்‌ கடந்து, கிரேக்க கலாச்சார உலகனுள்‌ வளர்ந்‌ 

தது. பின்பு அதனின்றும்‌ ஐரோப்பிப கலாச்சார உலநினை 
வந்தடைந்தது. வரலாற்றுச்‌ சூழ்நிலைகளின்‌ நியதிகளால்‌ 
ஐ3ராப்பிய கலாச்சாரமே கிறிஸ்தவக்‌ கலாச்சாரமாகக்‌ 
கொள்ளப்படும்‌ நிலையும்‌: பின்பு எழுந்தது. இந்நிலையிலே 
தான்‌ கிறிஸ்தவம்‌ ஆசிய நாடுகளைச்‌ சென்று அடைந்தது. 
இதனால்‌ பல நூற்றாண்டுகால மரபுப்‌ பெருமையும்‌, வளர்ச்‌ 
சியும்‌ கண்ட பல பண்பாடுகளுடனும, மறைகளுடனும்‌ உறவு 
கொண்டு வாழும்‌ புதிய சூழ்நிஎல உருவாகியது. கிறிஸ்த 
வத்தைப்‌ பொறுத்தவரை ஓந போராட்டம்‌ (Struggle) 
வாய்ந்த, ஆனால்‌ பொறுப்புவாய்ந்த பணியாகவே இது 
கொள்ளப்படுகின்றது. ஆயினும்‌ இப்போராட்டத்தில்‌ கிறிஸ்த 
வம்‌ வெற்றி பெறுகன்றதா, இப்பொறுப்பில்‌ அது வளர்ச்‌ 
பெறுகின்றதா என்பது ஆய்வுக்குரியது. அதீத தனிமறை 
வாதம்‌ கிறிஸ்தவத்தின்‌ பன்மறைச்‌ சங்கம உறவிற்கு ஓர்‌ 
பாரிய சவாலாகவே இறுந்துவந்துள்ளதென்பது இங்கு நினைவு 
கூறப்படவேண்டியதாகும்‌. 


7. இறிஸ்தவமும்‌, தமிழர்‌ பண்பாடும்‌ 


வரலாற்று ஓட்டங்களின்‌ வழிநின்று பார்க்கின்றபோது 
கிறிஸ்தவம்‌, தமிழ்ப்‌ பண்பாட்டோடு தொடர்பு வைத்த 
காலம்‌ முதற்கொண்டு இன்று வரையாக கிறிஸ்தவத்‌ திரு 
மறைக்கும்‌, தமிழ்ப்‌ பண்பாட்டிற்தம்‌ இடையிலான உறவு, 
நெருக்கம்‌ ஆகெனபற்றி பலவகையான சிக்கல்கள்‌ எழுத்‌ 
தமை கெரிந்ததகே. கடந்த நான்கு நூற்றாண்டு காலமாக 
சாதாரண மனித வளர்ச்சியின்‌ பரிணாமத்துக்குட்பட்டு 
திநமறையும்‌, தமிழும்‌ தனித்து நின்றும்‌, இணைந்தும்‌ 
ஒன்றையொன்று ஏந்தியும்‌, இயக்கியும்‌ வந்திருக்கின்றன 
என்பது வரலாற்று உண்மை. ஆயினும்‌ தமிழ்ப்‌ பண்பாட்‌ 
டிற்கும்‌, திருமறைக்கும்‌ இடையிலான உறவுகள்‌ பெருமள. 
வில்‌ பேசாப்‌ பொருளாகவே இருந்துவந்துள்ளன. தேவை 
களின்‌ பாற்பட்டு இவை இரண்டும்‌ ஒன்றையொன்று கொட்‌ 
டிருக்கன்றபோதிலும்‌ நடைமுறை வாழ்வில்‌ இரு சமாந்தரக்‌ 
கோடுகள்‌ போன்றும்‌ இவை வளர்ந்துள்ளன. 


16ஆம்‌ நூற்றாண்டின்‌ முதற்காலில்‌ யாழ்ப்பாணத்தை 
வந்தடைந்த கிறிஸ்தவம்‌ ஒரு சில தசாப்தங்களிலேயே, அக்‌ 
காலத்தைய அறிஞர்‌ குழாத்துடனும்‌, சமூக மட்டத்தில்‌ பல்‌ 
வேறு படி நிலைகளில்‌ வாழ்ந்தவர்களுடனும்‌ எத்தகைய 
உறவினை வளர்த்துக்கொண்ட கதென்பதற்கு அந்நூற்றாண்‌ 

டிலும்‌, அதற்குப்‌ பின்னும்‌ ஈழத்தமிழ்‌ மண்ணில்‌ எழுந்த 
தமிழ்க்‌ கிறிஸ்தவ இலக்கியங்கள்‌ ஓரளவேனும்‌ சான்றாதா 
ரங்களாகின்றன. அர்ச்‌, யாகப்பர்‌ அம்மானை, ஞானப்‌ 
பள்ளு, திருச்செல்வர்‌ காவியம்‌, திருச்செல்வர்‌ அம்மானை 
போன்ற நூல்கள்‌ மகத்துவமிக்க மக்கள்‌ இலச்கியப்‌ படைப்‌ 
புக்களாக மட்டுமல்லாமல்‌, அக்காலத்தின்‌ சமூக வரலாற்றுச்‌ 
செய்திகளையும்‌, மறையறிவு சார்ந்த பல அறிவூட்டு நெறிக்‌ 
கருத்துக்களையும்‌ உள்ளடக்கியிருக்கின்ற சமய இலக்கியவாக்‌ 
கங்களாகவே இன்றுவரை ஏற்கப்பட்டு வந்துள்ளன. அக்‌ 
காலம்‌ முதல்‌ இக்காலம்‌ வரை இவை கிறிஸ்தவ இலக்கிய 
அறிஞர்களதும்‌, ஏனையோரினதும்‌ பாராட்டையும்‌ வரவேற்‌ 
பையும்‌ பெற்றுவருகின்றன. இவற்றை வெறும்‌ மறைபரப்பு 
உணர்வுடன்‌ யாக்கப்பெற்ற பிரச்சாரப்‌ படைப்புகள்‌ எனக்‌ 
கொள்ளுதல்‌ மிஃக்‌ குறுகிய சணிப்பாகிவிடும்‌. ஆயினும்‌ சம 
யத்‌ தேவைகளினை அடியொற்றியே கிறிஸ்தவம்‌ தமிழ்‌ நாட்‌ 
டார்‌ இலக்கியத்‌ தேடலிலும்‌, பொதுவான இலக்கியவாக்கப்‌ 
பணிகளிலும்‌ ஆர்வம்‌ காட்டியதென்பதும்‌ கவனித்தற்குரியதே. 


மதமாற்றத்தை முன்வைத்தும்‌, பரம்பலை நோக்காக 
வும்‌ கொண்டு செயற்பட்ட ஓர்‌ புறநாட்டு மறை, தனது 
தேவைகளையொட்டி எதிர்நோக்கிய மொழிசார்‌ பிரச்சினை 
களை இந்நூல்களில்‌ கண்டு தெெளிதல்கூடும்‌. சமயக்‌ கருத்து 
களை மொழிபபெயர்ப்பதிலும்‌, ஒலிபெயர்ப்பதிலுமுள்ள பிரச்‌ 
சினைகள்‌ பலவற்றை இங்கு இனம்‌ சண்டுகொள்ளலாம்‌. 
இல்விலக்கிய நூல்கள்‌ அக்காலத்து தமிழ்‌ வரலாற்றையும்‌, 
பண்பாட்டு அம்சங்களையும்‌, பாரம்பரியங்களையும்‌ ஓரளவு 
படம்‌ பிடித்துக்‌ காட்டுகின்றன. உதாரணமாக அர்ச்‌. யாகப்‌ 
பர்‌ அம்மானை நூலினை ஆதாரமாகக்‌ கொண்டு, 17ஆம்‌ 
நூற்றாண்டில்‌, தெல்லிப்பளையை மையமாக வைத்து மறைப்‌ 
பணி புரிந்த இயேசு சபைக்‌ குருக்களைப்பற்றியும்‌, அக்காலத்‌ 
துப்‌ பண்பாட்டு அம்சங்களை, தமது மறைப்பணியுடன்‌ இக்‌ 
குருக்கள்‌ எவ்வாறு இணைத்துக்ககொண்டனர்‌ என்பதனையும்‌ 
துல்லியமான வரலாற்றுப்‌ பின்னணியில்‌ சண்டு தெளியலாம்‌. 
இன்னும்‌ அக்காலத்‌ தமிழ்ப்‌ பண்பாட்டின்‌ ஜனரஞ்சகமான 
வெளிப்பாடுகளாக விளங்கிய நாடகம்‌, நாட்டுக்கூத்து, 
நடனம்‌ போன்ற அரங்கக்‌ கலை நெறிகளைப்‌ போர்த்துக்‌ 
கேயர்‌ காலத்திலும்‌, அதற்குப்‌ பின்னும்‌ பணியாற்றிய கிறிஸ்‌ 
தவத்‌ துறவிகள்‌ தமது வேத பரப்புப்‌ பணியின்‌ உயிரூட்ட 
மிக்க ஊட.கங்களாகப்‌ பயன்படுத்தினர்‌ என்பதற்குப்‌ பல 

சான்றுகளுண்டு.22 இவை தவிர, பள்ளு, கும்மி போன்ற 
நாட்டார்‌ இலக்கிய வடிவங்களும்‌ மறைப்டணிக்குப்‌ பயன்‌ 
படுத்தப்பட்டன என்பதும்‌ வரலாற்றுச்‌ செய்தி. யாழ்ப்‌ 
பாணம்‌, மன்னார்‌, மட்டக்களப்பு போன்ற இடங்களில்‌ 
இன்றுவரை வழக்கிலிருக்கும்‌ கிறிஸ்தவ நாட்டுக்கூத்துப்‌ 
பாரம்பரியமும்‌, அதை அடியொற்றிய கிறிஸ்தவக்‌ கவிதை, 
நாட்டார்‌ இசை மரபுகளும்‌ இதனை இன்னும்‌ உறுதிப்படுத்‌ 
தும்‌ சமகால சான்றுகளாகும்‌. 


சாதாரண மக்களுக்குக்‌ கிறிஸ்தவ மறைக்‌ கோட்பாடு 
களை மனதுக்கண்‌ படியும்படி எடுத்து விளக்குவதற்காகவே 
இங்கு பணியாற்றிய வெளிநாட்டுத்‌ துறவியர்கள்‌ தமிழ்ப்‌ 
பண்பாட்டின்‌ சமூகம்‌ சார்ந்த அம்சங்களைப்‌ பயன்படுத்தி 
னார்கள்‌. இப்பயன்படுத்தல்‌ மூலமாகத்‌ தமிழ்ப்‌ பண்பாட்‌ 
டின்‌ உள்ளீடாகவுள்ள மொழி நெகிழ்ச்சித்‌ தன்மையில்‌ ஓர்‌ 
புதிய விரிவும்‌, வளர்ச்சியும்‌ ஏற்பட்டதென்பது தமிழ்ப்பண்‌ 
பாட்டின்‌ வளர்ச்சித்‌ தூலங்களை வரலாற்று நோக்கில்‌ 
திறனாயும்போது புலனாகும்‌ ஓர்‌ உண்மை. 


கடந்த சில தசாப்தங்சளாகத்‌ தென்னிந்தியாவிலும்‌, 
குறிப்பாக தமிழ்நாட்டிலும்‌, கிறிஸ்தவ மறை தமிழ்ப்‌ பண்‌ 
பாட்டுடன்‌ இணைந்து ஏற்படுத்திக்கொண்ட புதிய உறவு 
களின்‌ அசைவியக்சங்கள்‌ இலங்கையிலும்‌, கணிசமான தாக்‌ 
கத்தினை ஏற்படுத்தியுள்ளன. ஆன்‌ மீகவியல்‌, வழிபாட்டியல்‌, 
மறைநூல்‌ இறையியல்‌ சிந்தனைகள்‌ ஆகியனவற்றில்‌ தமிழகத்‌ 
திருச்சபையில்‌ ஏற்பட்ட புதிய மாற்றங்கள்‌ இலங்கையிலும்‌ 
புதிய சிந்தனைசளும்‌, பண்பாட்டு மயமாக்கற்‌ போக்கு எழுவ 
தற்கும்‌ ஏதுவாய்‌ அமைந்தன. கடந்த இரண்டு தசாப்தங்‌ 
களில்‌ யாழ்ப்பாணம்‌, பன்னார்‌, திருகோணமலை, மட்டக்‌ 
களப்பு ஆகிய தமிழ்‌ மாவட்டங்களில்‌ குருவாகத்‌ திருநிலைப்‌ 
படுத்தப்பட்டோரில்‌ சணிசமான தொசையினர்‌ தமது குருத்து 
வப்‌ பயிற்சியினைத்‌ தமிழகத்திலுள்ள குருத்துவக்‌ கல்லூரி 
களில்‌ பெற்றிருந்தமையால்‌ இவர்கள்‌ வழியாக இப்புதிய 
சிந்தனைகள்‌ ஈழத்தில்‌ விரைவாசவும்‌, வினைத்திறனுடனும்‌ 
மலர்வது சாத்தியமாயிற்று. குறிப்பாசத்‌ திருவழிபாட்டு 
இயலிலும்‌, திருவழிபாட்டுப்‌ பாடல்களிலும்‌ ஈழத்தமிழ்‌ திருச்‌ 
சபை கடந்த கால்‌ நூற்றாண்டு காலத்தில்‌ கருத்தாழமும்‌ 
பண்பாட்டு வாசனையும்‌ மிக்க பல பண்‌ இசை வடிவங்களை 
யும்‌, திருப்பாடல்களையும்‌, அர்த்தமுள்ள சடங்காசாரத்‌ 
தன்மைகளையும்‌ மற்றும்‌ பல பாரம்பரிய, மரபுசால்‌ தமிழ்க்‌ 

கலாச்சார அம்சங்களையும்‌ புகுத்தியுள்ளது. கடந்த இரண்டு 
நூற்றாண்டுகளிலும்‌ கிறிஸ்தவமும்‌, தமிழ்ப்பண்பாடும்‌ கொண் 
டிருந்த உறவின்‌ தன்மையிலும்‌ பார்க்க, கடந்த இரண்டு 
தசாப்தங்களில்‌, தமிழ்ப்‌ பண்பாட்டிற்கும்‌, கிறிஸ்தவ சம 
யத்திற்குமிடையிலான உறவு குறிப்பிடத்தக்க அளவு நெருங்கி 
வந்துள்ளது. 


ஈழத்தமிழ்ச்‌ சமுதாயத்தில்‌ கிறிஸ்தவமும்‌, தமிழர்‌ பண்‌ 
பாடும்‌ ஆக்கபூர்வமான முறையில்‌ இணைந்து வளர்வதற்கு 
இருபதாம்‌ நூற்றாண்டில்‌ தனிப்பட்ட வகையில்‌ ஈழத்தமிழ்‌ 
அறிஞர்களால்‌ வழங்கப்பட்ட பங்களிப்பு குறைத்து மதிப்‌ 
பிடக்கூடியகொன்றல்ல. சுவாமி ஞானப்பிரகாசர்‌, தாவீது 
அடிகள்‌, தனிநாயக அடிகள்‌ போன்றோர்‌ தம்‌ மறைப்பணி 
யோடு ஒப்பரிய பண்பாட்டுப்பணி ஆற்றியமைக்காகக்‌ கிறிஸ்‌ 
தவர்களல்லாத தமிழ்ப்‌ பெரியோர்களின்‌ பாராட்டைப்‌ பெற்‌ 
றமை குறிப்பிடத்தக்கதாகும்‌. தனிச்‌ சமய முதல்‌ வாதம்‌ 
சுவாமி ஞானப்பிரகாசரிடத்தில்‌ அதிகம்‌ இநந்தபோதிலும்‌ 
இக்குறுயெ சமய நோக்கு அவரது தமிழார்வத்தினைக்‌ 
குன்றச்‌ செய்துவிடவில்லை. 


சமுதாய ஒற்றுமையையும்‌, சமூக ஒற்றுமையையும்‌ 
ஆற்றுப்படுத்தி, ஆழப்படுத்தி, அகலப்படுத்த முனையாத 
சமய வாழ்வு பலனற்றது, கருத்தற்றது என்ற உண்மையைத்‌ 
தனிநாயக அடிகள்‌ அடிக்கடி முன்வைத்தார்‌. சமுதாய நெறி 
களை, அமைப்பு ககன; பாரம்பரிய மரபுகளை, பண்‌ 
பாட்டுப்‌ பிரிவுகளைத்‌ தள்ளிவைத்து ஓநங்கிய நிலையில்‌ 
வழங்கப்படும்‌ கிறிஸ்தவ வாழ்வு உயிரற்றது என்ற கருத்தை 
அவர்‌ பல தடவைகளில்‌ வலியுறுத்தினார்‌. உயிரூட்டமுள்ள 
வகையில்‌ மறையையும்‌, வாழ்வையும்‌ மாண்புற இணைத்து 
வாழ கிறிஸ்தவர்கள்‌ முனையவேண்டும்‌. இவ்விதமான வாழ்‌ 
வின்‌ மகிழ்ச்சிமிக்க வெளிப்பாடாகவே “பண்பாடு” கிறிஸ்தவ 
வெளிப்பாட்டுடன்‌ கலக்கவேண்டும்‌ என அழுத்திக்‌ கூறினார்‌. 
சமய பண்பாட்டுத்‌ தேவைகளையும்‌, தேடல்களையும்‌ சீரிய 
முறையில்‌ உள்வாங்கி தமிழ்ப்‌ பண்பாடும்‌, கிறிஸ்தவமும்‌ 
மேற்குறிப்பிட்ட பல்வேறு அம்சங்களால்‌ உத்தப்பட்டும்‌, க 
ரூட்டப்பட்டும்‌ ஒந புதிய பரிணாமத்தைப்‌ பெற்றுவருகி 
றன. இரண்டாம்‌ வத்திக்கான்‌ சங்கத்தின்‌ பரந்து அருத்த 
உலக நோக்கும்‌, இக்காலங்களில்‌ சமயங்களும்‌, பண்பாடு 
களும்‌ பெற்றுவரும்‌ மறுமலர்ச்சிச்‌ சிந்தனைகளும்‌, தமிழ்ப்‌ 
பண்பாட்டின்‌ உள்ளீடாகவுள்ள ஒர புதிய இயக்க நிலை 

உற்சாகமும்‌, கிறிஸ்தவ சமயம்‌ ஆக்கபூர்வமான வகையில்‌ 
தமிழ்ப்பண்பாட்டுடன்‌ இணைவதற்கான ஏதுக்கள்‌ ஆகும்‌: 
இந்தச்‌ சூழ்நிலையை: ஒரு நேர்முகச்‌ சவாலாக ஏற்று வாழ்‌ 
வதிலேயே கிறிஸ்தவத்தின்‌ வருங்கால வளர்ச்சி தங்கியுள்‌ 
ளது என்ற மனப்போக்கில்‌ கிறிஸ்தவ அதிகார பீடமும்‌ 
இதனை ஊக்குவித்துவருகின்றதென்பதும்‌ குறிப்பிடற்குரியது. 


தமிழ்ப்‌ பிராந்தியத்தில்‌ கிறிஸ்தவ சமயத்தின்‌ வருகை 
யினையும்‌, வளர்ச்சியினையும்‌ இன்னும்‌, ஈழத்‌ தமிழ்ச்‌ சமுதா 
யத்தின்‌ சமூக கலாச்சார உறவுகளில்‌ கத்தோலிக்க சமயம்‌ 
ஏற்படுத்திய தாக்கத்தினையும்‌ வரலாற்று ஓட்டத்தில்‌ தனி 
மைப்படுத்தி ஆய்வதிலும்‌ பார்க்க, சமுதாயத்தின்‌ இயக்க 
நிலையில்‌ இதனை ஒப்பியல்‌ நோக்கில்‌ ஆய்வது பெரும்‌ பய 
அடையதாகும்‌. தமிழ்ச்‌ சமூகத்தின்‌ - கலாச்சார அமைப்பி 
அம்‌ ஈழத்‌ தமிழரின்‌ திருமறையாகிய சைவ நெறியின்‌ பரி 
ஊாம வளர்ச்சியிலும்‌ அகற்சியிலும்‌ கிறிஸ்தவம்‌ சணிசமான 
தாக்கத்தினை ஏற்படுத்தியுள்ளது. போர்த்துக்சேயரின்‌ 
வருசையுடன்‌ ஆரம்பிக்கப்பட்ட மறைமாற்ற முயற்சிகள்‌ 
கிறிஸ்தவத்திற்கும்‌, இந்து மறைக்கும்‌ இடையில்‌ முரண்பாடு 
களைத்‌ தோற்றுவித்ததேயாயினும்‌ இந்து மார்க்கம்‌ இதன்‌ 
வழியாக எதிர்ப்புணர்வுடனிணைந்த மறுமலர்ச்சியினைப்‌ 
பெறவும்‌, தனது காலத்தினதும்‌, மக்களினதும்‌ தேவைகளை 
யுணர்ந்து இந்து சமயத்தில்‌ ஆக்கபூர்வமான - புதிய முறை 
களையும்‌ நியமங்களையும்‌ ப்குத்தவும்‌ இச்‌ சூழ்நிலை வழி 
கோலிய து என்பது வரலாற்று உண்மை. 


குறிப்பாக, கிறிஸ்தவப்‌ பாதிரிமார்‌ தமது தேவாலயங் 
களில்‌ மறையுரைகள்‌, பிரசங்கங்கள்‌ ஆற்றுவதுபோல்‌, 
இந்து சமய அறிஞர்‌ கோவில்களிலும்‌, திருவிழாக்களிலும்‌ 
சைவாகமக்‌ திரியைகள்‌, திருமறை முறைமைகள்‌, சைவமதக்‌ 
கோட்பாடுகள்‌ பற்றி மறையுரைகளும்‌, பிரசங்கங்களும்‌ 
ஆற்றினார்கள்‌. இன்னும்‌ துண்டுப்‌ பிரசுரங்களையும்‌, சிறிய , 
பெரிய நூல்களையும்‌ அச்சிட்டு கிறிஸ்தவ துறவியர்கள்‌ சம 
யக்‌ கோட்பாட்டினடிப்படையில்‌ எழுப்பிய கேள்விகள்‌, சந்‌ 
தேகங்களுக்கும்‌ பதில்‌ கொடுத்ததோட்ல்லாமல்‌, இத்துறவிய 
ரின்‌ போதனையிலும்‌, வாழ்க்கை முறையிலும்‌ தாம்‌ கண்ட 
குற்றங்‌ குறைகளையும்‌ விமர்சனம்‌ செய்தார்கள்‌. மறை 
அறிவிற்சென, கிறிஸ்தவர்சள்‌ டதிட்பித்து வெளியிட்ட மறை 
போதக வினா- விடை நூல்கள்போன்று, சைவநீதி நெறி 
யின்‌ பல்வேறு பரிமாணங்களை வினா - விடை முறையில்‌ 


ர்க்‌ 


விளக்கி நூல்‌ வடிவில்‌ அச்சிட்டார்கள்‌. இதன்வழியாக சைவ 
சமய நெறி முறைகளைச்‌ சமய அறிவுத்தேடல்களுக்கு ஈடு 
செய்யும்‌ வகையில்‌ விளக்கவும்‌ தெளிவாக்கவும்‌ வேண்டிய 
தேவை எழுந்தது. 


இதேபோன்று சைவத்‌ தமிழ்ப்‌ பண்பாட்டில்‌ ஊறிய 
மரபு முறைமைகள்‌ கத்தோலிக்க சமய வாழ்வு முறைமை 
யிலும்‌, வழிபாட்டு மரபிலும்‌ இயல்பாகவே இணைக்கப்பட 
டன. உதாரணமாகத்‌ திருமணத்‌ திருச்சடங்கின்போது, உப 
யோகிக்கப்படும்‌ தாலி, கூறை போன்றவை ஆலயத்‌ திரு 
விழாக்களிலும்‌, ஏனைய பெருவிழாக்களிலும்‌ பாடப்பெறும்‌ 
வாசாப்பு (வாசாப்பா), விருத்தப்பாக்கள்‌, அந்தாதி ஆதி 
யனவும்‌ மற்றும்‌ கல்வெட்டு நினைவுப்பா போன்றவையும்‌ 
இவற்றுள்‌ அடங்கும்‌. தவிர திரச்சுருபப்‌ பவனிகளில்‌ உபயோ 
இக்கப்படும்‌ தேர்‌, சருவலைக்‌ கூடு போன்றவையும்‌ மற்றும்‌ 
வரவேற்புச்‌ சின்னங்களாக மங்கல விளக்கேற்றல்‌, நிறைகுடம்‌, 
ஆராத்தி எடுத்து மாலை அணிதல்‌ போன்ற பண்பாட்டு 
முறைமைகளும்‌ தமிழ்க்‌ கிறிஸ்தவர்கள்‌ இன்றுவரை பேணி 
வரும்‌ அம்சங்களாகும்‌. இந்நூற்றாண்டின்‌ ஆரம்ப காலத்தில்‌ 
இறிஸ்‌ தவர்களும்‌, இந்துக்களும்‌ சமய, சமூக, பண்பாட்டு 
நிபமங்களில்‌ ஒன்றோடொன்று நெருங்கி இணையாத வண்‌ 
ணம்‌, நடைமுறையில்‌ இரு சமாந்தரக்‌ கோடுஈள்‌ போன்று 
வாழ்ந்‌ தனரேயாயினும்‌ அந்நிலை இன்றும்‌ தொடர்கிறது 
எனக்‌ கூறமுடியாது. தமிழ்‌ இன, மொழி, அரசியல்‌ சார்ந்த 
பிரச்சினைகள்‌ சமயங்களுக்கிடையிலான இடைவெளியைக்‌ 
கணிசமாகக்‌ குறைத்துள்ளன. பொங்கல்‌, தீபாவளி போன்ற 
இநவிழாக்களைப்‌ பண்‌ பாட்டுக்‌ குறியீட்டு அடிப்படையில்‌ 
பொது விழாக்களாக விளங்கிக்‌ கொண்டாடும்‌ ஓர்‌ புரிந்‌ 
துணர்வு தற்போது உண்டு. சனசமூக நிலையங்கள்‌, தியான 
ஆச்சிரமங்கள்‌, மறைஞான நிலையங்கள்‌, பொதுப்பணி, 
சமூகப்பணி ஸ்தாபனங்கள்‌ போன்றவை சமய - சமூக அடிப்‌ 
படையில்‌ இர மதத்தவரும்‌ இணைந்து செயற்படப்‌ பல்வேறு 
வகைகளில்‌ உதவிவருகின்றன. 


ஈற்றில்‌ ஓர்‌ இனத்தின்‌ வாழ்வியல்‌ வரலாற்றில்‌, சம 
யங்களின்‌ தோற்றம்‌, வருகை, வளர்ச்சி ஆதியனவும்‌, சம 
யத்தின்‌ சமூக - பண்பாட்டு இணைப்புக்களும்‌, சமயத்தின்‌ 
மையப்பொருளாகவுள்ள தத்துவங்கள்‌, கோட்பாடுகள்‌, நம்‌ 
பிக்கைகள்‌, ஞான - வழி பாட்டு அம்சங்கள்‌, நிர்வாக அமைப்பு 
கள்‌ போன்றவையும்‌, இன்னும்‌ ஓர்‌ பல்சமய, பல்பண்பாட்‌ 

டுச்‌ சூழலுடன்‌ இயல்பாக இணைந்து செல்வதற்கான ஏதுக்‌ 
களும்‌ ஆக்கபூர்வமாக ஒன்றிணையும்போது, அவை ஆன்‌ 
மீ,த்தை அன்றாட வாழ்வுடன்‌ இணைக்க உதவுகின்றன. 
இவை அனைத்துமே ஓன்றிணைந்த நிலையில்‌ மானிட சமு 
தாயத்தின்‌ வளர்ச்சிக்கும்‌, ஒற்றுமையான சமூக முன்னேற்‌ 
த்திற்கும்‌ வழிசமைக்கும்போதுதான்‌, சமயம்‌, தனது சமூ 
கத்தின்‌ அருள்‌ அடையாளமாகத்‌ துலங்கத்‌ தொடங்கும்‌. 
இதனையே கிறிஸ்தவம்‌ - **திருச்சபை இவ்வுலகிற்கு நிறை 
வான வாழ்வின்‌ அருள்‌ அடையாளம்‌”? எனக்‌ கூறுகின்றது. 


சான்றாதாரக்‌ குறிப்புகள்‌ 


1. காண்க, இரண்டாம்‌ வத்திக்கான்‌ சங்க ஏடூகள்‌, தூய சின்‌ 
னப்பர்‌ இறைஇயல்‌ கல்லூரி, திரச்சிராப்பள்ளி, 1987, 
பக்‌. 107 - 109: 791 - 815 


2. See S$. Gnana Pragasar, A History of the Catholic 
Church in Ceylon; Period of Beginnings 1505-1602, 
Catholic Press, Jaffaa, 1924, ற. 2 


3. For more on this see S. G. Perera, Historical 
Sketches, The Catholic Book Dspot, Colombo, 1962, 
இட்‌ 3217. 


4. Cf. S. 0. Perera, op. cit., ற. 18 


த, See Francois Hobutart, Religion and Ideology in Sri 
Lanka, Theological Publications in India, Bangalore, 1974. 


6. See 5. G. Perera. op. cit., pp. 146 - 148 and 170ff. 
also N. Maria Saverimuthu, The Life and Times of 
orazio Bettacchini, Rome, 1980, p. liff. 


7. புனிக மத்தேயு எழுதிய நற்செய்தி: 28:15, புனித லூக்கா 
எழுதிய நற்செய்தி: 24:48. . 


8. See F. Houtart. op. cit., ற. 102 - 108. 
9. See 8, Gnana Pragasar, op. cit., 39 - 46. 

Ibid. 
Ibid. 
See N. Maria Saverimuthu, op. cit., ற. 11 


See 5. 0. Perera, op. cit.. 61 - 63 and W.L.A.Ton 


Peter, Studies in Ceylon Church History, pp. 40-43. 


காண்க, கா. சிவத்தம்பி, தமிழ்‌ இலக்‌ யத்தில்‌ மதமும்‌ 
மானிடமும்‌, தமிழ்‌ புத்தகாலயம்‌, சென்னை, 1988, 
பக்‌. 39 


See 5. Gnana Pragasar, Catholicism in Jaffna, 
Catholic Press, Jaffna, 1927. 


See R. Bcudens, The Catholic Church in Ceylon 
Under Dutch Rule, Catholic Book Agency, Via del 
Vaccaro. Rome, 1957. pp. 30 - 85. 


See Paul Tillich, Theology of Culture, Oxford Uni- 
versity Press, New York, 1959, p. 40. 


இவ்விடயம்‌ பற்றிய ஆய்வுகள்‌ அண்மைக்காலத்தில்‌ பல 
சமூக - விஞ்ஞான அறிஞர்களாலும்‌, இறையியல்‌ அறிஞர்‌ 
சளாலும்‌ ஆசியாவின்‌ பல நாடுகளிலும்‌ மேற்கொள்‌ 
ளப்பட்டு வருகின்றன. பின்வரும்‌ நூல்கள்‌ குறிப்பிடத்‌ 
தக்கவை. 1. 5. Amalorpavadass, (Ed) The Indian 
Church in the Struggle for a New Society, NBCLC, 
Bangalore. 1981, elso 1. J. Elwood, What Asian 
Christians are Thinking, New Day Publishers, 
Manila, 1978 


காண்க, அருளப்பர்‌ எழுக ய நற்செய்தி, 8:32 


ரண்டாம்‌ வச்‌ க்கான்‌ சங்க ஏடுகள்‌, (திருவழிபாடு பர்‌ 
i ம 
றிய கொள்கைத்‌ திரட்டு, எண்‌. 5) பக்‌. 10-11 


மு. கு. நூ. பக்‌. 864- 869, பக்‌. 1033ம்‌. 


See W. L. A. Don.Peter. op. cit., pp. 28 - 35 

நன்றியுரை 


திரு. தீசன்‌ ஜெயராஜ்‌ 


ர 


8! 


நன்றியுரை 


திரு. தீசன்‌ ஜெயராஜ்‌ 
சிறப்புக்கலைமாணி - கறிஸ்தவ நாகரிகத்துறை, 
யாழ்ப்பாணப்‌ பல்கலைக்கழகம்‌, இருநெல்வேலி. 


யாழ்‌. பல்கலைக்கழக, கைலாசபதி கலையரங்கில்‌ 
10-07-1991 அன்று நிகழந்த, யாம்‌. ஆயர்‌ பேரருட்‌ 
கலாநிதி வ. தியோகுப்பிள்ளை ஆண்டகை அவர்களின்‌ 
“மாட்சி விதப்புப்‌ பேருரை'' நிகழ்வின்‌ முடிவில ஆற 
றப்பட்ட நன்றியுரையின்‌ பதிவு இது, 


இட்‌ ௭ பெருவிழாவிற்குத்‌ தலைமைதாங்கி 
நடாத்திக்கொண்டிருக்கின்ற, எமது கிறிஸ்தவ, இஸ்லாமிய 
நாகரிகத்துறைகளின்‌ தலைவர்‌ பெருமதிப்பிற்குரிய அருட்‌ 
கலாநிதி சந்திரகாந்தன்‌ அவர்களே, இன்றைய விழாவின்‌ 
மகுடநாயகனாக மேடையில்‌ வீற்றிருக்கும்‌ மேன்மைதங்கிய 
யாழ்‌. ஆயர்‌ பேரருட்கலாநிதி தியோகுப்பிள்ளை ஆண்டகை 
அவர்களே; சிறப்பு விருந்தினராக வருகை தந்துள்ள மேன்மை 
தங்கிய திருமலை-மட்டுநகர்‌ ஆயர்‌ பேரருட்கலாநிதி 
கிங்ஸ்லி சுவாம்பிள்ளை ஆண்டகை அவர்களே; அன்புடன்‌ 
வாழ்த்துரைகள்‌ வழங்கிய பெருமதிப்புக்குரியவர்களான, 
எமது பல்கலைக்கழகத்‌ துணைவேந்தர்‌ பேராசிரியர்‌ துரை 
ராஜா அவர்களே; கலைப்பீடாதிபதி பேராசிரியர்‌ பாலசுந்‌ 
தரம்பிள்ளை அவர்களே; ஆய்வுப்பேருரை வழங்கிய பெரு 

மதிப்புக்குரிய எமது பல்கலைக்கழகத்‌ தமிழ்ப்பேராசிரியரும்‌, 
நுண்கலைத்துறைத்‌ தலைவருமான பேராசிரியர்‌ சிவத்தம்பி 
அவர்களே; மற்றும்‌ இன்றைய விழாவுக்கு வருகைதறந்திருக்‌ 
கும்‌ பெருமதிப்புக்குரிய எமது பல்கலைக்கழகப்‌ பீடாதிபதி 
கள்‌, பேராசிரியர்கள்‌, விரிவுரையாளர்கள்‌, வணக்கத்திற்‌ 
குரிய குருவானவர்கள்‌, அருட்சகோதரிகள்‌, மற்றும்‌ சர்வ 
தேச அமைப்புக்களின்‌ கெளரவ பிரதிநிதிகள்‌, அன்புடைய 
பெற்றோர்கள்‌, நண்பர்கள்‌, திருமறைக்‌ கலாமன்றக்‌ கலை 
ஞர்கள்‌ அனைவருக்கும்‌ கிறிஸ்தவ, இஸ்லாமிய நாகரிகத்‌ 
துறைகளின்‌ சார்பில்‌ அன்புடன்‌ வணக்கங்களும்‌, வரவேற்பும்‌ 
கூறுகிறேன்‌. 


இதுவரைகாலமும்‌ யாழ்‌. பல்கலைக்கழகத்தில்‌ 
“மொழி, கலாச்சாரவியல்‌ துறை” எனும்‌ பெரும்‌ பிரிவின்‌ 
கழ்‌, உப-பிரிவுகளாக இயங்கிவந்த கிறிஸ்தவ, இஸ்லாமிய 
நாகரிகத்துறைகளானது, தனித்துறையாக இங்கு உருவாக்‌ 
கப்பட்டபின்‌ முதன்முதலாக ஏற்பாடு செய்யப்பட்டுள்ள 


பெருவிமா இது. 


நமது நாட்டின்‌ சூழ்நிலை நிமிடத்துக்கு நிமிடம்‌ பயங்‌ 
கரமாக மாறிக்கொண்டிருக்கன்ற இக்காலப்பகுதியில்‌ ஏற்‌ 
கனவே திட்டமிட்டதோர்‌ நிகழ்வொன்று திட்டமிட்டபடி 
அன்றையத்‌ தினத்திலேயே நடைபெறுமானால்‌ அது அபூர்‌ 
வமே. அவ்வாறு நிகழுமானால்‌ அது இறைவனின்‌ மகத்துவ 
மிக்க கிருபையேயன்றி வேறு எதுவுமில்லை. ஆகவே எம்‌ 
முதல்‌ நன்றிகளை இறைவனுக்குக்‌ காணிக்கையாக்குகிறோம்‌. 


யாழ்‌. பல்கலைக்கழக, கலைப்பீடத்தில்‌, பொதுக்‌ 
கலைப்‌ பாடங்களிலொன்றாக அறிமுகமாகிய கிறிஸ்தவ 
நாகரிகம்‌, 1981ல்‌ சிறப்புப்பட்டப்‌ பாடமாக அங்கீகாரம்‌ 
பெற்றது. 1981 தொடக்கம்‌ 1991 வரையான ஒரு தசாப்த 
இடைவெளியில்‌, இஸ்லாமிய நாகரிகமும்‌ இணைந்த நிலையில்‌ 
தனித்துறையாக உயர்‌ நிலை பெற்றதென்றால்‌, அதன்‌ 
முன்னேற்றப்‌ படிகளைத்‌ திறமையாகச்‌ செப்பனிட்டதில்‌ 
எமது தனியான துறையின்‌ முதலாவது தலைவறாக, பல்‌ 
கலைக்கழக மூதவையினால்‌ நியமிக்கப்பட்டிருக்கும்‌ பெரு 
மதிப்புக்குரிய அருட்கலாநிதி சந்திரகாந்தன்‌ அவர்களுக்குப்‌ 
பெரும்‌ பங்குண்டு. தற்போது முதுநிலைப்‌ பட்டத்துக்காக 
வும்‌ கிறிஸ்தவ நாகரிகம்‌ அங்கேரிக்கப்பட்டிருப்பது நாம்‌ 
யாவரும்‌ அறிந்த ஒன்றே. இச்சந்தர்ப்பத்தில்‌, கிறிஸ்தவ 

நாகரிகத்துறையின்‌ வளர்ச்சியில்‌ பெரும்‌ பங்காற்றிய எமது 
மதிப்புக்குரிய தலைவர்‌ அருட்கலாநிதி சந்திரகாந்தன்‌ அவர்‌ 
கட்கு எமது மனம்நிறைந்த நன்றிகளைக்‌ கூறுவதில்‌ பெருமை 
யடைகிறோம்‌. எமது துறையின்‌ உன்னத வளர்ச்சியில்‌ சகல 
ஓத்துழைப்புகளையும்‌ மனமுவந்து வழங்கி இதுதொடர்பான 
ஒவ்வோர்‌ கட்டங்களையும்‌ செவ்வனே நிறைவேற்றித்தந்த 
பெருமதிப்புக்குரியவர்களான எமது பல்கலைக்கமகத்‌ துணை 
வேந்தர்‌, பீடாதிபதிகள்‌, பேராசிரியர்கள்‌, நிர்வாக உயர்‌ 
அதிகாரிகள்‌, பல்கலைக்கழக மானியங்கள்‌ ஆணைக்குழு அதி 
காரிகள்‌ அனைவருக்கும்‌ எமது நன்றிக்கடப்பாட்டினை 


இதயம்‌ நிறைந்து கூறிக்கொள்கிறோம்‌. 


இவ்வாறாக உச்சநிலை எய்திய எமது இறிஸ்தவ இஸ்‌ 
லாமிய நாகரிகத்துறைகளின்‌ முதலாவது பெருவிழாவை, கத்‌ 
கோலிக்க திருச்சபையின்‌ யாழ்ப்பாண ஆயர்‌ அதி. வணக்‌ 
கத்துக்குரிய கலாநிதி தியோகுப்பிள்ளை ஆண்டகை அவர்‌ 
களைக்‌ கெளரவப்படுத்தும்‌ வகையில்‌ அன்னாரின்‌ “சேவை 
விதப்புப்‌ பேருரை” நிகழ்வாக நடாத்தவேண்டும்‌ என்பதில்‌ 
முனைப்பாக நின்று இதற்காக முன்னின்று உழைத்ததோ 
டல்லாமல்‌ இவ்விழா தொடர்பாக ஆரம்பம்‌ முதல்‌ இறுதி 
வரை சகல பரிமாணங்களிலும்‌ ஆலோசனைகள்‌ பல தந்து 
எம்மை நல்நெறிப்படுத்தி இறுதியில்‌ இன்று இவ்விழாவைத்‌ 
தலைமைதாங்கி நடாத்தி, சிறப்புற முடித்துவைத்த பெருமை 
முழுமையும்‌ எமது கிறிஸ்தவ, இஸ்லாமிய நாகரிகத்துறை 
களின்‌ தலைவர்‌ பெருமதிப்புக்குரிய அருட்கலாநிதி சந்திர 
காந்தன்‌ அவர்களையே சாரும்‌. அன்னாரின்‌ செயற்திட்டங்‌ 
கட்கும்‌, செயற்திறமைக்கும்‌ எமது நாகரிகத்துறைகளின்‌ 
சார்பில்‌ பாராட்டுடன்‌ கூடிய நன்றிகளைக்‌ கூறிக்கொள் 


கிறோம்‌. 


எமது துறைத்தலைவர்‌ கலாநிதி சந்திரகாந்தன்‌ குறிப்‌ 
பிட்டதுபோல்‌ எமது கிறிஸ்தவ நாகரிகத்துறைக்கும்‌ மாண்பு 
மிகு ஆயர்‌ பேரருட்கலாநிதி தியோகுப்பிள்ளை ஆண்டகை 
அவர்கட்கும்‌ மிக நெருங்கிய பிணைப்பு இருப்பது யாவரும்‌ 
அறிந்ததும்‌ பெருமைப்படக்கூடியதுமான ஓர்‌ உண்மையாகும்‌. 
ஆகவே எமது துறையினது உன்னதமான வளர்ச்ரிப்போக்கில்‌ 
முதலாவதாக நடைபெறுகின்ற இன்றைய விழாவின்‌ மகு 
டத்தை இலக்கியத்திலும்‌, இறையியலிலும்‌ புலமையாழம்‌ 
கொண்ட பேரறிவாளர்‌ மேன்மைதங்கிய ஆயர்‌ பேரருட்‌ 
கலாநிதி தியோகுப்பிள்ளை ஆண்டகை அவர்கட்கு சூட்டி 
மகிழ்வதில்‌ பெருமையும்‌, மகிழ்வும்‌ அடைகின்றோம்‌. 

இன்றைய சூழ்நிலையின்‌ அனர்த்தங்களும்‌, அமுக்கங்‌ 
களும்‌ திருச்சபையின்‌ பணிகளை மேலும்‌ விரிவுபடுத்தியிருக் 
கின்ற இக்காலகட்டத்தில்‌ அன்னார்‌ ஆற்றிக்கொண்டிருக்‌ 
கின்ற அநேக பணிவிடைகளினுரடும்‌, இன்றைய விழாவில்‌ 
கலந்துகொண்டு, விழாவின்‌ நடுநாயகமாக வீற்றிருந்து எமது 
கெளரவப்‌ பெருவிழாவை அன்புடன்‌ ஏற்றுக்கொண்டகதோடு, 
கிறிஸ்தவ இலக்கியப்‌ பரப்பில்‌ ஓர்‌ காலகட்டத்தில்‌ தோன்றிய 
“சந்தியாகு மாயோர்‌ அம்மானை? யின்‌ சிறப்புத்தன்மை 
களைத்‌ தெளிவுற அழகு தமிழில்‌ கூறியகோடல்லாமல்‌, 
உரையோடு தொடர்பான சில பாடல்களை இயல்போடு 
பாடிக்காட்டி, யாவரையும்‌ மகிழ்வுறச்‌ செய்தமைக்காகவும்‌ 
ஆயர்‌ அவர்கட்கு எமது இதயம்‌ நிறைந்த நன்றிகளைக்‌ 
கூறிக்கொள்வதில்‌ குதூகலமடைகுிறோம்‌. அத்தோடு ஆயர்‌ 
பணியில்‌ இருபத்தைந்தாவது ஆண்டு நிறைவையும்‌, குருத்து 
வப்‌ பணியில்‌ ஐம்பதாவது ஆண்டு நிறைவையும்‌, தமது 
பிறப்பின்‌ எழுபத்தைந்தாவது ஆண்டையும்‌ இவ்வருடத்தில்‌ 
கொண்டாடி மஒழும்‌ மாண்புமிகு ஆயர்‌ பேரருட்கலாநிதி 
தியோகுப்பிள்ளை ஆண்டகை அவர்களை எமது துறையின்‌ 
சார்பில்‌ அன்புடன்‌ வாழ்த்துவதுடன்‌, அவரது பண சிறக்க 
வும்‌, நீடூழிகாலம்‌ வாழ்ந்து அநேகருக்கு ஆசீர்வாதமானவ 
ராக இருக்கவும்‌ இறைவனை வேண்டுகிறோம்‌. 


இன்றைய விழாவில்‌ எமது அழைப்பைப்‌ பெருமன 
துடன்‌ ஏற்று சிறப்பு விருந்தினராக வருகைதந்து நிகழ்வின்‌ 
சிறப்புக்கு மெருகூட்டி மேடையிலே வீற்றிருக்கின்ற திருமலை- 
மட்டுநகர்‌ ஆயர்‌ பேரருட்கலாநிதி கிங்ஸ்லி சுவாம்பிள்ளை 
ஆண்டகை அவர்கட்கும்‌ எமது துறையின்‌ சார்பில்‌ விசேஷ 
நன்றிகளைக்‌ கூறிக்கொள்கிறோம்‌. அண்மையில்‌ தமது அன்‌ 
புத்‌ தந்தையை இழந்து துயருரும்‌ ஆயர்‌ அவர்கட்கும்‌, 
குடும்ப அங்கத்தினர்‌ ஒவ்வொருவருக்கும்‌ எமது ஆழ்ந்த 
அனுதாபங்களை இச்சந்தர்ப்பத்தில்‌ கூறிக்கொள்கிறோம்‌. 


இன்றைய போர்க்கால சூழ்நிலையிலும்‌, யாழ்‌. பல்‌ 
கலைக்கழகம்‌ திறம்பட இயங்கிக்கொண்டிருப்பதற்கு, நிர்‌ 
வாகத்‌ திறமையும்‌, சேவை மனப்பான்மையும்‌ ஒருங்கே 
இணைந்த எமது பல்கலைக்கழகத்‌ துணைவேந்தர்‌ மாண்பு 
மிகு பேராசிரியர்‌ துரைராஜா அவர்களின்‌ பெரும்பணியே 
அடித்தளம்‌ என்றால்‌ மிகையாகாது. நிர்வாகப்‌ பொறுப்புகள்‌ 
அன்னாரின்‌ பணிகளை நெருக்கும்‌ இவ்வேளையில்‌ எமது 
அழைப்பை அன்புடன்‌ ஏற்று, இன்றைய விழாவில்‌ கலந்து 

கொண்டு மனம்நிறைந்த வாழ்த்துரை வழங்கிய மதிப்புக்குரிய 
பேராசிரியர்‌ துரைராஜா அவர்கட்கு எமது இதயம்‌ நிறைந்த 
நன்றிகளையும்‌, அன்னாரின்‌ சேவைத்‌ திறமைக்குப்‌ பாராட்டு 
தல்களையும்‌ கூறிக்கொள்வதில்‌ எமது கிறிஸ்தவ, இஸ்லாமிய 
நாகரிகத்துறை பெருமைகொள்கிறது. 


கலைப்பீடாதிபதியாக, அனைத்துத்‌ துறைகளினதும்‌ 
நலன்களில்‌ அக்கறைகொண்டு, ஆழ்ந்த தூரதரிசனப்‌ பார்வை 
யுடன்‌ ஒவ்வொரு துறைகளினதும்‌ வளர்ச்சிக்கெனச்‌ சகல 
ஒத்துழைப்புக்களையும்‌, உதவிகளையும்‌ தாராளமாக வழங்கி, 
கலைப்பீட நிர்வாகத்தைச்‌ சீரியமுறையில்‌ திறம்பட இயக்கி 
வருகின்ற பெருமதிப்புக்குரிய பேராசிரியர்‌ பாலசுந்தரம்‌ 
பிள்ளை அவர்கட்கும்‌ எமது துறை பாராட்டுக்களைத்‌ தெரி 
விப்பதில்‌ மகிழ்வடைகிறது. இன்றைய விழாவுக்கென இக்‌ 
கலையரங்கத்தைப்‌ பயன்படுத்துவதற்காக அன்புடன்‌ அனு 
மதி வழங்கியதுடன்‌ சகல வழிகளிலும்‌ ஓத்துழைப்பும்‌, ஆதர 
வும்‌ நல்கியதோடல்லாமல்‌ எமது அழைப்பை மனமார ஏற்றுத்‌ 
தமது உளம்நிறைந்த வாழ்த்துரை வழங்கிய எமது கலைப்‌ 
பீடாதிபதி மதிப்புக்குரிய பேராசிரியர்‌ பாலசுந்தரம்பிள்ளை 
அவர்கட்கு எமது இதயபூர்வ நன்றிகளை மகிழ்வுடன்‌ கூறிக்‌ 
கொள்கிறோம்‌. 


இன்றைய விழாவில்‌ கிறிஸ்தவ, இஸ்லாமிய நாகரிகத்‌ 
துறைகளின்‌ சார்பில்‌ எமது தலைவர்‌ அருட்கலாநிதி சந்திர 
காந்தன்‌ அவர்கள்‌ விடுத்த அன்பின்‌ அழைப்பை ஏற்று, 
இங்கு பிரசன்னமாகி **தமிழ்ப்‌ பண்பாட்டிற்‌ கிறிஸ்தவம்‌” ” 
எனும்‌ மகுடத்தலைப்பில்‌ மிக நுண்மையான விடயங்களைத்‌ 
தெளிவாகவும்‌, விரிவாகவும்‌ எடுத்துக்கூறிய எமது பல்கலைக்‌ 
கழகத்‌ தமிழ்ப்பேராசிரியரும்‌, நுண்கலைத்துறைத்‌ தலைவரு 
மான எம்‌ அன்பிற்கும்‌ பெருமதிப்பிற்குமுரிய பேராசிரியர்‌ 
சிவத்தம்பி அவர்கட்கு எமது துறையின்‌ சார்பில்‌ விசேஷ 
பூர்வமான நன்றிகளை இதயம்‌ நிறைவுடன்‌ கூறிக்கொள்வதில்‌ 
பெருமையடைகிறோம்‌. மின்சாரமின்மை, போக்குவரத்து 
வசதியின்மை, பொருளாதாரத்‌ தடை, காண்கின்ற இசை 
களில்‌ அவலங்களின்‌ ஓலம்‌ ஆகிய பலவற்றால்‌ சூழ்நிலைகள்‌ 
பாதிக்கப்பட்டு, ஆய்வுகளுக்கான கதவுகள்‌ யாவும்‌ தாமாகவே 
அடைபட்டுவிட்ட இக்காலகட்டத்தில்‌ அருமையானதோர்‌ 
ஆய்வுரையினை இன்று எம்‌ பேராசிரியர்‌ நிகழ்த்தியிருக்கிறா 
ரென்றால்‌ அது, அவரது இலக்கிய ஆழத்தினதும்‌, பல்சமய 
அறிவினதும்‌ அனுபவ முதிர்ச்சிக்கு ஓர்‌ எடுத்துக்காட்டாகும்‌. 
பேராசிரியரின்‌ இலக்கியப்பணி சிறக்க மனம்‌ நிறைந்து 
வாழ்த்துகிறோம்‌. 

இன்றைய நிகழ்வின்‌ ஆரம்பத்தில்‌ இறைவணக்கப்‌ 


பாடல்‌ இசைத்த நுண்கலைத்துறையின்‌ இசைக்கலைமாணி 
இறுதிவருட மாணவி செல்வி யசோதா அவர்கட்கும்‌ எம்‌ 
மனப்பூர்வ நன்றிகள்‌ உரித்தாகுக. 


இன்றைய விழாவின்‌ நிறைவு நிகழ்வாக நீங்கள்‌ காண 
விருக்கின்ற கலையம்சம்பற்றி உங்களுக்குச்‌ சொல்லத்தேவை 
யில்லை. மக்கள்‌ மத்தியிலே பிரபலம்‌ மிக்கதும்‌, அபிமானம்‌ 
நிறைந்ததுமான ஓர்‌ கலைக்குழு இந்த நிகழ்வை அளிக்க 
இருக்கின்றது. பிரமாண்டமான அரங்க அமைப்புகள்‌, ஓலி, 
ஓளி அமைப்புகள்‌, சிறந்த நாடக உத்திகள்‌ என்று இவர்‌ 
களின்‌ சிறப்புக்களை அடுக்கிக்கொண்டே போகலாம்‌. ஆம்‌; 
வணக்கத்திற்குரிய கலாநிதி மரியசேவியர்‌ அவர்களின்‌ தலை 
மையில்‌ இயங்கும்‌ யாழ்‌. இருமறைக்‌ கலாமன்றத்தின்‌ சிறந்த 

நன்றி! நன்றி! 


- தீசன்‌ ஜெயராஜ்‌. 

அர்ச்‌. அதிரியர்‌ அம்மானை. 

சந்த்‌. அந்தோனியார்‌ அம்மானை -- அந்தோனி. 

அர்ச்‌. சிறிய அந்தோனியார்‌ அம்மானை -- 
தோமைப்பிள்ளை பட்டங்கட்டியார்‌. 

அர்ச்‌. அந்தோனியார்‌ அம்மானை -- 

எஸ்‌. செகராவ்முதலியார்‌. 


அர்ச்‌. அருளானந்தர்‌ அம்மானை -- எஸ்‌. சாலமன்‌. 
அர்ச்‌. அருள்‌ அம்மானை. 

அர்ச்‌. அலசு அம்மானை விருத்தம்‌. 

அர்ச்‌. அலசு அம்மானை -— அருணாசலம்‌ செட்டியார்‌. 


அர்ச்‌. அனச அம்மானை. 

அர்ச்‌. ஆகத்தம்மாள்‌ அம்மானை -- எம்‌. சந்தியாப்பிள்ளை. 
அர்ச்‌. இசிதோர்‌ அம்மானை --ப. பொ. பீரெலிஸ்‌* 
அர்ச்‌. இசிதோர்‌ அம்மானை -- வேறொருவர்‌ இயற்றியது. 
இரட்சணிய அம்மானை --௮. ப. கனகரத்தினம்‌. 
இன்னேச கன்னி எனப்‌ பெயர்‌ வழங்கும்‌ 
அஇனேச கன்னி அம்மானை. 
அர்ச்‌. இஸ்தாக்கியார்‌ அம்மானை. 
ஈசாக்கு ரெபேக்காளை மணம்புரி கதை - பி. டேவிட்‌. 
கற்பினணிகலம்‌ அர்ச்‌. செசிலியம்மாள்‌ அம்மானை -- 
டி. ஆர்‌. மரியசூசை ஆச்சாரியார்‌. 
அர்ச்‌. இத்தேரியம்மாள்‌ அம்மானை - வீரமாமுனிவர்‌. 
ிறிஸ்தனக்‌ கன்னி அம்மானை. 
தமந்தை யேசுவின்‌ அர்ச்‌. திரேசம்மாள்‌ அம்மானை -- 
எவ்‌. ஜே. சுபவாக்கியம்பிள்ளை. 
கான்ஸ்தாந்தீன்‌ அம்மானை. 
கோனாங்குப்பம்‌ அர்ச்‌. பெரியநாயகி மாதா அம்மானை -- 
வீ. சேகரம்பிள்ளை 
சத்தியவேத அம்மானை -- ஜே. எஸ்‌. ஆழ்வாப்பிள்ளை. 
சந்திக்க க்கிலாவின்‌ நவசந்த அம்மானை -- இ. மரியாம்பிள்ளை. 
சம்மனசு சுவாமியார்‌ அம்மானை -- தம்புமுத்துப்புலவர்‌. 
ர்ச்‌. சவேரியார்‌ அம்மானை. 
லுவை வழி அம்மானை --ஜே. ஜி, சுந்தரம்‌. 
சிறிய புஷ்பத்தின்‌ சிறிய அம்மானை - அருட்திரு. மரிய நவமணி. 
அர்ச்‌. செபஸ்தியார்‌ அம்மானை -- சாமிநாதப்பிள்ளை. 
சேசுநாதர்‌ அம்மானை - செல்வராஜு ரெட்டியார்‌. 
ஞானசவுந்தரி அம்மானை -- சாமிநாதப்‌ புலவர்‌. 
தாவீது அரசன்‌ அம்மானை -- சற்குணம்‌ உவின்‌ஃபிரெட்‌. 
சந்தியாகு மாயோர்‌ அம்மானை - பேதுருப்‌ புலவர்‌. 
திருச்சபை அம்மானை. 
திருச்செல்வர்‌ அம்மானை -- பூலோகசிங்க அருளப்பநாவலர்‌. 
திருமரணத்‌ திறவுகோல்‌ எனும்‌ நன்மரண அம்மானை -- 
சூசைப்பிள்ளை. 

திருமறைப்‌ பொருள்‌ அம்மானை -- பழமுறை - முதற்பாகம்‌ 
ஜி. எஸ்‌. துரைசாமிப்பிள்ளை. 


தீத்தூஸ்‌ அம்மானை. 

தேவசகாயம்பிள்ளை அம்மானை -- கிராஸ்‌ மேஸ்திரி. 

தேவ திருச்சபை அம்மானை -- கிராஸ்‌ மேஸ்திரி, 
தேவமாதா அம்மானை - மதுரை தேநொபிலி அச்சகப்‌ பதிப்பு. 
தேவமாதா அம்மானை -- எம்‌. ஏ. தோமாஸ்‌. 

தொம்மை அப்போஸ்தலர்‌ அம்மானை. 

அர்ச்‌. நிக்கோலாஸ்‌ அம்மானை. 

நீச வாகனம்‌ அல்லது ஆண்டவர்‌ அம்மானை - சாமிப்பிள்ளை. 
அர்ச்‌. பார்பரம்மாள்‌ அம்மானை -- ஏ. ஆ. தெய்வசகாயம்‌. 
அர்ச்‌. பிலோமினம்மாள்‌ அம்மானை வீ. சேகரம்பிள்ளை. 
பூங்காவனப்‌ பிரளயம்‌ -- சாமுவேல்‌ வேதநாயகம்‌ தாமஸ்‌. 
அர்ச்‌. மரிகருதம்மாள்‌ அம்மானை. 


மருதமடு அர்ச்‌. செபமாலை மாதா அம்மானை -- 
தி. மரியாம்பிள்ளை. 


மன்னார்‌ தோட்டவெளி வேதசாட்சிகளின்‌ அம்மானை - 
தி. மரியாம்பிள்ளை. 

முத்திவழி அம்மானை -- சுவீகரநாடார்‌. 

மூவர்‌ அம்மானை -- சூ. தாமஸ்‌ உடையார்‌. 

யாத்ராகமம்‌ -- வேதமாணிக்க நாடார்‌. 

அர்ச்‌. யூதா ததேயுவின்‌ விரிவான சரித்திர அம்மானை - 
செல்வராசா. 

அர்ச்‌. லூர்துமாதா அம்மானை -- எஸ்‌. யாகப்ப முதலியார்‌. 

வியாகுலமாதா அம்மானை வீ. சேகரம்பிள்ளை. 

வேதப்‌ பொருள்‌ அம்மானை -- வேதமாணிக்க நாடார்‌. 

வேளாங்கண்ணி அர்ச்‌. ஆரோக்கிய மாதா அம்மானை - 
வீ. சேகரம்பிள்ளை. 

றூத்‌ அம்மானை -- ஏ. என்‌. சட்டாம்பிள்ளை. 


ஸ்நாபக சஞ்சுவாம்‌ (St John the Baptist) அம்மானை -- 
புவிமன்னசிங்க முதலியார்‌ ஜோசப்‌. 

அரி ஒர ஈஸ ரணி மு 


ந க தர. அ 


| 
சீ மயத்திற்கும்‌, பண்‌ பாட்டிற்கும்‌ இடையிலான தொடர்புஎவ்வாறு 


அமைய வேண்டும்‌? அதன்‌ வரையறைகள்‌, எல்லைகள்‌ யாவை? 
இவ்வுறவு களை ஆற்றுப்படுத்துவது எவ்வாறு? சமய, பண்பாட்டு 
மாற்றங்களை எந்தச்‌ சூழ்நிலையில்‌ யார்‌ தீர்மானிக்க வேண்டும்‌? 
ஆக்க பூர்வமான சமுதாய வளர்ச்சிக்கு, சமயமும்‌ பண்பாடும்‌ 
எவ்வாறு ஆதர்ஷமாக அமைய முடியும்‌? என்ற வினாக்களுக்கு 
வரலாற்றின்‌ ஒவ்வொரு சூழ்‌ நிலையிலும்‌ வாழும்‌ சமுதாயம்‌ சரியான 
நேரிய பதிலைக்‌ கண்டுகொள்ளவேண்டும்‌. வரலாற்றை ஆக்குபவர்‌ 
களும்‌, அழிப்பவர்களும்‌, பண்பாடுகளினால்‌ பலனடைபவர்களும்‌, 
மறைகளால்‌ மாண்பு பெறுபவர்களும்‌ மக்களே. எனவே மானிட 
சமுதாயத்தை வளம்பெறச்‌ செய்யும்‌ எந்தவொரு பண்பாட்டு 
அங்கமும்‌ ஒரு சமயத்திற்கு முரணானது எனக்கொள்ள முடியாது. 
ஆனால்‌ மானிட வாழ்வினை வளம்‌ குன்றச்‌ செய்யும்‌ எந்தவொரு 
பண்பாட்டு அங்கமும்‌ சமயத்தின்‌ எதிரியாகவே செயற்படும்‌. இதனை 
அடையாளம்‌ கண்டு அகற்றுதல்‌ சமயத்தின்‌ முதன்மையான 
பணிகளுள்‌ ஒன்‌ று." 


கலாநிதி ஏ. ஜே. வி. சந்திரகாந்தன்‌. 


